

الشمائل النبويه

مشهور

شمائل ترمذي

امام ابو عيسي محمد بن عيسي ترمذي
داكتر عبدالرسول قادري

بِسْمِ اللَّهِ الرَّحْمَنِ الرَّحِيمِ

امام ابو عیسیٰ محمد بن عیسیٰ ترمذی

ڈاکٹر عبدالرسول قادری

مہراں اکیڈمی

www.maktabah.org

صورت تنهنجي سڀ جڳ موهيو

سَمَائِل ترمذي

سليس سنڌي ترجمو

امام ابو عيسيٰ محمد بن عيسيٰ ترمذي

ڊاڪٽر عبدالرسول قادري

مهران اڪيڊمي

www.maktabah.org

حق ۽ واسطا قائم

ڪتاب نمبر (238)



ڪتاب جو نالو : شمائل ترمذي
مؤلف : امام ابو عيسيٰ محمد بن عيسيٰ ترمذي
سنڌيڪار : ڊاڪٽر عبد الرسول قادري
ڇپائيندڙ : مهراڻ اڪيڊمي
ڪمپوزنگ : اسٽار ڪمپيوٽر ڪمپوزرس شڪارپور
ڇاپو پهريون : جنوري 2007ع
تعداد : 1100

قيمت = 120 رپيا

ملڻ جا هنڌ

مهراڻ اڪيڊمي واپڳڻوڊر شڪارپور

فون نمبر: 512122 - 0726

۽

سنڌ جا سمورا ڪتاب گهر

www.maktabah.org

ستاء

- 13 پنهنجي پاران
- 15 مهاڳ
- 22 امام ترمذي جي زندگيءَ جو احوال
- 26 الشماثل النبويه
- 29 حضرت محمد رسول الله ﷺ

الشمائل النبويه مشهور شمائل ترمذي

- 39 باب ۱ - بيمثال صورت ۽ سهڻي سيرت
- 44 باب ۲ - مَهر نبوت
- 47 باب ۳ - رسول الله ﷺ جي مٿي جي وارن جو بيان
- 49 باب ۴ - رسول الله ﷺ جي ڏيڻ جو بيان
- 50 باب ۵ - رسول الله ﷺ جي اڇن وارن جو بيان
- 52 باب ۶ - حضور ﷺ جي خضاب (ميندي) ڪرڻ جو بيان
- 53 باب ۷ - رسول الله ﷺ جي سرمي پائڻ جو بيان
- 54 باب ۸ - رسول الله ﷺ جي پوشاڪ (ڪپڙن پائڻ) جو بيان
- 56 باب ۹ - رسول الله ﷺ جي گذران جو بيان
- 57 باب ۱۰ - رسول الله ﷺ جي موزن (چمڙي جي جورابن پائڻ) جو بيان
- 58 باب ۱۱ - رسول الله ﷺ جي نعلين (جتي مبارڪ) جو بيان
- 60 باب ۱۲ - رسول الله ﷺ جي منڊيءَ مبارڪ جو بيان
- 62 باب ۱۳ - نبي پاڪ ﷺ جن جي ساڄي هٿ ۾ منڊي پائڻ جو بيان
- 64 باب ۱۴ - رسول الله ﷺ جي تلوار جو بيان

- باب ۱۵ - رسول الله ﷺ جي زهر جو بيان 63
- باب ۱۶ رسول الله ﷺ جي خود (لوهي توپ) جو بيان 66
- باب ۱۷ - نبي ﷺ جن جي دستار يا پڳ مبارڪ جو بيان 67
- باب ۱۸ - رسول الله ﷺ جي گوڏ ٻڌڻ جو بيان 69
- باب ۱۹ - رسول الله ﷺ جن جي هلڻ گهمڻ جو بيان 70
- باب ۲۰ - رسول الله ﷺ جي رومال جو بيان 71
- باب ۲۱ - رسول الله ﷺ جي ويهڻ جو بيان 72
- باب ۲۲ - رسول الله ﷺ جي ٽيڪ ڏئي ويهڻ جو بيان 73
- باب ۲۳ - رسول الله ﷺ جو ٽيڪ يا سهارو ڏئي هلڻ جو بيان 74
- باب ۲۴ - رسول الله ﷺ جي کاڌي کائڻ جو بيان 75
- باب ۲۵ - رسول الله ﷺ جي ماني کائڻ جو بيان 76
- باب ۲۶ - رسول الله ﷺ جي ٻوڙ (پاڇي يا ڳنڌڻ) جو بيان 7۷
- باب ۲۷ - رسول الله ﷺ جو کاڌي کائڻ مهل وضو ڪرڻ جو بيان 85
- باب ۲۸ - رسول الله ﷺ جو کائڻ کان اڳ ۽ پوءِ دعائن پڙهڻ جو بيان 86
- باب ۲۹ - رسول الله ﷺ جي (پاڻي پيئڻ واري) پيالي جو بيان 88
- باب ۳۰ - رسول الله ﷺ جي ميون يا فروٽ کائڻ جو بيان 89
- باب ۳۱ - رسول الله ﷺ جي پيئڻ وارين شين جو بيان 91
- باب ۳۲ - رسول الله ﷺ جي (پاڻي) پيئڻ جي نموني جو بيان 92
- باب ۳۳ - رسول الله ﷺ جي خوشبوءِ هڻڻ جو بيان 94
- باب ۳۴ - رسول الله ﷺ جي گفتگو يا ڳالهائڻ جو بيان 96
- باب ۳۵ - رسول الله ﷺ جي کلڻ جو بيان 98
- باب ۳۶ - رسول الله ﷺ جي خوش طبعي ڪرڻ جو بيان 102
- باب ۳۷ - رسول الله ﷺ جي شعر شاعري پڙهڻ جو بيان 105

- باب ۳۸ - چانڊوڪي رات ۾ حضور ﷺ جن طرفان ڳالهه ڪٿڻ... 108
- باب ۳۹ - رسول الله ﷺ جي ننڊ ۽ آرام جو بيان 112
- باب ۴۰ - رسول الله ﷺ جي عبادت جو بيان 114
- باب ۴۱ - صلوة الضحي، منجهند (چاشت) واري نماز جو بيان 120
- باب ۴۲ - (رسول الله ﷺ جي) گهر ۾ نفل پڙهڻ جو بيان 122
- باب ۴۳ - رسول الله ﷺ جي روزن رکڻ جو بيان 123
- باب ۴۴ - رسول الله ﷺ جي قرات جو بيان 127
- باب ۴۵ - رسول الله ﷺ جي گريي يا روئڻ جو بيان 129
- باب ۴۶ - رسول الله ﷺ جي هنڌ يا بستري جو بيان 132
- باب ۴۷ - رسول الله ﷺ جي نوڙت نهٺائي، انڪساري جو بيان 133
- باب ۴۸ - رسول الله ﷺ جي سهڻي اخلاق جو بيان 139
- باب ۴۹ - رسول الله ﷺ جي حياءَ (لحاظ، لڄ) جو بيان 145
- باب ۵۰ - رسول الله ﷺ جي سنگي هٿائڻ جو بيان 146
- باب ۵۱ - رسول الله ﷺ جي (نوراني) نالن مبارڪن جو بيان 148
- باب ۵۲ - رسول الله ﷺ جي گذران جو بيان 149
- باب ۵۳ - رسول الله ﷺ جن جي حياتيءَ يا ڄمار جو بيان 154
- باب ۵۴ - رسول الله ﷺ جي (هن دنيا مان) وصال جو بيان 156
- باب ۵۵ - رسول الله ﷺ جي ورثي جو بيان 163
- باب ۵۶ - رسول الله ﷺ کي خواب ۾ ڏسڻ جو بيان 165
- ﴿پڄاڻي ۽ موڪلاڻي﴾ 167
- ﴿ڪتابيات (ساٿي ۽ سونهان)﴾ 168

انتساب

نبي پاڪ، صاحب لولاڪ، حضور پر نور ﷺ جن جي سهڻي صورت ۽ دلپذير سيرت بابت هن بهترين ڪتاب "شمائل ترمذي" جو سنڌي ترجمو پنهي جهانن جي سردار، شفاعت دار حضرت محمد رسول الله ﷺ جن جي پاڪ نالي مبارڪ سان منسوب ڪرڻ جي سعادت حاصل ڪيان ٿو.

ڇاڪاڻ ته الله تعاليٰ پاڻ سڳورن کي برهان، نور، خاتم النبيين، ڪائنات جو ڪارڻي، اسوة حسنة، خلق عظيم جو صاحب ۽ جهانن لاءِ رحمت بنائي موڪليو آهي. سندن ئي پيروي الله تعاليٰ جي اطاعت آهي.

پاڻ سڳورن جي سنت جي پيرويءَ ۾ دين، دنيا ۽ آخرت جي پلائي سمائل آهي.

وَحْدَهُ لَا شَرِيكَ لَهُ؛ جان ٿو چڻين ايئن،
تا مڃ محمد ڪارڻي، نرتئون منجهان نينهن،
تان تون وڃڻو ڪيئن، نائين سر ٻين کي. (شاهه)

عبدالرسول قادري

"وَإِنَّكَ لَعَلِّي خُلِقَ عَظِيمٌ" (پارو ۲۹، سورة القلم، آیت ۴)
 (اي نبي) ۽ بيشڪ تون نهايت عظيم اخلاق جو مالڪ آهين.
 "لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ".

(پارو ۲۱، سورت الاحزاب، آیت ۲۱)
 (اي مسلمانو!) بيشڪ توهان لاءِ رسول الله جي تابعداري ڪرڻ
 ۾ تمام گهڻي بهتري آهي.

"قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ
 وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ".

(پارو ۳، سورة ال عمران، آیت ۳۱)
 (اي حبيب!) توهان فرمايو (اي انسانو!) جيڪڏهن توهان الله
 سان محبت چاهيو ٿا، ته منهنجي (رسول جي) فرمانبرداري
 ڪريو. الله توهان سان محبت رکندو ۽ توهان جا گناهه بخش
 ڪندو ۽ الله بخشيندڙ باجهارو آهي.

"مَنْ يُطِيعِ الرَّسُولَ فَقَدْ أَطَاعَ اللَّهَ"

(پارو ۵، سورة النساء، آیت ۸۰)
 جنهن رسول جو حڪم مڃيو، پوءِ بيشڪ ان الله جو حڪم مڃيو.
 "قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ".

(پارو ۶، سورة المائدة، آیت ۱۵)
 بيشڪ توهان وٽ الله جي طرفان نور آيو ۽ روشن ڪتاب.

صورت تنهنجي سڀ جڳ موهيو

اڪيون مينگهه ملار، صورت تنهنجي سڀ جڳ موهيو،
سجدو فيل في الحال ڪيو، پسي مطلب نور نرا،
ڇاپڻ وقت ڄام جي، ڪريا ڪنگرا ڪوٽ ڪفار،
اڳي آسمانن جو توکي ڪارڻو سير ستار،
"وَلَسَوْفَ يُعْطِيكَ وَبَدَ قَتْرُضِي" توسين قادر ڪٿا قرار،
اڪڏڻا جي ابر ڪي، سي سرها ٿيا سنگهار،
موڪل ٿي مينهن ڪي دوست هٿان دلدان،
قادر پاڻ قسم ڪيا خاڪ قدمن جا ڪلتار،
آهن ڪرم ڪريم جا، احمد ساڻ اپار،
(شاه جو رسالو، سر سارنگ)

جهڙا گل گلاب جا، تهڙا مٿن ويس،
چوٽا تيل چنبيلڻا، هاها هو هڀيس،
پستو سونهن سيد چئي نيھ اچن ٿا نيس،
لالن جي لبيس، آڻڻ اگر نه اجهي،
(شاه جو رسالو، سر مومل راڻو)

پنهنجي پاران

سڀ ساراھ الله رب العالمين. جهانن جي جوڙيندڙ. سنڀاليندڙ ۽ نڀائيندڙ کي ئي سونهي، جيڪو پنهنجو پاڻ ئي ساراهيل ۽ واکاڻيل آهي. لکين ڪروڙين درود ۽ سلام ڪائنات جي ڪارڻي. ٻنهي جهانن جي رحمت، آخري رسول، منڙي محمد ڪريم ﷺ مٿان پڙهجن. جيڪي اسانجا هادي، رهبر، شافع محشر ۽ ساقي حوض ڪوثر آهن.

پيروي ڪندڙن تي پڻ سلامتي هجي.

نبي ڪريم ﷺ الله جا محبوب نبي آهن. الله پاڪ پنهنجي محبوب جو ذڪر پاڻ وڌايو ۽ مٿاهون ڪيو آهي:

فرمايائين: "وَرَفَعْنَا لَكَ ذِكْرَكَ" (الر نشر - 4)

ترجمو: ۽ تنهنجي خاطر تنهنجو ناماچار بلند ڪري ڇڏيو.

اهوئي سبب آهي ته نبي ڪريم ﷺ جي سيرت سڳوريءَ تي هر ٻوليءَ ۾ بيشمار ڪتاب لکيا ويا آهن، ۽ اهو سلسلو جاري رهندو. انهيءَ ڏس ۾ اسلامي دنيا جي نامياري امام محمد بن عيسيٰ ترمذي رحم جو لکيل بابرڪت ڪتاب "الشمائل النبويه" جنهن ۾ هن پاڻ ڪريمن ﷺ جي سهڻي سيرت ۽ صورت مبارڪ جا ڏاڍا سٺا نقش ڇڻيا آهن هڪ ملهائي سوکڙي آهي.

ڪتاب ۾ ڪل 56 باب ۽ تقريباً 400 حديثون آهن. اسانجي سونهاري سنڌ جي نالياري عالم ۽ محقق ڊاڪٽر عبدالرسول قادري کي الله تعاليٰ پنهنجي دين ۽ پنهنجي حبيب ڪريم ﷺ سان خاص محبت ۽ عشق عطا ڪيو آهي. هن صاحب "شمائل ترمذي" جو سؤلو ۽ بامحاوره ترجمو ڪري، سنڌي پڙهندڙن تي وڏو احسان ڪيو آهي.

اڄ انسان وڏي وڻ پڄان ۽ نفسا نفسي ۾ وڪوڙجي ويو آهي.

زندگي جو معيار وڌائڻ جي خفت ۾ دنياوي عيش ۽ مزن جي ڪڍ ڊوڙندڙ
 اڄوڪو انسان حيران پريشان آهي. سندس قلب جو قرار ۽ روح جي راحت
 ڪسجي ويئي آهي. راتين جي ننڊ ۽ ڏينهن جو قرار ڳولهيو نه ٿو لڳي.
 ننڍڙن ٻارن جي واتان به "ٽينشن" ۽ "ڊپريشن" جا لفظ ٻڌجڻ ۾
 اچن ٿا.

هن جو مکيه سبب الله ۽ الله جي رسول ﷺ جي رحمت ڀري تعليم
 کان دوري آهي.

اسان کي سڄي دل سان الله ۽ ان جي رسول ﷺ جي واٽ تي اچڻو
 پوندو ۽ سيرت پاڪ جي مطالعي سان اهو ڪم آسان بڻجي ويندو.
 الله جي سڄي رسول ﷺ جي رحمت ڀري تعليم ۽ پيغام کي عام
 ڪرڻ مهراڻ اڪيڊمي جو مکيه مقصد آهي. شال الله پاڪ پنهنجي حبيب
 ڪريم ﷺ جي ڏسيل واٽ تي هلائي ۽ سڀني مسلمانن کي پنهنجي
 حبيب ڪريم ﷺ جي شفاعت نصيب ٿئي. آمين يا رب العالمين.

16 ڊسمبر 2007ع

قمر ميمڻ

سيڪريٽري

مهراڻ اڪيڊمي

مهاڳ

بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَي رَحْمَةِ الْعَالَمِينَ.

جيتوڻيڪ هيءُ جديد سائنس ۽ ٽيڪنالاجي، ايتڙ ۽ ڪمپيوٽر جو دور آهي. بظاهر دنيا جي هر آسائش ۽ آرام سهولت موجود آهي، پر پوءِ به سراسري طور اطمینان قلبي نصیب ڪونهي. خود ڪشین، خود سوزین، ڊپریشن، ڏاڙا ڦرون، چوري سینہ زوري، نشو، رشوت، ظلم زیادتِي، ایتڙ بر، جنگیون، انتشار افراتفری، ناحق خون ریزی ۽ مار ڏاڙ ۾ ڪابه گهٽتائي ڪانهي. اڃان به وڌارو ٿو ڏسجي. "چري ڪيئن؟ چي ویروئن ویروئن وڌا!" وارو معاملو آهي.

دل کي سکون، قلب کي قرار، روح کي راحت ۽ نیٺن ۾ نند ڪانهي. وڌن دنیادار شاهوڪار ماڻهن کي ته نشي آور گورین کان سواءِ نند ڪانه ٿي اچي. ظاهري دنیاوي ترقي ته گهڻي آهي. چنڊ تي پهچڻ جون دعوائون ۽ ڳالهیون ته ٿین ٿيون، پر اسان پنهنجي وجود کان بنهه غافل آهیون. ایتري قدر جو پنهنجو پاڻ به وساري ڇڏیو اٿئون، ته اشرف المخلوقات انسان جو هن دنیا ۾ اچڻ جو اصل مقصد ڪهڙو آهي؟

الله تعالیٰ قرآن مجید ۾ فرمایو آهي:

"وَمَا خَلَقْتُ الْجِنَّ وَالْإِنْسَ إِلَّا لِيَعْبُدُون."

(پارو ۲۷، سورة الذاریات، آیت ۵۶)

ترجمو: ۽ مون (الله) جنن ۽ انسانن کي پنهنجي عبادت لاءِ پیدا ڪیو آهي.

سند جي سرتاج شاعر شاهه عبداللطيف ڀٽائي پنهنجي جڳ مشهور "رسالی" جي سر "مومل راڻي" ۾ اٺ ۽ سندس مالڪ جي روپ ۾، هن آیت

جو ترجمو هنن تمثيلي لفظن ۾ ڏنو آهي ته ڪر هي يا اٺ جي مالڪ ڏٺي
ته اٺ کي وڏي پنڌ ۽ ڪشالي واري سفر ۽ ڪم ڪار لاءِ ڌاريو پاليو آهي.

ڪرها ڪارڻ ڪاه، توکي ڏٺين ڌاريو،

ساري ڏيڇ سيد چئي، لڏي تان لاه،

مقابلو مومل سين، ٿيندڙ سنجھ صبح،

سوڍي جي صلاح، ڪوٽر چرندين ڪاڪ جا. (شاه)

ٻئي شاعر به سهڻي ڳالهه ڪئي آهي ته هي سڄي دنيا انسان لاءِ پيدا
ٿي آهي ۽ خود انسان الله تعاليٰ جي معرفت ۽ عبادت لاءِ پيدا ٿيو آهي:

جانور پيدا هوئي، تيري وفا کي واسطي،

ڪهيتياں سر سبز هين، تيري غذا کي واسطي،

چاند سورج اور ستاري، هين ضيا کي واسطي،

سارا جهان تيري لئي اور تو خدا کي واسطي.

ٿڌي دل ۽ دماغ، ڏاهپ ۽ دانائي سان غور فڪر ڪري ڏسبو، ته
آخرڪار انهي سڄي ابتر صورتحال جو ذميوار ڪير آهي؟ انهي بيقراريءَ ۽
عدم اطمينان جي وچڙندڙ وڌندڙ مرض جو علاج ۽ دوا دارون ڪهڙو آهي؟
ان جو شرطي علاج به قرآن مجيد ۾ سمايل آهي. حضرت شاهه ڀٽائي
به پنهنجي آفاقي ڪلام ۾ چيو آهي:

فڪر سين فرقان ۾، اسم اعظم ڏور،

بيا در وڃي مَ ووڙ، اي امل اتاهين سڀجي. (شاه)

فرقان جي فڪر جو نچوڙ هي آهي: "الله تعاليٰ جي معرفت ۽ عبادت،

قرآن ۽ سنت رسول جي پيرويءَ، صالحن جي صحبت ۽ خلق جي خدمت."

سند جو شاهه ڀٽائي به ڏس ڏئي ٿو ته:

جي پائين جوڳي ٿيان، ته پر ڪلمي جي پار،

پنجن سان پورو ره، آيا ٿيه مَ تار،

تڏهن ڏاڳا ڌار، جڏهن راه سڃاڻين رب جي. (شاه)

سر ڪلياڻ ۾ شاهه لطيف، قرآن ۽ سنت جي پيغام عمل کي اڃان به

هنن سهڻن لفظن ۾ کولي ٻڌايو آهي:

وحده لا شريك له، چو چوندو آءِ.
 فرض واجب سنتون، تنئون ترك مَ پاءِ،
 توبه سندي تسبيح، پڙهي سا پڄاءِ،
 نگا! پنهنجي نفس کي، ڪا سنئين راه سونهاءِ،
 سپريان جي ڳالهڙي، هيءُ هينين سان هنڌاءِ،
 ته سندي دوزخ باه، تو اوڏيائي نه اچي. (شاه)

صحيفا، سوانح، سيرت ۽ تاريخ شاهد آهن، ته الله تعاليٰ انسانن جي
 ستاري ۽ واڌاري، حق ۽ هدايت، رهبري ۽ رهنمائي لاءِ نبي ۽ رسول
 موڪليندو رهيو ۽ نبي حضرت محمد رسول الله ﷺ جن آخري نبي آهن.
 پيارو پيغمبر ﷺ شريعت ۽ طريقت، معرفت ۽ حقيقت، علم ۽ عمل،
 رهنمائي ۽ اعليٰ اخلاق جو سچ چنڊ آهي، ته سندن اصحاب سڳورا انهي
 نبويءَ سنسار جا روشن ستارا آهن.

الله تعاليٰ، حضور پر نور ﷺ کي اعليٰ اخلاق جي عظيم نعمت سان
 نوازيو ۽ دنيا لاءِ مثالي نمونو ڪري پيش ڪيو.

ارشاد رباني آهي:

"وَإِنَّكَ لَعَلِي خَلَقٍ عَظِيمٍ" (پارو ۲۹، سورة القلم، آيت ۴)

ترجمو: (اي نبي!) بيشڪ تون نهايت عظيم اخلاق جو
 مالڪ آهين.

"لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ -

(پارو ۲۱، سورة الاحزاب، آيت ۲۱)

ترجمو: بيشڪ توهان لاءِ رسول الله ﷺ جي تابعداري ڪرڻ ۾
 تمام گهڻي بهتري آهي.

مؤمنن جي ماءُ حضرت عائشه صديقه رضي الله عنها کان پاڻ
 سڳورن ﷺ جي زندگيءَ بابت پڇيو ويو ته مؤمنن جي ماءُ چيو:
 "كان خلقه القرآن" مطلب ته نبي پاڪ ﷺ جن جي صورت ۽ سيرت
 قرآن موافق آهي.

"شمائل ترمذي" ۾ به روايت آهي، ته "حضور ﷺ جن جو منهن

مبارڪ قرآن جو ورق هو.

قرآن مجيد ۾ حضور ﷺ جن جي اطاعت ۽ پيرويءَ کي الله تعاليٰ پنهنجي اطاعت ۽ تابعداري چيو آهي:

"مَنْ يَطِيعِ الرَّسُولَ فَقَدْ أَطَاعَ اللَّهَ" (پارو ۵، سورة النساء، آيت ۸۰)

ترجمو: جنهن رسول عربي جو حڪم مڃيو، پوءِ بيشڪ ان الله جو حڪم مڃيو.

الله تعاليٰ قرآن مجيد ۾ حضور ﷺ جي اطاعت ۽ تابعداري بابت هن ريت درس ڏنو آهي:

"قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ"

(پارو ۳، سورة آل عمران، آيت ۳۱)

ترجمو: (اي حبيب) توهان فرمايو (اي انسانو!) جيڪڏهن توهان الله سان محبت چاهيو ٿا ته منهنجي (رسول جي) فرمانبرداري ڪريو. الله توهان سان محبت رکندو ۽ توهان جا گناهه بخش ڪندو ۽ الله بخشيندڙ باجهارو آهي.

رسول الله ﷺ جن جي روشن زندگيءَ ۽ تعليم، صورت ۽ سيرت امت لاءِ مثالي نمونو آهي. اصحابن سڳورن حضور ﷺ جن جي قول ۽ عمل ۽ هر ادا کي ياد رکيو. ان تي عمل ڪري اسان پوئين امت لاءِ روشن مثال قائم ڪيو.

ان ڏس ۾ امام ابو عبدالله محمد بن اسماعيل بخاري (۱۹۴ھ - ۲۵۶ھ — جامع صحيح بخاري) جي شاگرد امام ابو عيسيٰ ترمذي (۲۰۹ھ - ۲۷۹ھ) رسول الله ﷺ جي سهڻي صورت ۽ دلپذير سيرت بابت احاديث نبويءَ جي وڏي ذخيري مان چونڊ ڪري، لڳ ڀڳ چئن سون حديثن مبارڪن جو ڪتاب "الشمائل النبويه" مشهور "شمائل ترمذي" نالي سان تيار ڪيو. اهو ڪتاب پاڻ سڳورن جي زندگيءَ ۽ تعليم بابت هڪ سر سبز شاداب ۽ هٻڪار پريو باغ آهي. جنهن جي گلن ڦلن، غنچن ۽ ٻوٽن جي سڳند سرهاڻ تا قيامت جاري ساري رهندي. امام ترمذيءَ هن

ڪتاب "شمائل ترمذي" ۾ پاڻ سڳورن جي سونهري زندگيءَ جا سهڻا چٽ چٽيا آهن.

هن پياري ڪتاب ۾ نبي پاڪ ﷺ جي مٿي مبارڪ کان وٺي، پيرن ۽ پيزار مبارڪ تائين سراپا زندگي شامل آهي. امام ترمذي حضور ﷺ جن جي زندگيءَ مبارڪ کي هن ڪتاب ذريعي چٽ ته درياءَ کي ڪوڙي ۾ سمائي، امت لاءِ بهترين نمونو ۽ سهڻو مثال پيش ڪيو آهي. سندن زندگيءَ مبارڪ کي کليل ڪتاب وانگر سڀني جي سامهون آڻي ڇڏيو آهي. پاڻ سڳورن جي اٿڻ ويهڻ، کائڻ پيئڻ ۽ رهڻي ڪهڻي جا سمورا نقش و نگار روشن ڪري، امام ترمذي هن ڪتاب "شمائل ترمذي" ۾ حضور ۾ نور ﷺ جن جي هر ادا کي نرالي انداز ۾ لکي ڪمال ڪري ڇڏيو آهي.

هن ڪتاب مان معلوم ٿئي ٿو ته، "نبي پاڪ، صاحب لولاڪ ﷺ جو منهن مبارڪ چٽ ته قرآن جو ورق هو." سندن وار مبارڪ ڪيئن سهڻا سنواريل هئا. ڦٽي ڪنگو ڪيئن ڏيندا هئا. سندن ڪجليون اڪيون ڪيئن نور سان ڀرپور هيون؟ "اڪيون مينگهه ملهار، صورت تنهنجي سڀ جڳ موهيو." سندن منڊيءَ مبارڪ ڇا جي ٺهيل هئي. ان تي "محمد رسول الله" لکيل هو. خدا ئي نشاني "مهر نبوت" جو نمونو ڪهڙو هو. سندن جتيءَ مبارڪ ڪيئن ۽ ڇا جي ٺهيل هئي؟ جيڪا فرش کان عرش تائين پهتي. پاڻ سڳورا ﷺ ماني کائيندا ۽ پاڻي ڪيئن پيئندا هئا. کين "ڪدو" تمام گهڻو وڻندو هو. کائڻ پيئڻ کان پوءِ پنهنجي رزاق رب العالمين جو شڪر ڪهڙن لفظن ۾ ادا ڪندا هئا ۽ سندن ٿانءُ ٿپا ڪهڙا هئا؟

سندن سادو لباس، صاف سٿري پوشاڪ ۽ هنڌ بسترو ڪهڙو هو. کين ڪهڙي خوشبوءِ وڻندي هئي، خدا جي راه ۾ جهاد ياسر ڌڙ جي بازي ڪيئن لڳائيندا هئا. سندن جنگي هٿيار پهنيار ڪهڙا هئا. سندن گفتار ۽ رفتار ڪيئن هئي. پاڻ خوش طبعي ڪيئن ڪندا هئا؟ پاڻ سڳورا مرڪندا هئا، ته سندن ڏندن مبارڪن مان چٽ موتي پيا جرڪندا هئا ۽ نور جون لاتون ڏسبيون هيون.

عبادت ۽ رياضت ڪهڙي ۽ ڪيئن ڪندا هئا؟ نياز نوڙت، انڪساري، سخاوت، دوا درمل، احتياط، گهرو ڪم ڪار ۾ مدد ڪيئن

ڪندا هئا. نماز ڪيئن پڙهندا ۽ روزا ڪيئن رکندا ۽ الله جي قرآن جي تلاوت ڪيئن ڪندا ۽ ٻڌندا هئا؟

گهر وارن جي دلجوئي ۽ رات جو ڪچهري ڪيئن ڪندا هئا؟ سندن حسن و جمال، قد و قامت ۽ جسم بني بناوت ۽ بيهڪ وڻندڙ هئي. سندن پگهر مبارڪ به خوشبودار هو.

سندن زندگيءَ مبارڪ ۾ رات ڏينهن جو ٽائيم ٽيبل ڪيئن هو؟ خدا ئي احڪام ۽ سنت رسول جو پيغام ڪيئن پهچائيندا هئا. شعر ۽ شاعري ڪهڙي پسند ڪندا هئا. سندن خوشيءَ ۽ غمي جو انداز ڪهڙو هوندو هو. پاڻ سڳورن کي آسمان ۽ زمين ۾ ڪهڙن ڪهڙن سهڻن نالن مبارڪ سان سڏيو ويندو هو ۽ هن ظاهري دنيا مان ڪهڙي حالت ۾ موڪلايائون؟ مطلب ته هن ڪتاب پڙهڻ سان سنت نبويءَ تي عمل جو جذبو پيدا ٿئي ٿو.

پاڻ سڳورا ﷺ اعليٰ عظيم بلند اخلاق جا مالڪ هئا. پاڻ ڪهڙو مال ملڪيت ۽ ورثو ترڪو ڇڏيائون؟ ڪنهن جي لاءِ ڇڏيائون، خواب ۾ پاڻ سڳورن ﷺ جي زيارت ۽ ديدار جو ڪهڙو مرتبو مقام شرف ۽ شان آهي؟ مقصد ته حضور پر نور نبي ﷺ جن جي پوري زندگيءَ مبارڪ جو نچوڙ هن ڪتاب ۾ سمائيل آهي.

هزار سال کان مٿي عرصو گذريو آهي، ته به هن ڪتاب "شمائل ترمذي" جي اهميت ۽ عظمت تا ابد برقرار آهي. هيءُ ڪتاب عالم ۽ حديث جا استاد دوره حديث ۽ مدرسن ۾ پڙهائيندا ٿا اچن ۽ شاگرد به شوق ۽ محبت سان پڙهن ٿا. ان ڪري هن ڪتاب جا هر ٻوليءَ ۾ ترجما ۽ شرح لکيا ويا آهن. ضرورت هئي ته هن بهترين ڪتاب جو بامحاوره سليس سنڌيءَ ۾ ترجمو ۽ شرح لکيو وڃي.

انشاء الله تعاليٰ شرح به لکيو ويندو. في الحال سليس سنڌي ترجمي جي ضرورت آهي، ته جيئن محبوب نبي ﷺ جي ڪلام ۽ پيغام جو اصل متن رهنمائي ۽ پيروي لاءِ سامهون رهي.

ڇاڪاڻ ته هن وقت امت محمدي ڏاڍي مشڪل ۽ ڏکئي دور مان گذري رهي آهي. چوڻ طرف شيطاني چار وڇايل آهن. هر طرف بي عملي

جو طوفان ڏوڪي رهيو آهي. چوڌاري فتني فساد جون هوائون گهلي رهيون آهن.

ضرورت آهي ته اهڙي ڪئن دور ۾ امت محمدي، الله ۽ رسول جي دفاع ۾ اچي. قرآن حڪيم ۽ سنت نبويءَ جي رهنمائي ۽ پيروي تي عمل پيرا رهي ۽ پنهنجا ٻئي جهان موچارا ڪري !

اهو جذبو دل ۾ رکي، ڪائنات جي ڪارڻي، هادي ۽ رهبر حضرت محمد رسول الله ﷺ جن جي سهڻي صورت ۽ دلپذير وڻندڙ سيرت پاڪ بابت هن شاهڪار ڪتاب "شمائل ترمذي" جو بامحاوره سليس سنڌي ترجمو ڪيو ويو آهي. اميد ته حضور پر نور نبي ﷺ جا امتي سندن شاندار صورت ۽ جامع سيرت جي پيروي ڪري، دنيا ۽ آخرت ۾ ابدي سعادت ۽ ڪامل ڪاميابي ماڻيندا.

يا هُج پرين وٽ، يا ڪر پرين جي پچار،
ٻنهن ڳالهين ڌار، شل قادر ڪنهن کي نه ڪري.

مني مرسل ﷺ جي شفاعت ۾ اميدوار

عبدالرسول قادري

ولد مجنون خان مگسي

ڳوٺ بخشو مگسي (ديھ ۷ ڌڙي مگسي)

يونين ڪائونسل ماروي، تعلقه سڪرنڊ،

ضلعو نواب شاھ، سنڌ.

يوم الجمعة

۱ ربيع النور ۱۴۲۷ھجري

۳۱ مارچ ۲۰۰۶ع

امام ترمذي جي زندگيءَ جو احوال

الله تعاليٰ پنهنجي باجهه سان جنهن کي ديني ۽ دنياوي ڀلائي لاءِ چونڊيندو آهي، ان کي دنياوي عظمت سان گڏ دين جي سمجھ، امت جي اصلاح، عشق رسول، درد دل، خدمت خلق ۽ علمي خدمت جو ڀاڱو نصيب ڪندو آهي.

امام ترمذي رحمة الله عليه به امت جي اهڙن ڀلارن اکابرن مان وڏي پايي جو محدث، عاشق رسول، مصنف، حافظ الحديث ۽ عابد زاهد ٿي گذريو آهي. نوراني نبويءَ حديثن جي خدمت ۽ علم حديث جي تصنيف ۽ تاليف ۾ سندس شاندار خدمتون آهن. خاص ڪري "صحيح سته" ۾ شامل سندس حديث جو ڪتاب "جامع ترمذي" ۽ رسول الله ﷺ جن جي سهڻي صورت ۽ وڻندڙ سيرت بابت ڪتاب "شمائل ترمذي" علمي دنيا ۾ جڳ مشهور ڪتاب آهن.

امام ترمذي رحمة الله عليه حديث بابت پنهنجي ڪتاب "جامع ترمذي" لاءِ چيو آهي ته: "مون هيءُ ڪتاب لکي مرتب ڪري، حجاز، عراق ۽ خراسان جي عالمن کي ڏيکاريو. انهن سڀني عالمن پڙهي ڪتاب کي پسند ڪيو. جنهن گهر ۾ هيءُ ڪتاب موجود آهي. هي سمجهو ته اتي خود نبي پاڪ ﷺ ڳالهائي رهيو آهي."

نالو ۽ نسب: سندس نالو محمد، پيءُ جو نالو عيسيٰ ۽ ڏاڏي جو نالو سورة ۽ ڪنيت ابو عيسيٰ آهي. سندس نسب جو سلسلو هيءُ آهي: امام ابو عيسيٰ محمد پٽ عيسيٰ پٽ سورة پٽ موسيٰ پٽ الضحاک پٽ السكن السلمي البوغي الترمذي.

سندس تعلق قبيلي بني سليم سان هو. السلمي نسبت آهي قبيلي بني سليم. بطن قيس بن عيلان جي طرف.

ولادت، ڳوٺ ۽ رهائش: امام ترمذي بلخ جي ويجهو شهر ترمذ جي ڳوٺ "بوغ" ۾ سال ۲۰۹ هجري - ۸۲۳ع ۾ ڄائو.

ڳوٺ بوغ تعلقي ترمذ ضلعي بخارا ۾ درياءَ جيحون جي ڪناري تي ترمذ کان ٽي يا ڇهه فرسنگ پري آهي.

ترمذ هڪ قديم شهر جو نالو آهي، جو امودار يا (جنهن کي درياءَ جيحون ۽ نهر بلخ به چئبو آهي) جي اڀرندي ڪناري تي آباد آهي. "معجم البلدان" ۾ به آهي ته، ترمذ درياءَ جيحون جي اڀرندي ڪناري تي مشهور شهر آهي، جو "جامع ترمذي" جي مؤلف ابو عيسيٰ محمد بن عيسيٰ ترمذي جو وطن هو.

ترمذ ۾ ت تي زبر، پيش ۽ زير ٿئي اچار آيل آهن، پر مشهور ۽ مقامي لهجي ۾ ت تي زير آهي يعني ترمذ.

جيتوڻيڪ سندس ڄم ترمذ علائقي جي ڳوٺ بوغ ۾ ٿيو، پر جيئن ته مشهور ويجهو وڏو شهر "ترمذ" هو، ان ڪري پاڻ علمي دنيا ۾ "امام ترمذي" جي نالي مشهور ٿيو.

علم پرائڻ: امام ترمذي شروعاتي تعليم پنهنجي ڳوٺ ۽ تر ۾ پرائي. بعد ۾ وڌيڪ تعليم پرائڻ ۽ علم حديث خاطر پنهنجي وطن سان گڏ خراسان، عراق، بصره، ڪوفه، شام، مصر ۽ حجاز جو سفر ڪيو. خاص ڪري علم حديث وڌڻ استادن جي خدمت ۾ رهي پرايو ۽ فن حديث، جمع ترتيب ۽ درس تدريس تي عبور حاصل ڪيو.

استاد ۽ رهبر: امام ترمذي جا استاد به پنهنجي دور ۾ وڏا فاضل ۽ علم جا گوهر هئا. خاص ڪري علم حديث ۾ وڏي مرتبي ۽ ڪمال جا صاحب هئا. امام ترمذي خوش قسمت انسان هو، جنهن کي اعليٰ ۽ ارفع درجي جا ڪامل استاد مليا ۽ پاڻ سفر جون تڪليفون سهي، انهن ڪامل استادن جي خدمت ۾ رهي علم حاصل ڪيو.

امام ترمذي فقه حديث جو فن امام محمد بن اسماعيل بخاري (جامع صحيح بخاري، وفات ۲۵۶ھ - ۸۲۹ع کان حاصل ڪيو.

جيتوڻيڪ امام ترمذي، حضرت امام بخاريءَ جي مائه ناز شاگردن مان آهي، پر امام ترمذي کي هي شرف به حاصل آهي، جو خود سندس

استاد امام بخاري به پنهنجي شاگرد امام ترمذي کان حديث جو سماع ڪيو آهي. امام بخاري کي پنهنجي هن شاگرد تي ناز هو، پر ان جي باري ۾ هي به چيو ته: "مون توکان هن کان وڌيڪ فائدو ورتو، جيترو تو مون کان فائدو پرايو آهي."

امام ترمذي جي ٻين استادن مان مشهور هي استاد آهن: قتيب بن سعيد، ابو مصعب، ابراهيم بن عبدالله هروي، اسماعيل بن موسيٰ اسدي، سويد بن نصر، علي بن حجر، محمد بن عبدالملڪ بن ابي الشوارب ۽ عبدالله بن معاويه جمحي رحمۃ الله عليهم !

شاگرد ۽ درس تدريس: جيئن ته ان وقت خراسان ۽ ماوراء النهر جي علائقي ۾ امام ترمذي جي پايي جو پيو ڪو محدث ڪونه هو. ان ڪري هر طرف کان حديث جا طالب العلم وٽس اچي فائدو وٺندا رهيا. امام ترمذي حديث جي وڏي خدمت ڪئي آهي. حديث نبويءَ جا ڪتاب لکيا ۽ شاگردن کي فيض پهچايو. گهڻن ئي ماڻهن کانئس حديث جو سماع ڪيو. سندس شاگردن جي وڏي فهرست آهي. سندس چند مشهور شاگردن جا نالا هي آهن: ابو حامد احمد بن عبدالله بن داؤد مروزي، هيثم بن ڪليب شامي، ابوالعباس محبوبي مروزي، احمد بن يوسف نسفي، ابو الحارث اسد بن حمدويه، داؤد بن نصر بن سهيل بزدوي، عبد بن محمد بن محمود نسفي، محمد بن نمير، محمد بن مڪي، ابو جعفر محمد بن سفيان بن نصر نسفي، محمد بن منذر بن سعيد هروي ۽ امام بخاري رحمۃ الله عليهم !

ذهن ۽ حافظو: الله تعاليٰ کيس ظاهري باطني پلاين سان گڏ اعليٰ ذهن ۽ تيز حافظو به عطا فرمايو هو. ذڪي ذهن ۽ حفظ ياد داشت ۾ پنهنجي زماني ۾ ضرب المثل بنجي مشهور ٿي چڪو هو. وڏا وڏا محدث ۽ استاد سندس حافظي جي قوت جا حيرت انگيز واقعا ٻڌي عجب ۾ پئجي ويندا هئا. امام ذهبي به "تذڪرة الحفاظ" ۾ امام ترمذي جي بيمثال حافظي جو مثال ڏئي تعريف ڪئي آهي.

زهد ۽ تقويٰ: امام ترمذي زهد ۽ پرهيزگاريءَ، خوف خدا، ۽ عبادت ۾ عامل ڪامل هو. رات ڏينهن عبادت ۽ خدا جي خوف ۾ روئڻ

ڪري سندس نظر تي اثر پيو ۽ پڇاڙي عمر ۾ اڪين کان بهجڻو ٿي ويو هو.

تصنيف ۽ تاليف: درس تدريس، زهد ۽ عبادت سان گڏ، امام ترمذيءَ تصنيف تاليف جي خدمت ۾ به قلم هلايو. کيس حديث پاڪ سان گڏوگڏ تفسير ۽ فقه تي به ڪافي دسترس هئي، جا جامع ترمذيءَ مان ظاهر آهي. سندس مشهور ڪتابن جا نالا هي آهن: جامع ترمذي، علل الصغير، علل الكبير، ڪتاب الاسماء الكني، ڪتاب الزهد، ڪتاب الجرح والتعديل ۽ الشمائل النبويه (شمائل ترمذي).

وفات ۽ تدفين: امام ترمذي ۽ ديني علوم خاص ڪري علم حديث نبويءَ جي خدمت ۾ سڄي عمر مصروف رهيو. ستر سالن جي عمر ۾ تاريخ ۱۳ رجب ۲۷۹ هجري (۹۳ - ۸۹۲ع) ترمذ ۾ وفات ڪئي ۽ اتي ترمذ ۾ دفن ٿيو.

سندس وفات ۽ مدت عمر ڪنهن شاعر هن شعر ۾ بيان ڪئي آهي:

الترمذي محمد ذو زين

عطر وفاة عمره في عين

۷۰

۲۷۹

امام ترمذي رحمته الله عليه جي سوانح حيات، سندس دور ۽ علمي خدمتن تي ڊاڪٽر نور الدين تمر نالي محقق ضخيم ڪتاب لکي، دمشق يونيورسٽي شام مان Ph.D ڪئي آهي. اهو ڪتاب قاهره مصر مان ۱۳۹۰ھ - ۱۹۷۰ع ۾ شايع به ٿيو آهي.

الشّمائل النبويّة: امام ذهبي "تذكرة الحفاظ" ۾ لکيو

آهي. امام ترمذي جو پنهنجو بيان آهي ته:

"مون پنهنجو هي ڪتاب (جامع ترمذي) لکي، خراسان، عراق ۽ حجاز جي عالمن سامهون پيش ڪيو. سڀني هي ڪتاب پڙهي ان تي پسند ڪيو. جنهن ڏينهن ۾ حديث جو هيءُ ڪتاب موجود آهي. هي سمجهو ته خود اتي نبي پاڪ ۽ ڄاڻاڻي رهيو آهي."

حقيقت به اها آهي ته جامع ترمذيءَ جي اها مقبوليت برحق آهي. پر امام ترمذي جو رسول الله ﷺ جن جي سهڻي صورت ۽ وڻندڙ سيرت بابت لکيل هيءُ مختصر ۽ جامع ڪتاب "شّمائل ترمذي" جنهن جڳهه تي موجود هوندو. ڇڻ ته اتي پاڻ رسول الله ﷺ جن پنهنجي ظاهري صورت ۽ جامع سيرت سان گڏ موجود آهن.

امام علي بن سلطان محمد قاري شرح شّمائل ۾ هن ڪتاب جي عظمت بيان ڪندي لکيو آهي ته "امام ترمذي نبي پاڪ ﷺ جن جي سيرت ۽ صورت بابت هي ڪهڙو نه سهڻو ڪتاب لکيو آهي. جيڪو آهي ته مختصر. پر موضوع جي لحاظ کان جامع ۽ مڪمل آهي. جڏهن هيءُ ڪتاب پڙهجي ٿو. ته ايئن محسوس ٿئي ٿو ته پاڻ سڳورن جي زندگيءَ مبارڪ اکين سان ڏسي رهيا آهيون. سندن زبان مبارڪ جو هر پهلو اکين اڳيان اچي وڃي ٿو."

"خصائل نبوي" ۾ مولانا محمد زڪريا ڪانڌلوي هن ڪتاب جي مواد ۽ اهميت بابت تحرير ڪيو آهي ته: "مصنف (امام ترمذي) اهي حديثون ذڪر ڪيون آهن. جي حضور پاڪ ﷺ جي ظاهري صورت يا حليي مبارڪ جي باري ۾ آيون آهن نور مجسم ﷺ جي زندگيءَ جي تصوير چٽڻ ته لکڻ کان ٻاهر آهي. پر اصحابن سڳورن پنهنجي همت موافق ان کي بيان ڪيو آهي. قرطبي چوي ٿو ته. حضور پاڪ ﷺ جو

پورو حسن جمال ظاهر نه ڪيو ويو، نه ته ماڻهو حضور ﷺ کي ڏسڻ جي طاقت نه رکن ها

اصحابن سڳورن جو امت تي وڏو احسان آهي جو حضور ﷺ جي علم ۽ معرفت جي روحاني ڪمالات سان گڏوگڏ حسن ۽ جمال جي ظاهري ڪمالات جو پيغام امت تائين پهچايو امام ترمذي چار سؤ حديثون چونڊي هي ڪتاب (شمائل ترمذي) مڪمل ڪيو.

علامه غلام مصطفيٰ قاسمي "فضائل النبي" جي تعارف ۾ به لکيو آهي ته: "خاتم الانبياء محمد رسول الله ﷺ جي سهڻي صورت ۽ سيرت تي سوين ڪتاب لکيا ويا، پر جيڪا مقبوليت امام ترمذيءَ جي ڪتاب "شمائل النبي" کي حاصل ٿي، سا ٻي ڪنهن به ڪتاب کي نه ملي سگهي. هن ڪتاب کي عالم اسلام جي مدارس ۾ پڙهايو وڃي ٿو ۽ هن جا ڪيئي شرح لکيا ويا."

شمائل ترمذي جي تصنيف ۽ ترتيب امام ترمذي جو شاهڪار ڪارنامو آهي. "تذكرة المحدثين" ۾ مولانا ضياءُ الدين "اصلاح" رقمطراز آهي:

"جيئن حضور ﷺ جا ارشاد گرامي مسلمانن لاءِ واجب العمل آهن، اهڙي ريت پاڻ سڳورن جا اخلاق مبارڪ، اعمال، طور طريقا، رهڻي ڪهڻي ۽ سندن زندگيءَ جو هر پهلو "اسوة حسنة" جي حيثيت رکي ٿو. جيتوڻيڪ حديث جي ڪتابن ۾ پاڻ سڳورن جا اهي حالات ٿريل پڪڙيل صورت ۾ هئا پر اها سعادت سڀني کان پهريان امام ترمذي جي ڪٿي ۾ آئي، ته ان حضور ﷺ جي حليه مبارڪ لباس، سامان، رفتار گفتار، اٿڻ ويهڻ، اخلاق ۽ عمل ۽ سهڻين صفتن بابت جيتريون روايتون امام ترمذي کي پهتيون، انهن کي ترتيب ڏئي "شمائل ترمذي" ۾ شامل ڪري ڇڏيون. هيءُ ڪتاب مختصر آهي، پر اهڙو جامع آهي، جو هن ۾ نبي پاڪ جي اعليٰ اخلاق ۽ عمل جو پورو نقشو چٽيل آهي."

عاشق رسول امام يوسف نبهاني پنهنجي ڪتاب "وسائل الوصول الي شمائل الرسول" ۾ محبت جو اظهار هنن لفظن ۾ ڪيو آهي.

"نبي پاڪ ﷺ جا سهڻا سخن ۽ اعليٰ اخلاق جو سهڻو ذڪر دل ۽

روح لاءِ فرحت ۽ خير و برکت جو سبب آهي حضور نبي عليه السلام جي شمائل جي جمع ۽ ترتيب، سندن قول ۽ عمل جي معرفت سان دل ۾ حضور جي محبت پيدا ٿئي ٿي پاڻ سڳورن ﷺ جي اخلاق ۽ سهڻين صفتن کي گڏ ڪرڻ ۽ پڙهڻ ۽ انهن تي عمل ڪرڻ جي توفيق نصيب ٿئي! پاڻ سڳورن ﷺ جي سخاوت، حلم ۽ بردباري، زهد ۽ قناعت ۽ تواضع کي اسان پنهنجي لاءِ نمونو بنايون. اهو ئي الله تعاليٰ ۽ ان جي رسول ﷺ جي محبت ۽ دين دنيا جي ابدي سعادت پلائي جو ذريعو آهي. " شمائل ترمذي جي اهميت ۽ ضرورت، افاديت ۽ عظمت جي پيش نظر هر دور ۾ عاشق رسول عالمن ۽ فاضلن، ترجمي نگار ۽ شارحن عربي، فارسي، سنڌي، ترڪي، انگريزي، پشتو ۽ اردو ٻولين ۾ ان جا ڪيترا ترجما ۽ شرح لکيا آهن.

"كشف الظنون" ۾ "شمائل" جي عربي ۽ ترڪي ۾ ڏهاڪو ترجمي ۽ شرح جو ذڪر ڪيل آهي. تاريخ ۽ رجال جي تصنيفات ۾ شمائل ترمذي جي اندازاً چاليهه ترجمن ۽ شرحن جي ڪتابن جا نالا دستياب آهن.

رسول الله ﷺ جي زندگيءَ مبارڪ جو احوال

حضرت محمد رسول الله ﷺ

الله تعاليٰ ڪن فيڪون سان ڪائنات قائم ڪئي. جيتوڻيڪ انسان جو سلسلو حضرت آدم عليه السلام کان شروع ٿيو آهي، پر "انا اول المسلمين" حضور ﷺ جن جي عظمت جو دليل آهي. حضور پر نور ﷺ سڀني نبين کان آخر ۾ جلوه افروز ٿيا. آخر ۾ اچڻ جي حڪمت ۽ اسرار "خاتم النبيين" ۾ سمايل آهي. حضور ﷺ جن جو نسب نامو پشت به پشت آدم عليه السلام تائين پهچي ٿو. مؤرخن عدنان تائين اتفاق راءِ ۽ مٿي ڪجهه اختلاف ڏيکاريو آهي، پر "شفا شريف" ۾ حضور ﷺ جن جي حديث مبارڪ آهي ته: "الله تعاليٰ حضرت محمد ﷺ کان وٺي حضرت آدم عليه السلام تائين کيس پاڪ پنين ۾ رکيو ۽ پاڪ نور منتقل ٿيندو، حضور ﷺ جن جي والد تائين پهتو." اهو سندن خانداني شرافت ۽ سلسلہ نسب جي عزت ۽ عظمت جو دليل آهي.

حضور ﷺ جن جو شجرو عدنان تائين هن طرح آهي:

حضرت محمد ﷺ بن عبدالله بن عبدالمطلب بن عبد مناف بن هاشم بن قصي بن ڪلاب بن مره بن ڪعب بن لوي بن غالب بن فهر بن مالڪ بن نضر بن ڪنانہ بن خزيمہ بن مدرڪہ بن الياس بن مضر بن نزار بن معد بن عدنان.

حضور ﷺ جن جو نالو مبارڪ:

محمد ﷺ

والد: عبدالله

والده: آمنه بنت وهب.

حضور ﷺ جن جي ولادت:

سومر ڏينهن پرھ ڦٽڻ کانپوءِ ۽ سج اڀرڻ کان اڳ ۾ ۱۲ ربيع الاول، بهار جي موسم ۾ - ۲۰ اپريل ۵۷۰ عيسوي يا ۲۲ اپريل ۵۷۱ع - اڃي ۶۲۸ بکر مي. واقع فيل کان ۵۰ يا ۵۵ ڏينهن بعد، مڪي مڪرم ۾ جلوه گر ٿيا. حضور ﷺ جن هن دنيا ۾ آيا، ته حق جو سج روشن ٿيو ۽ باطل بت ڪرڻ لڳا. ڪسري جي محلات جا ۱۴ ڪنگرا ڪري پيا. فارس جو آتشڪده وسامي ويو. عراق جو درياءُ ساهه سڪي ويو. بت خانن ۾ زلزلو مچي ويو. مجوسيت جو شيرازو ٽڙي پڪڙي ويو. اسلام جو گلستان سرسبز شاداب ٿي پيو. شرڪ ۽ ڪفر جي اونداھي ختم ٿي. اسلام جو آفتاب طلوع ٿيو، جنهن بحروب، حجر ۽ شجر، عرش ۽ فرش کي روشن ڪري چمڪائي ڇڏيو.

عالم هو اونداھ، ٿيو سيد آئي سوجهرو،

هائِ تنين کي هاءِ، جي وانجھا ٿيا انهي واٽ کان!

(شاه)

بعثت نبويءَ کان اڳ ۾ به پاڻ سڳورا ﷺ صادق ۽ امين مشهور هئا. سندن زندگي پاڪيزه ۽ مثالي هئي. اظهار نبوت کانپوءِ حضور ﷺ جن مڪي مڪرمه ۾ ۱۳ سال رهيا. اتي جيڪي واقعا ٿيا ۽ حالتون رهيون، انهن جو مختصر احوال هي آهي، جنهن مان حضور ﷺ جن جي مڪي زندگيءَ جو احوال ۽ اسلام جي شروع واري دور جو پتو پوي ٿو.

مڪي مڪرمه ۾ نبوت جو پهريون سال:

قرآن مجيد نازل ٿيو. حضور ﷺ جن تي مڪي پاڪ جا وڻ ٿڻ ۽ پٿر به سلام چوندا هئا. هنن پهريان اسلام آندو: - (۱) خديجة الكبرى (۲) ابوبڪر صديق (۳) علي المرتضيٰ (۴) زيد بن حارث رضي الله عنهم.

نبوت جو ٻيو سال:

عبداللہ بن عمر ڄائو ۽ ڪاتب الوحي زيد بن ثابت تولد ٿيو. حضرت عثمان جو بيبي رقيه سان نڪاح ٿيو.

نبوت جو ٽيون سال:

زيد بن اسامه ڄائو. الله تعاليٰ امر فرمايو ته: اي نبي! پنهنجن ويجهن مائٽن کي ڊيچار ۽ سورة لهب نازل ٿي.

نبوت جو چوٿون سال:

اسلام جي وڌندڙ طاقت ڏسي، مڪي جا مشرڪ ابو طالب وٽ آيا ته، پنهنجي ڀائٽي کي اسلام کان روڪي. بيبي عائشة جي ولادت ٿي.

نبوت جو پنجون سال:

ورقة بن نوفل جي وفات ٿي. مسلمانن مڪي مڪرمه مان حبش ڏانهن هجرت ڪئي. سورة النجم نازل ٿي. حضور ﷺ جن انهي سورة کي مسجد حرام ۾ پڙهيو. حضرت جعفر اسلام قبول ڪيو.

نبوت جو ڇهون سال:

ڀاڻ سڳورن ﷺ جو دارارقم ۾ اچڻ. حضرت حمزه مسلمان ٿيو. ٽن ڏينهن کانپوءِ حضرت عمر فاروق مسلمان ٿيو ۽ عبدالله بن عمر به اسلام آندو.

نبوت جو ستون سال:

شعب ابو طالب جو واقعو پيش آيو. مشرڪن حضور ﷺ جن سان بائيڪاٽ جو دستاويز لکي بيت الله ۾ تنگيو. دستاويز لکندڙ منصور بن عكرمة جو هٿ هميشه لاءِ بيڪار ٿي ويو.

نبوت جو اٺون سال:

شق القمر. حضور ﷺ جن جي اشاري سان چند چيريو. اوس ۽ خزرج قبيلن وچ ۾ بغاوت جنگ ٿي.

نبوت جو نائون سال:

عبدالله بن ثعلبة بن صعيد العذري ڄائو.

نبوت جو ڏهون سال:

شعب ابي طالب مان آزادي. عبدالله بن عباس ڄائو. ابو طالب وفات ڪري ويو. خديجة الكبرى به وفات ڪئي. حضور ﷺ جن طائف جو سفر ڪيو ۽ جن، حضور ﷺ جن وٽ آيا.

نبوت جو يارھون سال:

بيعت عقبه اوليٰ ٿي. مديني جي انصارن اسلام قبول ڪرڻ جي شروعات ڪئي ۽ پهرين ڇهن انصارن حضور ﷺ جن تي ڪلمو پڙهيو.

نبوت جو ٻار هون سال:

الله تعاليٰ پنهنجي مهرباني سان حضور ﷺ کي جسماني معراج ڪرايو. پنج وقت نماز فرض ٿي. مصعب بن عمير مديني منوره اسلام جي تعليم سيکارڻ ويو. عباد بن بشر اسلام آندو.

نبوت جو تير هون سال:

ابو ايوب خزرجي ڪلمو پڙهيو. معاذ بن جبل اسلام آندو. سعيد بن عاص ڄائو. مشرڪ مسلمانن کي سخت تڪليفون ڏيڻ لڳا. الله تعاليٰ جي حڪم سان حضور ﷺ جن کي مديني منوره هجرت ڪرڻ جو حڪم ٿيو.

حضور ﷺ جن جي مهيني زندگي:

اظهار نبوت جي تيرهين سال الله تعاليٰ جي حڪم سان حضور ﷺ جن مڪي مڪرمه مان هجرت ڪري، پنهنجو اصل وطن ڇڏي، ڪعبه الله جو ويڙو برداشت ڪري مديني منوره تشریف فرما ٿيا.

سن ۱ هجري جا واقعا:

مسجد قبا ۾ پهريون جمعو پڙهيو ويو. مسجد نبوي جو بنياد پيو. اذان جي حڪم جو آغاز ٿيو. عبدالله بن سلام اسلام آندو. زڪوات فرض ٿي. انس بن مالڪ ۽ سلمان فارسي مسلمان ٿيا.

سن ۲ هجري:

ڪعبه الله قبلو مقرر ٿيو. رمضان المبارڪ جا روزا فرض ٿيا. جنگ بدر جو واقعو پيش آيو. خاتون جنت جو نڪاح علي المرتضيٰ سان ٿيو. صدقہ فطر، عيد الفطر، عيد الاضحى ۽ قرباني ادا ڪئي وئي.

سن ۳ هجري:

هن سال غزوه احد جو واقعو ٿيو. حضرت حمزه رضه شهيد ٿيو. امام حسن رضه جي ولادت ٿي. حضور ﷺ جن بيبي حفصه ڌيءُ عمر بن خطاب سان نڪاح ڪيو. حضرت عثمان جو ام ڪلثوم سان نڪاح ٿيو.

سن ۴ هجري:

بنو نصر کي جلاوطني ملي. شراب حرام ٿيو. پردي جو حڪم مليو. نماز ۾ قصر جو حڪم سفر لاءِ ٿيو. حضرت خبيب شهيد ٿيو. امام حسين رضه جي ولادت ٿي.

سن ۵ هجري:

غزوه خندق ۽ غزوه بنو قريظہ جا واقعا پيش آيا. سعد بن معاذ وصال ڪيو. تيمر ڪرڻ جائز ٿيو. چند گرهڻ ٿيو. مديني منوره ۾ زلزلو آيو.

سن ۶ هجري:

مختلف بادشاهن کي اسلامي دعوت لاءِ خط موڪليا ويا. غزوه بنو لحيان جو واقعو پيش آيو. خالد بن وليد کي "سيف الله" جو لقب مليو. بيعت رضوان ۽ صلح حديبيه جا واقعا پيش آيا. سورة فتح نازل ٿي. مڪي ۾ ڏڪار پيو. حج فرض ٿيو.

سن ۷ هجري:

غزوه خيبر ۽ ذات الرقاع جا واقعا پيش آيا. حضرت علي المرتضيٰ جي قضا نماز لاءِ حضور ﷺ جن معجزتي سان سج کي موتاڻو. حضور ﷺ جن عمره القضا ڪيو. حضرت بلال رضي الله عنه ڪعبه الله جي مٿان ٻانگ ڏني. يهودي عورت حضور ﷺ جن کي زهر ڏنو.

سن ۸ هجري:

مڪه مڪرمه فتح ٿيو. غزوه حنين جو واقعو پيش آيو. ابراهيم فرزند رسول الله ﷺ جي ولادت ٿي. جعفر طيار شهيد ٿيو ۽ ابو سفيان اسلام قبول ڪيو.

سن ۹ هجري:

غزوه تبوك جو واقعو پيش آيو. بادشاهه نجاشي انتقال ڪري ويو. مسجد ضرار کي ختم ڪيو ويو. ابوبڪر صديق امير الحج مقرر ڪيو ويو.

سن ۱۰ هجري:

ابراهيم فرزند رسول الله ﷺ وصال ڪيو. سج گرهڻ ٿيو. معاذ بن جبل کي يمن موڪليو ويو. پاڻ سڳورن ﷺ وٽ مختلف علائقن جا وفد آيا. حضور ﷺ (حجة الوداع) آخري موڪلاڻي وارو حج ادا ڪري، اصحابن کي احڪام الاهي بابت خطبو ڏنو، جيڪو مختصر ۽ جامع هجڻ سان گڏ اسلامي منشور جي حيثيت رکي ٿو ۽ امت کان موڪلاڻي ڪيائون.

سن ۱۱ هجري:

حضور پر نور ﷺ ۶۳ ورهين جي عمر ۾، سومر جي ڏينهن ۱۲ ربيع

الاول سن ۱۱ هجري مطابق ۸ جون ۶۳۲ عيسوي تي هن فاني دنيا کي ڇڏي.
رفيق اعليٰ پنهنجي خالق سان وڃي مليا.

ازواج مطهرات (پاک گھرواريون):

(۱) ام المؤمنين خديجة الكبرى بنت خويلد (۲) سیده سوده بنت زمعه (۳) سیده عائشه بنت ابي بکر صديق (۴) سیده حفصه بنت عمر فاروق (۵) سیده زينب بنت خزيمه (۶) سیده ام سلمه بنت ابي اميه (۷) سیده زينب بنت جحش (۸) سیده جویریہ بنت حارث (۹) سیده ام حبيبہ بنت ابي سفيان (۱۰) سیده صفیہ بنت حيي (۱۱) سیده ميمونه بنت حارث رضي الله عنهن.

حضور ﷺ جن جو اولاد:

صاحبزادا: (۱) قاسم (۲) ابراهيم (۳) عبدالله لقب طيب طاهر.
نياڻيون: (۱) سیده زينب زوجہ ابوالعاص (۲) سیده رقيه زوجہ عثمان غني (۳) سیده ام کلثوم زوجہ عثمان غني (۳) سیده فاطمه زوجہ علي المرتضيٰ.

حضور ﷺ جن جا چاچا:

(۱) حارث (۲) ابو طالب (۳) زبير (۴) حمزه (۵) ابو لهب (۶) غيداق (۷) مقوم (۸) ضرار (۹) عباس (۱۰) قثم (۱۱) عبدالکعبه (۱۲) جحل.

حضور ﷺ جن جا مؤذن:

(۱) بلال حبشي (۲) ابن ام مکتوم (۳) ابو محذوره (۴) سعد القرظ.

حضور ﷺ جن جا شاعر ۽ خطيب:

(۱) حسان بن ثابت (۲) کعب بن مالک (۳) عبدالله بن رواحه (۴) ثابت بن قيس.

حضور ﷺ جن جا کاتب:

کاتبين جو تعداد ۴۰ آهي، جن مان مشهور هي آهن: ابوبکر صديق، عمر فاروق، عثمان غني، علي المرتضيٰ، زيد بن ثابت، معاويه بن ابي سفيان، زبير ۽ عبدالله بن رواحه.

حضور ﷺ جن جا قاصد ۽ سفير:

انهن جو تعداد ۲۲ آهي، جن مان مشهور هي آهن: عمرو بن اميه ضمري، دحية بن خليفة كلبي، عبدالله بن حذافه سهمي، حاطب بن ابي بلتعہ، شجاع بن وهب، سليط بن عمرو، جرير بن عبدالله، عروه بن مسعود ۽ حبيب بن زيد انصاري.

حضور ﷺ جن جا خادم:

حقيقت ۾ اڪثر اصحاب حضور ﷺ جن جا خدمتگار هئا، ڪي اصحاب خاص ڪمن لاءِ مقرر ٿيل هئا، انهن جا نالا هي آهن: انس بن مالڪ، عبدالله بن مسعود، عقبه بن عامر، ابوذر غفاري، اسلح بن شريك، معيقب ۽ بيا.

حضور ﷺ جن جا اُٺ:

مدارج النبوة ۾ ۱۰ ۽ تاريخ طبري ۾ ۲۰ اُٺ لکيل آهن. حضور ﷺ جن جي مشهور ڏاڍي جو نالو "قصوي" آهي.

حضور ﷺ جن جون پڪريون:

حضور ﷺ جن جون ست پڪريون هيون. (مواهب اللدنيه ۾ ۱۰۰ جو تعداد آيل آهي) جنهن پڪريءَ جو حضور ﷺ جن کير پيئندا هئا، ان جو نالو "عنيه" هو.

حضور ﷺ جن جا گهوڙا:

تاريخ طبري ۾ ۳، الوفا با حوال المصطفيٰ ۾ ست ۽ مدارج النبوة ۾ ڏهن گهوڙن جو ذڪر آهي، انهن جا نالا هي آهن: مرتبج، سڪب، ظرب، لحيف، الزاز، نورد، سبحة، بحر، ضريس ۽ ملاوح.

اسلامي غزوات ۽ سرايا:

غزوه ان جنگ کي چئبو آهي، جنهن ۾ پاڻ حضور ﷺ جن شامل ٿيا آهن ۽ سريه ان کي چئبو آهي، جنهن ۾ ڪنهن اصحابي جي اڳواڻي ۾ لشڪر روانو ٿيو هجي. جن غزوات ۾ حضور ﷺ جن پاڻ شامل رهيا آهن، انهن جو تعداد ۲۷ آهي. مخدوم محمد هاشم نثوي "بذل القوه" ۾ ۲۸ غزوات جا نالا تفصيلوار لکيا آهن ۽ سرايا جو تعداد ۲۷ يا ۵۶ آهي.

حضور ﷺ جن جو جنگي سامان ۽ هٿيار

حضور ﷺ جن جون تلوارون:

حضور ﷺ جن وٽ ڏهه تلوارون هيون. انهن جا نالا هي آهن:
(۱) مائور (۲) قسيب (۳) قلعي (۴) تبار (۵) خنف (۶) منحزم (۷)
رسوب (۸) صمصامة (۹) لحيف (۱۰) ذوالفقار.

حضور ﷺ جن جون ڍالون:

انهن جو تعداد ۳ آهي: (۱) ازلق (۲) قنق (۳) دوفر.

حضور ﷺ جن جون ڪمانون:

انهن جو تعداد ڇهه آهي: (۱) نزوراءِ (۲) روحا (۳) صفرا (۴) سوحط
(۵) ڪتوم (۶) سداد.

حضور ﷺ جن جون زرھون:

انهن جو تعداد ست آهي: (۱) ذات الفضول (۲) ذات الوشاح
(۳) ذوالحواشي (۴) فضه (۵) سغديه (۶) البشري (۷) الرتق.

حضور ﷺ جن جا نيزا:

نيزن جو تعداد ۴ آهي. هڪ جو نالو "مٿوي" هو. حضور ﷺ جن جو
هڪ خيمو هو. ان جو نالو "الڪن" هو.

حضور ﷺ جن جا جھنڊا:

انهن جو تعداد ۳ آهي. هڪ جھنڊو "عقاب" نالي هو. ان جو رنگ ڪارو هو.
حضور ﷺ جن جي هڪ لٺ مبارڪ هئي، ان جو نالو "مخصر" هو.
حضور ﷺ جن جي دستار مبارڪ جو نالو "سحبا" هو. حضور ﷺ جن جا
پنج پيالا (قدح) هئا، انهن مان ٻن جا نالا هي آهن: زبان ۽ معيشا.

حضور ﷺ جي منڊي مبارڪ:

سن ڇهه هجريءَ ۾ بادشاهن کي اسلامي دعوت لاءِ پاڻ سڳورن خط
موڪليا هئا. تڏهن اصحابن عرض ڪيو ته عجمي بادشاهه مهر کانسواءِ
خط قبول نه ڪندا آهن. تڏهن حضور ﷺ جن مهر هٿڻ لاءِ چانديءَ جي
منڊي ٺهرائي، جنهن جي ٿڪ جو پٿر حبش ملڪ جو هو (ان منڊي تي
"محمد رسول الله" جو نقش اڪريل هو).

الشمائل النبويه

مشهور

شمائل الترمذي

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ وَ سَلَامٌ عَلَى عِبَادِهِ الَّذِينَ اصْطَفَى

سڀ تعريف الله تعالي واسطي آهي ۽ ان جي چونڊيل ڀلارن ٻانهن تي سلام آهي.

استاد حافظ ابو عيسيٰ محمد پٽ عيسيٰ پٽ سورة الترمذي (الله تعاليٰ جي مٿس رحمت هجي!) چيو آهي:

باب پهريون

هيءُ باب رسول الله ﷺ جي انهن نبوي حديثن

مبارڪن جي بيان ۾ آهي، جيڪي پاڻ سڄڻون ﷺ جي

بيمثال صورت ۽ سمڻي سيرت جي باري ۾ آيون آهن.

(۱) حضور جن ﷺ جو اصحابي حضرت انس پٽ مالڪ رضي الله عنه

چوي ٿو، ته رسول الله ﷺ جن نه تمام ڊگها هئا ۽ نه بندري قد وارا (پر وچولي قدوارا قداور هئا).

پاڻ سڳورا نه صفا سفيد هئا ۽ نه تمام ڪڻڪ رنگا (پر وڻندڙ اڇاڻ ۾ ڳاڙهاڻ مليل رنگ تمام سهڻا حسين هئا) سندن وار مبارڪ به نه تمام ڳنڍيدار هئا ۽ نه بلڪل سڌا يعني ڪجهه ڳنڍيدار سهڻا هئا.

الله تعاليٰ پاڻ سڳورن کي چاليهه سالن جي عمر ۾ نبوت جي اعلان ڪرڻ جو حڪم ڏنو. ان کان پوءِ پاڻ ڏهه سال مڪي شريف ۾ ۽ ڏهه سال مديني منوره ۾ رهيا. سٺ سالن جي ڄمار ۾ سندن وصال ٿيو. ان وقت سندن مٿي مبارڪ ۽ ڏاڙهي مبارڪ ۾ ويهه (۲۰) وار به اڃا نه هئا.

(متفق روايتن مطابق حضور ﷺ جن جي عمر مبارڪ ٽيهٺ (۶۳) سال آهي. گهڻو ڪري عربن جي رواج موجب گهٽ عدد کي ڇڏي، رڳو ڇهن ڏهاڪن يعني سٺ (۶۰) سالن جو ذڪر ڪيو ويو آهي. اهڙي ريت مڪي شريف ۾ به اعلان نبوت کان پوءِ سندن رهائش تيرهن سال آهي.)

(۲) حضرت انس بن مالک رضي الله عنه کان روایت آهي، هو چوي ٿو ته رسول الله ﷺ جو قد نه ڊگهو هو ۽ نه بندرو، پر پاڻ سڳورن جو قد وچولو هو. پاڻ سهڻي هائي ۽ جسم وارا هئا. سندن وار مبارڪ نه ڳنڍيدار ۽ نه سڌا هئا. سندن رنگ سون ورنو سهڻو هو. جڏهن پاڻ هلندا هئا ته تڪڙا نوڙت سان هلندا هئا.

(۳) حضرت ابو اسحاق رحمته الله عليه چوي ٿو مون حضرت براء پٽ عازب رضي الله عنه کي چوندي ٻڌو ته رسول الله ﷺ وچولي قد وارا هئا. سندن ٻنهي کلهن جو وچ ويڪرو هو يعني سڀنيو مبارڪ ڪشادو هو. سندن وار مبارڪ گهاٽا ڪنن جي ڀاڙين تائين هئا. سندن بدن مبارڪ تي (ليڪن وارو) ڳاڙهو وڳو پهريل هو. مون پاڻ سڳورن کي سڀ شيءِ کان وڌيڪ سهڻو ڏٺو.

(۴) حضرت براء پٽ عازب رضي الله عنه چيو ته، مون رسول الله ﷺ کان وڌيڪ ڳاڙهي وڳي ۾ سهڻن وارن وارو ڪونه ڏٺو. سندن وار مبارڪ کلهن تي پوندا هئا ۽ سندن ڪلها مبارڪ ويڪرا هئا يعني سڀنيو ڪشادو هو ۽ پاڻ سڳورا نه بندرا هئا، نه بلڪل ڊگها، پر وچٿرا قداور هئا.

(۵) حضرت علي پٽ ابو طالب رضي الله عنه فرمايو، ته نبي ڪريم ﷺ نه ڊگهي قد وارا ۽ نه بندرا هئا. سندن هٿن مبارڪن جون تريون گوشت سان ڀريل هيون ۽ سندن پير مبارڪ به گوشت سان ڀريل هئا. سندن مٿو مبارڪ وڻندڙ وڏو هو. سندن عضون جا سنڌ به سگهارا مضبوط هئا. سندن سيني کان وٺي دن تائين وارن جي سنهي ليڪ هئي. پاڻ سڳورا جڏهن هلندا هئا ته نوڙت سان جهڪي هلندا هئا. ڇڻ ته مٿاهين کان هيٺ ٿا لهن. مون نبي پاڪ ﷺ جهڙو (سهڻو) سندن کان اڳ يا پوءِ نه ڏٺو.

(۶) حضرت ابراهيم پٽ محمد، حضرت علي رضي الله عنه جو پوتو ڪانشس روایت ڪري ٿو ته، جڏهن حضرت علي رضي الله عنه، رسول الله ﷺ جن جي سهڻي صورت ۽ سيرت ٻڌائيندو هئو، ته چوندو هو: رسول الله ﷺ نه تمام ڊگها هوا ۽ نه بندرا، پر وچولي قداور مڙس هئا. سندن وار نه تمام ڳنڍيدار هئا ۽ نه بلڪل سڌا، پر سهڻا وڻندڙ وار قداور مبارڪ هئا. سندن جسم گوشت سان ڀريل نه هو ۽ نه منهن مبارڪ سندن صفا گول هو.

پر سندن منهن مبارڪ ۾ ٿوري گولائي هئي. سندن منهن مبارڪ سفيد سرخي مائل ۽ اڪيون تمام ڪاريون ڪجليون هيون. سندن پنڀڻيون وڏيون، عضوا ۽ ڪلها مضبوط هئا. سندن بدن مبارڪ تي گهڻا وار نه هئا، مگر وارن جي هڪ ليڪ سيني کان دن تائين هئي. سندن هٿ مبارڪ ۽ پير مبارڪ گوشت سان ڀريل هئا. جڏهن هلندا هئا، ته پير چنڊي ڪڍندا هئا، ڇڻ ته هيٺ ٿا لهن. جڏهن ڪنهن طرف ڏسندا هئا، ته توجه سان ڏسندا هئا. پاڻ سڳورن ﷺ جي ٻنهي ڪلهن جي وچ ۾ "مهر نبوت" هئي. پاڻ خاتمر النبين يعني آخري نبي هئا. پاڻ دل جا ڪشادا سخي هئا. زبان جا سڄا، نرم طبيعت ۽ شاندار شريف خاندان وارا هئا. جيڪو کين اوچتو ڏسندو هو ته دهلجي ويندو هو ۽ جيڪو کين سڃاڻي ملندو هو ته، حضور ﷺ جن سان محبت ڪندو هو. پاڻ سڳورن جو حليو مبارڪ بيان ڪندڙ چوي ٿو ته، مون پاڻ سڳورن جهڙو سهڻو نه اڳ ۾ ڏٺو ۽ نه پوءِ ڏٺو.

(۷) امام حسن پٽ علي رضي الله عنه چوي ٿو، ته مون پنهنجي مامي هند پٽ ابو هاله کان پڇيو ۽ اهو پاڻ سڳورن جو تمام گهڻو حليو مبارڪ بيان ڪندو هو ۽ مون کي ڏاڍو شوق هو، ته اهو مون کي حضور ﷺ جن جو حليو مبارڪ بيان ڪري ٻڌائي ۽ آئون ياد ڪري عمل ڪيان. پوءِ ان (هند پٽ هاله) ٻڌايو، ته رسول الله ﷺ نهايت شاندار ۽ عزت وارا هئا. سندن منهن مبارڪ چوڏهين جي چنڊ وانگر چمڪندڙ تجلا ڏيندو هو. سندن قد وچولو قدآور هو. سندن مٿو مبارڪ وڏو هو. جيڪڏهن سيند پاڻ نه نڪرندي هئي ته پاڻ ستاري ڇڏيندا هئا. سندن وار سنوان ڪبا هئا، ته ڪنن جي پايڙين تائين پهچندا هئا.

سندن رنگ مبارڪ چمڪندڙ هو. پيشاني مبارڪ ڪشادي، سندن ڀرڻ سهڻا سنها وڻندڙ هئا. انهن ڀرڻ جي وچ ۾ رڳ هئي، جا ڪاوڙ مهل ڳاڙهي ٿي اڀري بيهندي هئي. سندن نڪ مبارڪ ڊگهو سهڻو هو. ان جي مٿان نور چمڪندو هو. جيڪو تمام گهڻو خيال ڪري ڏسندو هو، ته کين ڊگهي نڪ وارو سمجهندو هو.

سندن ڏاڙهيءَ مبارڪ گهاتي هئي. سندن منهن سهڻو، ڏند ڇڊا ۽ وات ڪشادو هو. کين سيني مبارڪ کان دن تائين وارن جي سهڻي ليڪ هئي.

سندن ڪنڌ مبارڪ تمام سهڻو ۽ چاندي وانگر صاف چمڪندڙ هو. سندن جسم مبارڪ جو هر عضوو سهڻو شانائتو هو. سندن جسم لڪدار ۽ مضبوط هائي وارو هو. سندن سينو ۽ پيٽ برابر هو. البت سينو مبارڪ ڪشادو هو. سندن ڪلها به ويڪرا هئا. سندن جسم سگهارو مضبوط هو. سندن جسم نور علي نور هو. سيني کان دن تائين وارن جي سهڻي ليڪ هئي. سندن چاتي ۽ پيٽ تي ٻيا وار نه هئا. سندن ٻانهن، ڪلهن ۽ سيني جي مٿئين حصي تي ٿورا وار هئا. سندن ٻانهون ڊگهيون، هٿ موڪرا، هٿ ۽ پير گوشت سان ڀريل هئا. هٿن پيرن جون آڱريون مناسب نموني ڊگهيون هيون يا راوي چيو ته تمام سهڻيون ڊگهيون هيون. سندن پيرن جون تريون لڪدار ۽ پير مبارڪ به سڌا سنوان سهڻا هئا. جڏهن انهن تي پاڻي وجهيو هو ته وهي ويندو هو. زور سان هلندا هئا. قدم مبارڪ نرميءَ سان رکندا هئا ۽ زور سان ڪڍندا هئا. پاڻ هلڻ جا تڪا هئا. جڏهن هلندا هئا، ته ڄڻ مٿاهين کان هيٺ لهي رهيا آهن. جڏهن ڪنهن کي ڏسندا هئا ته پوري توجهه سان ڏسندا هئا. پاڻ نظر هيٺ جهڪائي هلندا هئا. گهڻو ڪري زمين تي ڏسندا هلندا هئا. ۽ ڪنهن وقت آسمان ڏي به نهاريندا هئا. ڪڏهن ڪڏهن پاڻ ڏيڍي اک سان به ڏسندا هئا. هلڻ ۾ اصحابن سڳورن کي اڳ ۾ ڪندا هئا. پاڻ سڳورا جنهن سان به ملندا هئا، ته ان تي پهريان پاڻ سلام ورائيندا هئا.

(۸) سماڪ پٽ حرب کان روايت آهي، ته حضرت جابر پٽ سمره رضي الله عنه کان ٻڌم، چوي پيو ته رسول الله ﷺ جو وات مبارڪ ڪشادو، اکيون مبارڪ ويڪريون ۽ هلڪين ڪڙين وارا هئا.

(۹) حضرت جابر پٽ سمره رضي الله عنه چوي ٿو، ته مون رسول الله ﷺ کي چانڊوڪي رات ۾ ڳاڙهو (ليڪن وارو) يماني وڳو پهريڻ ڏٺو. پوءِ مون ڪنهن مهل چنڊ کي چٽائي ٿي ڏٺو. ته ڪنهن مهل مديني جي چنڊ حضور پر نور ﷺ کي ٿي ڏٺو. يقيناً حضور ﷺ جن مون کي چنڊ کان سهڻا ڏسڻ ۾ آيا.

(۱۰) ابو اسحاق چيو ته هڪ شخص براءِ پٽ عازب رضي الله عنه کان پڇيو، ته ڇا رسول الله ﷺ جو منهن مبارڪ جهلڪ ۾ تلوار وانگر هو؟ ان

چيو نه، پر چنڊ وانگر ڇمڪندڙ سهڻو هو.

(۱۱) حضرت ابوهريره رضي الله عنه کان روايت آهي، هو چوي ٿو ته، رسول الله ﷺ جن تمام سهڻا هئا، ڇڻ ته چانديءَ مان جڙيل آهن. سندن وار مبارڪ ڪجهه ڳنڍيدار هئا.

(۱۲) حضرت جابر پٽ عبدالله رضي الله عنه کان روايت آهي، هو بيان ڪري ٿو ته رسول الله ﷺ جن فرمايو: مون کي نبي سڳورا ڏيکاريا ويا. جڏهن مون موسيٰ عليه السلام کي ڏٺو، ته اهو شنوءَ قبيلي جي مردن وانگر (وچولي قد وارو) هو. حضرت عيسيٰ پٽ مريم عليه السلام کي ڏٺو، جو منهنجي ڏنل ماڻهن مان عروءَ پٽ مسعود وانگر هو ۽ حضرت ابراهيم عليه السلام کي ڏٺو، ته منهنجي ڏنل ماڻهن مان توهان جي رفيق يعني رسول الله ﷺ جهڙو هو. جبرئيل عليه السلام (ملائڪ) کي ڏٺو، جو منهنجي ڏنل ماڻهن مان دحيةٰ الكلبي (اصحابي) رضي الله عنه جهڙو هو.

(۱۳) حضرت سعيد الجريري روايت ڪري ٿو ته ابو الطفيل رضي الله عنه چوي پيو، ته مون رسول الله ﷺ جن کي چڱي طرح ڏٺو آهي ۽ هن وقت مون کان سواءِ روءِ زمين تي کيس ڏسڻ وارن مان ڪوبه موجود نه آهي. مون ابو الطفيل کي چيو ته، مون کي پاڻ سڳورن جو حليو مبارڪ ٻڌاءِ. ان چيو ته: رسول الله ﷺ جن تمام خوبصورت سهڻا ۽ وچولي قد وارا هئا.

(۱۴) حضرت ابن عباس رضي الله عنه چوي ٿو، ته رسول الله ﷺ جا اڳيان ڏند مبارڪ ڪجهه وڏين سان ڇڏا هئا ۽ جڏهن پاڻ سڳورا ﷺ ڳالهائيندا هئا، ته اڳين ڏندن مبارڪن مان نور وانگر تجلي نڪرندي ڏسڻ ۾ ايندي هئي.

مهر نبوت

(۱۵) حضرت سائب پٽ يزيد رضي الله عنه چوي ٿو، ته منهنجي ماسيءَ مون کي رسول الله ﷺ جن جي خدمت ۾ وٺي وٺي ۽ عرض ڪيو ته، اي الله جا رسول! هيءُ منهنجو پاڻيجو بيمار آهي. ان تي رسول الله ﷺ منهنجي (سائب) جي مٿي تي هٿ گهمايو ۽ مون لاءِ برڪت جي دعا ڪئي. پوءِ پاڻ سڳورن ﷺ وضو ڪيو ۽ مون سندن وضو جي پاڻي مان پيتو. ۽ نبي سائين جي پٺيان ٿي بيٺس. پوءِ "مهر نبوت" ڏنر، جا ٻنهي ڪلهن جي وچ ۾ هئي. اها مهاري يا مچرداني جي ڳنڍ وانگر هئي.

(۱۶) حضرت جابر پٽ سمرة رضي الله عنه کان روايت آهي، ته مون رسول الله ﷺ جي ٻنهي ڪلهن جي وچ ۾ مهر نبوت ڏني، جو گوشت ٽڪر مٿي اڀريل ڪبوتر جي آني وانگر هو.

(۱۷) حضرت عاصم پٽ عمر پٽ قتاده رضي الله عنهم پنهنجيءَ ڏاڏيءَ رميثة رضي الله عنها کان روايت ڪري ٿو، ته ان حضرت رميثة چيو ته، مون رسول الله ﷺ جن کان ٻڌو. سعد پٽ معاذ لاءِ فرمايائون ٿي، جنهن ڏينهن فوت ٿيو ته: ان لاءِ خدا جو عرش ڏکي ويو.

ان وقت پاڻ سڳورا ﷺ ايترو ويجهڻا هئا، جو مهر نبوت کي جا سندن ٻن ڪلهن جي وچ ۾ هئي، جي چمي ڏيان ها، ته ڏٺي سگهان ها.

(۱۸) حضرت ابراهيم پٽ محمد، حضرت علي پٽ ابو طالب رضي الله عنه جو پوٽو آهي. ان چيو ته جڏهن حضرت علي رضي الله عنه، رسول الله ﷺ جن جي وصف بيان ڪندو هو، ته ڊگهي حديث ٻڌائيندي چونڌو هو، ته پاڻ سڳورن جي ٻنهي ڪلهن جي وچ ۾ مهر نبوت هئي ۽ پاڻ سڳورا آخري نبي آهن.

(۱۹) حضرت عمرو پٽ اخطب انصاري رضي الله عنه چوي ٿو ته، مون کي رسول الله ﷺ فرمايو: اي ابو زيد (اي زيد جا پيءُ!) مون کي ويجهو

ٽي ۽ منهنجي پٺيءَ مهٽ. مون پاڻ سڳورن جي پٺيءَ مبارڪ تي هٿ گهمايو، ته منهنجون آڱريون مهر نبوت کي وڃي لڳيون. مون (عمرو پٽ اخطب جي شاگرد) پڇيو ته، مهر نبوت ڪيئن هئي؟ ان چيو ته، اپريل وارن جي چڱ يا گڏ ٿيل گهاٽا وارا هئا.

(۲۰) حضرت عبدالله پٽ بريده رضي الله عنه چوي ٿو مون پنهنجي پيءُ بريده سڳوري کي چوندي ٻڌو ته، جڏهن حضرت رسول الله ﷺ مديني شريف ۾ آيا، ته سلمان فارسي رضي الله عنه دستر خوان آندو. ان تي تازي کجور رکيل هئي. ان تي حضور ﷺ جن فرمايو: اي سلمان! هي ڇا آهي؟ ان عرض ڪيو ته، هي اوهان ۽ اوهان جي اصحابن لاءِ صدقو آهي. رسول الله ﷺ فرمايو ته: هي ڪٿي وڃ، اسان صدقو نه کائيندا آهيون. راوي چوي ٿو ته، سلمان فارسي رضي الله عنه ان کي ڪٿي ويو ۽ وري ٻي ڏينهن ساڳي طرح کجور ڪٿي، حضور ﷺ جن جي خدمت ۾ حاضر ٿيو، ته پاڻ سڳورن ﷺ پڇيو: اي سلمان! هي ڇا آهي؟ ان عرض ڪيو ته سائين! هي اوهان لاءِ سوکڙي آهي. تنهن تي حضور ﷺ پنهنجن اصحابن سڳورن کي فرمايو، هٿ وڌايو يعني ڪٿي کائو.

پوءِ سلمان فارسي رضي الله عنه پاڻ سڳورن ﷺ جن جي پٺيءَ تي مهر نبوت کي ڏنو ۽ ايمان آندو. حضرت سلمان فارسي رضي الله عنه هڪ يهوديءَ جو ٻانهو هو. پوءِ رسول الله ﷺ ان کي ڪجهه درهم ڏيئي خريد ڪيو. تنهن سان گڏ يهودي هي شرط به رکيو، ته سلمان انهن لاءِ ڪجين جا وڻ پوکي لڳائيندو ۽ انهن جي سار سنڀال ڪندو رهندو، جيستائين ڦر ڏين. پوءِ حضور ﷺ سڀ ڪجين جون چڪيون يا وڻ پنهنجن هٿن مبارڪن سان پوکيا، رڳو هڪ چڪيءَ يا وڻ حضرت عمر فاروق رضي الله عنه پوکيو. ان هڪ وڻ کانسواءِ باقي سڀني ڪج جي وڻن انهي ئي سال ڦر ڏيڻ شروع ڪيا. ان تي رسول الله ﷺ جن فرمايو ته، هن ڪج جي وڻ کي ڇڏيو؟ حضرت عمر فاروق رضي الله عنه عرض ڪيو. يار رسول الله ﷺ! اهو وڻ مون پوکيو هو. ان تي حضور ﷺ اهو ڪج جي جو ٻوٽو پٽي، وري پاڻ ٻيهر لڳايو. ته ان ڪج جي انهيءَ ئي سال ڦر ڏنو.

(۲۱) حضرت ابو نصره رضي الله عنه چوي ٿو، مون حضرت ابو سعيد

خدري رضي الله عنه کان رسول الله ﷺ جن جي مهر نبوت بابت پڇيو. تنهن تي ان چيو ته، پاڻ سڳورن ﷺ جن جي پٺيءَ مبارڪ تي گوشت جو اڀريل ٽڪرو هو.

(۲۲) حضرت عبدالله پٽ سرجس رضي الله عنه چوي ٿو ته، آئون رسول الله ﷺ جي خدمت ۾ آيس ۽ پاڻ سڳورا اصحابن سونهارن سان گڏ ويٺا هئا. پوءِ آئون سندس پٺيءَ مبارڪ ڏي ڦري آيس، ته پاڻ ﷺ جن منهنجي (مهر نبوت ڏسڻ) جي ارادي کي سمجهي ويا ۽ پنهنجي پٺيءَ تان چادر پري ڪيائون. مون سندن پٺي ڪلهن جي وچ ۾ مهر نبوت ڏني، جو هٿ جي مٿ وانگر گوشت اڀريل هو، ان جي چوڌاري ڦڙن وانگر تر هئا. (مون مهر نبوت کي چميو) پوءِ حضور ﷺ جن جي سامهون اچي وينس ۽ دعا ڪيم ته، اي الله جا رسول! ﷺ الله تعاليٰ اوهان جي مغفرت فرمائي! پاڻ سڳورن به فرمايو ته، توکي به الله تعاليٰ بخشي! ان تي اصحابن چيو ته، رسول الله ﷺ تنهنجي لاءِ بخشش گهري ڇا؟

مون چيو ته هاڻ، ۽ توهان لاءِ به بخشش گهريائون. پوءِ هي آيت پڙهيائين.

وَأَسْتَغْفِرُ لِدُنْبِكَ وَلِلْمُؤْمِنِينَ وَالْمُؤْمِنَاتِ. (۱)

(ترجمو: (اي محبوب!) پنهنجي خاص ۽ عام مسلمان

مردن ۽ عورتن جي لاءِ بخشش طلب ڪريو).

رسول الله ﷺ جي مٿي جي وارن جو بيان

(۲۳) انس پٽ مالڪ رضي الله عنه چوي ٿو ته رسول الله ﷺ جا وار مبارڪ ڪنن جي اڌ تائين پهچندا هئا.

(۲۴) حضرت عائشه رضي الله عنها فرمايو آهي، ته آئون ۽ رسول الله ﷺ جن هڪ ٿانو مان وهنجندا هئاسون. (وچ ۾ پردو هوندو هو) سندن وار مبارڪ ڪلهن کان مٿي هوندا هئا ۽ ڪڏهن ڪنن جي پاڙين کان هيٺ پهچندا هئا.

(۲۵) حضرت براء پٽ عازب رضي الله عنه چوي ٿو، ته رسول الله ﷺ جن وچولي قد وارا هئا. سندن سينو مبارڪ ڪشادو هو ۽ سندن وار ڪنن جي پاڙين تائين پهچندا هئا.

(۲۶) حضرت قتاده رضي الله عنه چوي ٿو، مون حضرت انس رضي الله عنه کان پڇيو ته، رسول الله ﷺ جا وار مبارڪ ڪيئن هئا؟ ان چيو ته پاڻ سڳورن ﷺ جا وار مبارڪ نه گهڻو ڳنڍيندار هئا ۽ نه وري تمام سڌا هئا، پر سندن وار مبارڪ ڪنن جي پاڙين تائين پهچندا هئا.

(۲۷) حضرت ام هاني رضي الله عنها ابو طالب جي نياڻيءَ چيو ته، هڪ دفعي رسول الله ﷺ مڪي شريف ۾ اسان وٽ گهر آيا. مون ڏٺو ته سندن وار مبارڪ چار حصا يا وارن جون چار ڳئون يا چڱون هيون.

(۲۸) حضرت انس رضي الله عنه کان روايت آهي، ته رسول الله ﷺ جن جا وار مبارڪ ڪنن جي اڌ تائين هئا.

(۲۹) حضرت ابن عباس رضي الله عنه چيو، ته رسول الله ﷺ شروع شروع ۾ پنهنجن وارن مبارڪ کي سينڌ ڪيڙ کان سواءِ ڇڏي ڏيندا هئا. مشرڪ مٿي ۾ سينڌ ڪيندا هئا ۽ اهل ڪتاب پنهنجن وارن کي بنا سينڌ

جي ڇڏي ڏيندا هئا. نبي ﷺ اهل ڪتاب جي موافقت کي پيارو گهرندا هئا. انهن ڳالهين ۾ جن ۾ الله تعاليٰ طرفان ڪو حڪم آيل نه هوندو هو. ان کان پوءِ حضور ﷺ جن مٿي جي وارن جي سينت ڪڍڻ لڳا. (۳۰) حضرت ام هاني رضي الله عنها چوي ٿي، ته رسول الله ﷺ جن جا وار مبارڪ چار حصا ٿيل ڏنر.

باب چوٿون:

رسول الله ﷺ جي ڦٽي ڏيڻ جو بيان

(۳۱) حضرت عائشه رضي الله عنها چوي ٿي، ته آئون رسول الله ﷺ جي مٿي مبارڪ کي ڦٽي ڏيندي هيس ۽ ان حال ۾ جو منهنجيءَ ماهواريءَ جا ڏينهن هوندا هئا.

(۳۲) حضرت انس پٽ مالڪ رضي الله عنه چوي ٿو، ته رسول الله ﷺ پنهنجي مٿي مبارڪ ۾ تيل گهڻو مڪيندا هئا ۽ ڏاڙهيءَ مبارڪ کي ڦٽي به گهڻي ڏيندا هئا ۽ پنهنجي پٽ کي مبارڪ هيٺان رومال به رکندا هئا. اهو رومال تيل سان سٽيو ٿي پوندو هو.

(۳۳) حضرت عائشه رضي الله عنها چيو، ته رسول الله ﷺ پاڪائي ڪرڻ ۾ ۽ ڦٽي ڏيڻ ۾ جتي پائڻ ۾ ساڄي پاسي کان شروع ڪرڻ پسند ڪندا هئا.

(۳۴) حضرت عبدالله پٽ مغفل رضي الله عنه چيو ته، رسول الله ﷺ روزانه ڦٽي ڏيڻ کان منع ڪئي، مگر هڪ نه ٻي ڏينهن ڦٽي ڏيو.

(۳۵) حميد بن عبدالرحمان، حضور ﷺ جي اصحابن سڳورن مان هڪ اصحابي سڳوري کان روايت ڪري ٿو ته، رسول الله ﷺ جن ڪڏهن ڪڏهن يا هڪ نه ٻئي ڏينهن ڦٽي ڏيندا هئا.

باب پنجنون

رسول الله ﷺ جي اچن وارن جو بيان

(۳۶) حضرت قتاده رضي الله عنه چيو. مون انس پٽ مالڪ رضي الله عنه کان پڇيو. ته رسول الله ﷺ جن وارن کي خضاب يا رنگ ڪندا هئا؟ ان چيو ته پاڻ سڳورا رنگ ڪرڻ جي حد کي نه پهتا هئا. کين رڳو ٿورا اڇا وار لونڊڙين مبارڪن ۾ هئا. پر ابوبڪر صديق رضي الله عنه ميندي ۽ ڪٽم يا وسمه سان رنگ ڪيو هو.

(۳۷) حضرت انس رضي الله عنه چيو. ته مون رسول الله ﷺ جن جي مٿي ۽ ڏاڙهيءَ مبارڪ ۾ رڳو چوڏهن (۱۴) اڇا وار ڳڻيا هئا.

(۳۸) حضرت سماڪ پٽ حرب رضي الله عنه چيو ته. مون ٻڌو ته حضرت جابر پٽ سمرة رضي الله عنه کان رسول الله ﷺ جي اچن وارن جي باري ۾ پڇيو ويو. ان چيو ته. جڏهن پاڻ سڳورا ﷺ مٿي مبارڪ ۾ تيل هڻندا هئا. ته اڇا وارا نظر نه ايندا هئا. ۽ جڏهن پاڻ تيل نه مڪيندا هئا. ته ڪجهه اڇا وار ڏسڻ ۾ ايندا هئا.

(۳۹) حضرت ابن عمر رضي الله عنه چيو ته. رسول الله ﷺ جن کي ويهارو کن مس اڇا وار هئا.

(۴۰) حضرت ابن عباس رضي الله عنه چيو. ته حضرت ابوبڪر صديق رضي الله عنه عرض ڪيو ته. يار رسول الله ! ﷺ اوهان پوڙها ٿي ويا آهيو. پاڻ سڳورن فرمايو ته. مون کي سورة هود. سورة واقعه. سورة مرسلات. عمر يتساءلون ۽ اذا الشمس ڪورت (سورة تڪوير جي تلاوت) پوڙهو ڪري ڇڏيو آهي.

(۴۱) حضرت ابو جحيفة رضي الله عنه کان روايت آهي. ته اصحابن سڳورن عرض ڪيو ته يار رسول الله ! ﷺ اسان اوهان کي پوڙهو ٿا ڏسون. پاڻ سڳورن ﷺ فرمايو ته. سورة هود ۽ ان جھڙين سورتن مون کي پوڙهو ڪيو آهي.

(۲۲) حضرت ابو رمثه تيمي (تيمر الرباب قبيلي وارو) چوي ٿو ته،
 آئون پنهنجو پٽ گڏ وٺي، نبي ﷺ جن جي خدمت ۾ آيس. مون کي
 حضور ﷺ جي سڃاڻپ ڪرائي وئي. پوءِ مون نبي ﷺ جن کي ڏٺو ۽ چيو
 ته هيءُ الله جو نبي آهي. کين ٻه ساوا ڪپڙا پاتل هئا. سندن ڪجهه وارن
 تي پوڙهپ جا آثار هئا ۽ پيريءَ جي نشاني ڳاڙها يا پورا وار مبارڪ هئا.
 (۲۳) حضرت سماڪ پٽ حرب رضي الله عنه چوي ٿو، حضرت جابر
 پٽ سمرة رضي الله عنه کان پڇيو ويو ته، ڇا رسول الله ﷺ جي مٿي
 مبارڪ جي سيند ۾ ڪجهه اڇا وار هئا؟ ان چيو ته رسول الله ﷺ جي مٿي
 مبارڪ جي سيند ۾ ڪجهه اڇا وار هئا. جڏهن پاڻ سڳورا تيل هڻندا هئا،
 ته انهن کي تيل لڪائي ڇڏيندو هو.

باب ڇهون

حضور ﷺ جي خضاب (ميندي) ڪرڻ جو بيان

(۳۳) حضرت ابو رمثه رضي الله عنه چوي ٿو، آئون پنهنجو پٽ وٺي رسول الله ﷺ جي خدمت ۾ حاضر ٿيس. پاڻ سڳورن فرمايو ته، هي تنهنجو پٽ آهي؟ مون چيو ته هاؤ. اوهان به هن جا شاهد هجو. پاڻ سڳورن ﷺ فرمايو ته: تنهنجي پٽ جو ڏوه توکان ۽ تنهنجي ڏوه جو تنهنجي پٽ کان پڇاڻو نه ٿيندو. ابو رمثه رضي الله عنه چوي ٿو ته، مون رسول الله ﷺ جا ڪجهه اڃا وار ڳاڙهاڻ مائل پورا ڏنا.

امام ابو عيسيٰ ترمذي چوي ٿو ته رسول الله ﷺ جي خضاب جي باري ۾ هن حديث کان وڌيڪ ٻي ڪا به صحيح روايت نه آهي. صحيح روايتون آهن، ته رسول الله ﷺ جن جا اڃا وار خضاب جي حد کي ڪونه پهتا هئا يعني پاڻ پوڙاهپ کي نه رسيا هئا.

(۳۵) حضرت عثمان پٽ موهب رضي الله عنه چوي ٿو، ابو هريره رضي الله عنه کان پڇيو ويو، ته رسول الله ﷺ خضاب ڪيو هو يا نه؟ ان چيو ته هاؤ. (پاڻ سڳورا ڪڏهن مٿي ۾ سور جي ڪري ميندي هڻندا هئا، جنهن کي هتي خضاب سان تعبير ڪيو ويو.)

(۳۶) بيبي جهذمة، بشير پٽ الخصاصية سڳوري جي زال چيو ته، مون رسول الله ﷺ جن کي ڏٺو، ته پاڻ سڳورا مٿي جا وار مبارڪ ڇنڊيندا، گهر کان نڪتا ٿي آيا جو غسل ڪيو هئائون ۽ مٿي مبارڪ تي ميندي يا خوشبوءِ جو اثر هو. هن ۾ راوي جي استاد کي شڪ ٿيو.

(۳۷) حضرت انس رضي الله عنه کان روايت آهي، ته مون رسول الله ﷺ جا وار مبارڪ خضاب لڳل ڏنا.

حضرت حماد چوي ٿو، مون کي حضرت محمد پٽ عقيـل جي صاحبزادي حضرت عبدالله رضي الله عنه ٻڌايو، ته مون انس پٽ مالڪ رضي الله عنه وٽ رسول الله ﷺ جو خضاب لڳل وار مبارڪ ڏٺو.

رسول الله ﷺ جي سرمي پائڻ جو بيان

(۳۸) حضرت ابن عباس رضي الله عنه چيو، رسول الله ﷺ فرمايو، ته ائمد (ڪارو) سرمو پائيندا ڪريو، جو سرمو اکين ۾ روشني پيدا ڪندو آهي ۽ پنٿڙين جا وار گهاٽا ڄمائيندو آهي ۽ راوي هيءُ به چيو ته، حضور ﷺ جن وٽ هڪ سرائي سر ميداڻي هئي، جو پاڻ هر رات تي تي سريون هر هڪ اک ۾ سرمو پائيندا هئا.

(۳۹) حضرت ابن عباس رضي الله عنه چيو، ته نبي ﷺ هر رات سمهڻ کان اڳ ۾ ائمد سرمي مان تي تي سريون هر هڪ اک ۾ پائيندا هئا. يزيد پٽ هارون رضي الله عنه پنهنجي حديث ۾ چيو ته، نبي ﷺ جن وٽ سرميداڻي هئي. نند ڪرڻ مهل هر هڪ اک ۾ سرمي جون تي تي سريون پائيندا هئا.

(۵۰) جابر پٽ عبدالله رضي الله عنه چوي ٿو، رسول الله ﷺ جن فرمايو، ته رات جو نند وقت ائمد سرمو ضرور پائيندا ڪريو، جو سرمو اکين جي روشني وڌائيندو ۽ پنٿڙيون ڄمائيندو آهي.

(۵۱) حضرت ابن عباس رضي الله عنه کان روايت آهي، رسول الله ﷺ فرمايو ته، بيشڪ اوهان لاءِ پلو ائمد يا ڪارو سرمو آهي. اهو نظر وڌائي ٿو ۽ پنٿڙين جا گهاٽا وار ڄمائيندو آهي.

(۵۲) حضرت ابن عمر رضي الله عنه کان روايت آهي، رسول الله ﷺ فرمايو ته، ڪارو ائمد سرمو پائيندا ڪريو، جو هو نظر وڌائي ۽ پنٿڙين جا گهاٽا وار ڄمائي ٿو.

رسول الله ﷺ جي پوشاڪ (ڪپڙن پائڻ) جو بيان

(۵۳) حضرت ام سلمه رضي الله عنها کان روايت آهي ته، رسول الله ﷺ جن کي سيني ڪپڙن مان قميص يا پهرياءُ وڌيڪ وڻندو هو.

(۵۴) ان کان ٻي روايت آهي ته، پاڻ سڳورن جو وڻندڙ لباس جيڪو پاڻ ڍڪيندا هئا قميص يا پهرياءُ هو.

(۵۵) اسماء ڌيءُ يزيد رضي الله عنها کان روايت آهي، ته رسول الله ﷺ جي قميص يا پهرياءُ جون ٻانهون ڪراڻن تائين هيون.

(۵۶) حضرت معاويه پٽ قره رضي الله عنه پنهنجي پيءُ کان روايت ڪري ٿو (هو چوي ٿو ته آئون رسول الله ﷺ جن وٽ قبيلي مزينة جي هڪ جماعت سان بيعت ڪرڻ لاءِ حاضر ٿيس. مون ڏٺو ته) ان وقت پاڻ سڳورن ﷺ جن جي قميص کليل هئي يا چيائين ته قميص يا پهرياءُ جا بٽڻ کليل هئا. سو مون سندن پهرياءُ جي ڳچيءَ کان اندران هٿ ڪري، (برڪت خاطر) سندن مهر نبوت کي هٿ لاتو.

(۵۷) حضرت انس پٽ مالڪ رضي الله عنه کان روايت آهي ته بيشڪ نبي ﷺ اسامه پٽ زيد رضي الله عنه تي ٿيڪ ڏئي گهر کان ٻاهر نڪري آيا. مٿن يماني چادر هئي، جا ويڙهي آيا ۽ اچي (مسجد نبوي ۾) اصحابن سڳورن کي نماز پڙهائون.

(۵۸) حضرت ابو سعيد خدري رضي الله عنه کان روايت آهي، ته جڏهن رسول الله ﷺ جن نئون ڪپڙو پائيندا هئا، ته ان جو خاص نالو وٺندا هئا جيئن: پٽڪو، پهرياءُ يا چادر. ان کان پوءِ (هي) دعا گهرندا هئا: "اي الله! هن ڪپڙي ڍڪائڻ تي تنهنجو حمد آهي. آئون توکان هن جي ۽ جنهن جي لاءِ ٺاهيو ويو آهي، ان جي پلائي گهران ٿو ۽ توکان هن جي شر يا برائي ۽ جنهن لاءِ هي ٺاهيو ويو، ان شيءِ جي برائي کان پناه گهران ٿو."

(۵۹) حضرت انس پٽ مالڪ رضي الله عنه کان روايت آهي ته رسول

الله ﷺ جيڪي ڪپڙا پائيندا هئا، تن مان (سائي رنگ جي) يمني چادر
کي پسند فرمائيندا هئا.

(۶۰) حضرت عون رضي الله عنه پنهنجي پيءُ ابو جحيفة رضي الله عنه
کان روايت ٿو ڪري، ته مون نبي ﷺ جن کي ڳاڙهو وڳو پهري ڏٺو. جن
ته آئون هينئر به پاڻ سڳورن ﷺ جي پنين مبارڪ جي چمڪ يا اڇاڻ کي
ڏسي رهيو آهيان. حضرت سفيان رضي الله عنه چيو ته، اها ڳاڙهين ليڪن
واري يمني چادر هئي.

(۶۱) حضرت براء پٽ عازب رضي الله عنه چوي ٿو، ته مون (ليڪن
واري) ڳاڙهي وڳي ۾ رسول الله ﷺ جن کان وڌيڪ سهڻو نهندڙ ماڻهو
ڪوبه نه ڏٺو. پاڻ سڳورن ﷺ جا وار مبارڪ کلهن کي ويجهڻ هئا.

(۶۲) حضرت ابو رمثه رضي الله عنه چوي ٿو ته، مون رسول الله ﷺ
جن کي ڏٺو ته، کين ٻه سايون چادرون ڍڪيل هيون.

(۶۳) حضرت قيله ڌيءُ مخرمة رضي الله عنها کان روايت آهي ته،
مون نبي ﷺ جن کي ڏٺو، ته مٿن ٻه پرائيون زعفراني چادرون ڍڪيل
هيون، جن جو رنگ ڦٽي ويو هو. ان حديث ۾ وڏو قصو آهي.

(۶۴) حضرت ابن عباس رضي الله عنه چيو ته رسول الله ﷺ جن
فرمايو: "اوهان اڃا ڪپڙا پائيندا ڪريو ۽ اوهان مان جيئرا به اهي اڃا
ڪپڙا ڍڪين ۽ پنهنجن مٿن کي به انهن اڇن ڪپڙن ۾ ڪفن ڏيو. هن
ڪري جو اڇو ڪپڙو تمام پاڪ صاف سٺو ڪپڙو آهي."

(۶۵) حضرت سمره پٽ جندب رضي الله عنه کان روايت آهي، رسول
الله ﷺ جن فرمايو ته: "اوهان پاڻ به اڃا ڪپڙا پايو. ڇو ته اهي نهايت
پاڪ ۽ سٺا آهن ۽ پنهنجن مٿن کي به انهن اڇن ڪپڙن سان ڪفن ڍڪايو."
(۶۶) حضرت عائشة رضي الله عنها کان روايت آهي، ته هڪ ڏينهن
رسول الله ﷺ جن صبح جو ٻاهر نڪتا، ته مٿن ڪارن وارن (ڏاس يا اُن)
جي چادر ويڙهيل هئي.

(۶۷) حضرت عروة رضي الله عنه پنهنجي پيءُ مغيرة پٽ شعبه رضي
الله عنه کان روايت ڪري ٿو، ته حضرت مغيره سڳوري چيو ته، نبي ﷺ
رومي جيو پاتو هو. ان جبي جون ٻانهون سوڙهيون هيون.

رسول الله ﷺ جي گذران جو بيان

(۶۸) حضرت محمد پٽ سيرين تابعي رحمة الله عليه چوي ٿو، ته اسان حضرت ابوهريرة اصحابي رضي الله عنه وٽ ويٺا هئاسون. ان کي ٻه گيٽو رنگ جا گلڪاري وارا سلڪ جا ڪپڙا پاتل هئا. اتي ابوهريره سڳورو هڪ ڪپڙي سان نڪ صاف ڪري چوڻ لڳو، ته واه واه اچ ته ابوهريرة ريشم سان نڪ ٿو صاف ڪري! اڳ ۾ پاڻ کي ڏٺو هوم ته، رسول الله ﷺ جي منبر ۽ حضرت عائشة رضي الله عنها جي حجري مبارڪ جي وچ تي بيهوش ڪريو پيو هوندو هوس. پوءِ ڪو اتان گذرندڙ اچي منهنجي ڪنڌ تي پنهنجو پير رکندو هو. تڏهن سمجهندو هو ته مون کي مرگهي آهي. هوڏانهن مون کي مرگهي ڪانه هئي، پر بک جيڪري بيحال هوندو هوس.

(۶۹) حضرت مالڪ پٽ دينار رضي الله عنه کان روايت آهي، ته رسول الله ﷺ جن ڪڏهن به ماني ۽ گوشت پيٽ پري ڍو ڪري نه ڪاڌو، مگر مهمانن سان گڏ.

حضرت مالڪ رضي الله عنه چوي ٿو ته، مون هڪ بهراڙيءَ جي ماڻهو کان پڇيو ته "ضفف" جي معنيٰ ڇا آهي؟ ان چيو ته ماڻهن (مهمانن) سان گڏجي کائڻ.

رسول الله ﷺ جي موزن (چمڙي جي جورا بن پائڻ) جو بيان

(۷۰) حضرت ابو بريده رضي الله عنه پنهنجي پيءُ کان روايت ڪري ٿو، ته (حبش جي بادشاهه) نجاشي، حضرت نبي ﷺ جن لاءِ ٻه لسا ڪارا موزا سوکڙي ڪري موڪليا. پاڻ سڳورن اهي موزا پاتا. پوءِ وضو ڪيو ۽ انهن تي مسح يا مک ڪيائون.

(۷۱) حضرت مغيرة پٽ رضي الله عنه چوي ٿو، ته حضرت دحية (ڪلبي اصحابي) رضي الله عنه، نبي ﷺ جن کي ٻه موزا سوکڙي طور ڏنا ۽ پاڻ سڳورن ﷺ اهي موزا پاتائون.

اسرائيل، حضرت جابر رضي الله عنه جي واسطي سان حضرت عامر رضي الله عنه کان روايت ڪئي ته، دحية هڪ جبو به تحفو ڏنو هو. پاڻ سڳورن ﷺ موزا پاتا ۽ جبو ڏيڪيائون. نيٺ اهي پراڻا ٿي ڦاٽي ويا. نبي ﷺ جن کي اهو ڪونه ٻڌايو ويو يا پاڻ ڪونه پڇيائون، ته اهي موزا ذبح ڪيل جانور جي ڪل جا هئا يا اڻ ڪٽل جانور جي ڪل جا هئا.

رسول الله ﷺ جي نعلين (جتي مبارڪ) جو بيان

(۷۲) حضرت قتاده رضي الله عنه کان روايت آهي ته مون انس پٽ مالڪ رضي الله عنه کان پڇيو ته، رسول الله ﷺ جن جي جتي مبارڪ ڪهڙي نموني جي هئي؟ ان چيو ته پاڻ سڳورن ﷺ جي هر هڪ جتيءَ مبارڪ ۾ ٻه ٻه ڪهيون هيون.

(۷۳) حضرت ابن عباس رضي الله عنه کان روايت آهي، ته رسول الله ﷺ جن جي جتيءَ مبارڪ ۾ ٻه ڪهيون هيون ۽ اهي ٻئيون هيون. (۷۴) حضرت عيسيٰ پٽ طهمان رضي الله عنه کان روايت آهي، ته انس پٽ مالڪ رضي الله عنه اسان کي ٻه جوتا جن جي چمڙي تي وار نه هئا ڪڍي ڏيکاريا.

راوي چوي ٿو ته مون کي حضرت ثابت بيان ڪري ٻڌايو ۽ ان کي حضرت انس رضي الله عنه ٻڌايو، ته اهي ٻئي نعلين (جوتا) مبارڪ رسول الله ﷺ جن جا آهن.

(۷۵) حضرت عبید پٽ جريح رضي الله عنه کان روايت آهي، ته مون حضرت ابن عمر رضي الله عنه کان پڇيو ته، آئون توکي (هميشه) وارن کان صاف ٿيل چمڙي جي جتي پائيندي ڏسان ٿو. ان چيو ته، مون رسول الله ﷺ جن کي اهڙي جتيءَ پائيندي ڏٺو، جنهن ۾ وار ڪونه هئا، پاڻ ان ۾ وضو به ڪندا هئا، سو دل گهرندي آهي، ته آئون به اهڙي جتيءَ پايان.

(۷۶) حضرت ابوهريره رضي الله عنه کان روايت آهي، ته رسول الله ﷺ جن جي جتي مبارڪ کي ٻه ڪهيون هونديون هيون.

(۷۷) حضرت عمرو پٽ حريث رضي الله عنه کان روايت آهي، ته مون رسول الله ﷺ جن کي چٽي لڳل جتيءَ ۾ نماز پڙهندي ڏٺو.

(۷۸) حضرت ابوهريره رضي الله عنه کان روايت آهي، ته رسول الله ﷺ فرمايو ته، ڪوبه هڪ پير ۾ جتي پائي نه گهمي، بلڪ ٻئي پائي يا ٻئي لاهي ڇڏي.

(۷۹) حضرت جابر رضي الله عنه کان روايت آهي ته، نبي پاڪ ﷺ جن ڪاٻي هٿ سان ڪاٺڻ کان منع ڪندا هئا ۽ هڪ پير ۾ جتي پائي هلڻ کان به روڪيندا هئا.

(۸۰) حضرت ابوهريره رضي الله عنه کان روايت آهي ته، نبي پاڪ ﷺ جن فرمايو: جڏهن توهان مان ڪو جتي پائي ته ضرور ساڃي پاسي کان شروعات ڪري ۽ جڏهن جتي لاهي ته ڪاٻي کان شروع ڪري. جيئن پائڻ وقت ٻنهي کان ساڄو اڳ ۾ ۽ لاهڻ وقت ٻنهي کان کاٻو اڳ ۾ هجي.

(۸۱) حضرت عائشه رضي الله عنها کان روايت آهي ته، رسول الله ﷺ جن ڦڻي ڏيڻ، جتي پائڻ ۽ پاڪائي يا وضو ڪرڻ ۾ ساڃي پاسي کان شروع ڪرڻ پسند ڪندا هئا.

(۸۲) حضرت ابوهريره رضي الله عنه کان روايت آهي، ته رسول الله ﷺ حضرت ابوبڪر صديق رضي الله عنه ۽ حضرت عمر فاروق رضي الله عنه جي نعلين شريفين (جتين) ۾ به ٻه ٻه ڪهيون هونديون هيون ۽ هڪ ڪهي جي شروعات حضرت عثمان غني رضي الله عنه ڪئي.

باب ٻارهون

رسول الله ﷺ جي منڊيءَ مبارڪ جو بيان

(۸۳) حضرت انس پٽ مالڪ رضي الله عنه کان روايت آهي ته، رسول الله ﷺ جن جي منڊيءَ مبارڪ چانديءَ جي ٺهيل هئي ۽ منڊيءَ جي ٽڪ حبش ملڪ جي هئي.

(۸۴) حضرت ابن عمر رضي الله عنه کان روايت آهي، ته نبي پاڪ ﷺ جن چانديءَ جي منڊيءَ ٺهرائي، ان منڊيءَ سان مهر هڻندا هئا ۽ هٿ مبارڪ ۾ نه پائيندا هئا.

(۸۵) حضرت انس رضي الله عنه کان روايت آهي، ته رسول الله ﷺ جن جي منڊيءَ مبارڪ ۽ ان جي ٽڪ ٻئي چانديءَ جون هيون.

(۸۶) حضرت انس پٽ مالڪ رضي الله عنه کان روايت آهي، ته جڏهن نبي پاڪ ﷺ جن عجمي بادشاهن ڏانهن خطن لکڻ جو ارادو فرمايو. ماڻهن عرض ڪيو ته، عجم وارا بادشاهه مهر کان سواءِ ڪو خط قبول نه ڪندا آهن. تنهن تي پاڻ سڳورن منڊي ٺهرائي. (راوي چوي ٿو) ڇڻ ته آئون ان منڊيءَ مبارڪ جي چمڪ ۽ اڇاڻ جي جهلڪ سندن هٿ مبارڪ ۾ هيٺ ٻه ڏسي رهيو آهيان.

(۸۷) حضرت انس رضي الله عنه کان روايت آهي ته، نبي پاڪ ﷺ جي منڊيءَ مبارڪ جو نقش ٽن ستن ۾ هو. هڪ ست ۾ محمد، ٻي ست ۾ رسول ۽ ٽين ست ۾ الله لکيل هو. يعني محمد رسول الله.

(۸۸) حضرت انس رضي الله عنه کان روايت آهي ته نبي پاڪ ﷺ جن ڪسري (فارس، ايران جي بادشاهه خسرو پرويز) قيصر (روم جي بادشاهه) ۽ نجاشي (حبش جي بادشاهه) کي اسلام جي دعوت ۽ پيغام جا خط مبارڪ لکيا. پاڻ سڳورن کي عرض ڪيو ويو ته، اهي (عجمي بادشاهه) مهر کان سواءِ خط قبول نه ڪندا آهن. ان ڪري پاڻ سڳورن ﷺ

منڊيءَ ٺهرائي، جنهن جو چلو چانديءَ جو هو. ان ۾ "محمد رسول الله" اُڪريل هو.

(۸۹) حضرت انس پٽ مالڪ رضي الله عنه کان روايت آهي ته، نبي پاڪ ﷺ جنهن وقت بيت الخلا (ڪاڪوس) ۾ ويندا هئا، ته اڳ ۾ منڊيءَ لاهي رکندا هئا.

(۹۰) حضرت ابن عمر رضي الله عنه کان روايت آهي، ته رسول الله ﷺ جن چاندي جي منڊيءَ ٺهرائي. پوءِ اها منڊيءَ سندن هٿ مبارڪ ۾ پاتل هوندي هئي. پوءِ ابوبڪر رضي الله عنه ۽ عمر رضي الله عنه جي هٿن مبارڪ ۾ پاتل هوندي هئي. انهن کان پوءِ عثمان رضي الله عنه جي هٿ ۾ پاتل رهي. نيٺ ان کان "اريس جي ڪوه" ۾ ڪري پئي. ان منڊيءَ تي "محمد رسول الله" اُڪريل هو. ﷺ

نبي پاڪ ﷺ جن جي ساڃي هت ۾ منڊي پائڻ جو بيان

- (۹۱) حضرت علي پٽ ابو طالب رضي الله عنه کان روايت آهي ته، نبي پاڪ ﷺ جن منڊي ساڃي هت ۾ پائيندا هئا.
- (۹۲) حضرت حماد پٽ سلم رضي الله عنه کان روايت آهي ته، مون (عبدالرحمان) پٽ ابو رافع رضي الله عنه کي ساڃي هت ۾ منڊي پائيندي ڏٺو. ان بابت مون کانئس پڇيو. چيائين ته عبدالله پٽ جعفر سڳوري کي ساڃي هت ۾ منڊي پائيندي ڏٺم ۽ عبدالله پٽ جعفر چيو ته، رسول الله ﷺ جن پنهنجي ساڃي هت ۾ منڊي پائيندا هئا.
- (۹۳) حضرت عبدالله پٽ جعفر سڳوري کان روايت آهي ته نبي پاڪ ﷺ جن پنهنجي ساڃي هت ۾ منڊي پائيندا هئا.
- (۹۴) حضرت جابر پٽ عبدالله رضي الله عنه کان روايت آهي ته، نبي پاڪ ﷺ جن منڊي ساڃي هت ۾ پائيندا هئا.
- (۹۵) حضرت ابو الصلت پٽ عبدالله رضي الله عنه کان روايت آهي، ته حضرت ابن عباس رضي الله عنه پنهنجي ساڃي هت ۾ منڊي پائيندو هو. منهنجو ئي خيال آهي ته، ابن عباس چيو ته، رسول الله ﷺ ساڃي هت ۾ منڊي پائيندا هئا.
- (۹۶) حضرت ابن عمر رضي الله عنه کان روايت آهي ته نبي پاڪ ﷺ جن چاندي جي منڊي ٺهرائي. سندس ٽڪ هت جي تريءَ ڏي هئي. ان ۾ "محمد رسول الله" اڪريل هو ۽ ٻين کي اهڙي نقش کان منع فرمايائون. هي منڊيءَ اها هئي جا حضرت معيقيب رضي الله عنه (حضرت عثمان رضي الله عنه جي خادم) کان اريس جي کوھ ۾ ڪري پئي هئي.

(۹۷) حضرت جعفر پٽ محمد رضي الله عنه پنهنجي پيءُ (محمد باقر عليه السلام) کان روايت ڪئي آهي، ته امام حسن رضي الله عنه ۽ امام حسين رضي الله عنه منڊي ڪاٻي هٿ ۾ پائيندا هئا. (ساڄي هٿ ۾ منڊي پائڻ افضليت لاءِ آهي ۽ هن روايت موجب ڪاٻي هٿ ۾ منڊي پائڻ جواز واسطي آهي.)

(۹۸) حضرت انس پٽ مالڪ رضي الله عنه کان روايت آهي ته، نبي پاڪ ﷺ منڊي ساڄي هٿ ۾ پائيندا هئا.

(۹۹) حضرت ابن عمر رضي الله عنه کان روايت آهي ته، رسول الله ﷺ جن سوني منڊي نهرائي ۽ ان کي پنهنجي ساڄي هٿ ۾ پائيندا هئا. (پاڻ سڳورن ﷺ کي ڏسي) ٻين اصحابن سڳورن به سونيون منڊيون نهرايون. رسول الله ﷺ ان سوني منڊيءَ کي لاهي ڦٽو ڪري ڇڏيو ۽ فرمايائون ته آئون هن سوني منڊيءَ کي ڪڏهن به نه پائيندس. پوءِ ماڻهن (اصحابن سڳورن) به پنهنجون (سونيون) منڊيون لاهي اچي ڇڏيون.

باب چوڏهون

رسول الله ﷺ جي تلوار جو بيان

- (۱۰۰) حضرت انس رضي الله عنه کان روايت آهي، ته رسول الله ﷺ جن جي تلوار جو مٺيو چانديءَ جو هو. يا مٺي تي چانديءَ جو پٽ چڙهيل هو.
- (۱۰۱) حضرت سعيد پٽ ابوالحسن رضي الله عنه کان روايت آهي ته، رسول الله ﷺ جي تلوار جو مٺيو چانديءَ جو هو.
- (۱۰۲) حضرت هود پٽ عبدالله پٽ سعيد رضي الله عنه پنهنجي ڏاڏي (سعيد) کان روايت ڪئي ته رسول الله ﷺ فتح مڪي جي ڏينهن جڏهن مڪي شريف شهر ۾ داخل ٿيا، ته سندن تلوار تي سون ۽ چانديءَ جڙيل هئا.
- راوي طالب پٽ جحير رضي الله عنه چيو ته مون ان کان چاندي جي باري ۾ پڇيو؟ ان چيو ته، تلوار جو مٺيو چانديءَ جو هو.
- (۱۰۳) حضرت ابن سيرين رضي الله عنه کان روايت آهي ته مون پنهنجي تلوار سمره پٽ جندب رضي الله عنه جي تلوار جهڙي ٺهرائي. ڇاڪاڻ ته سمره چيو، ته مون پنهنجي تلوار رسول الله ﷺ جن جي تلوار جهڙي ٺهرائي هئي ۽ اها تلوار بنو حنيف قبيلي جي ٺهيل هئي.

رسول الله ﷺ جي زره جو بيان

(۱۰۴) حضرت زبير پٽ عوام رضي الله عنه کان روايت آهي، ته نبي پاڪ ﷺ جن جي بدن مبارڪ تي جنگ احد جي ڏينهن ۾ زرهون پيل هيون. پوءِ پاڻ سڳورا وڏي جبل تي چڙهڻ لڳا، پر (زخمن جي گهڻائي ۽ تڪليف ڪري) پاڻ چڙهي نه سگهيا. پوءِ حضرت طلحه اصحابي رضي الله عنه کي پنهنجي هيٺان ويهاري، پاڻ مٿس چڙهي، جبل تي چڙهي ويا. راوي (زبير پٽ عوام) چوي ٿو ته، پوءِ مون نبي پاڪ ﷺ جن کان ٻڌو، جو فرمايائون ته: طلحه پنهنجي لاءِ شفاعت يا بهشت کڻيو.

(۱۰۵) حضرت سائب پٽ يزيد رضي الله عنه کان روايت آهي، ته رسول الله ﷺ جن کي جنگ احد جي ڏينهن ۾ زرهون هڪ ٻئي جي مٿان پاتل هيون.

رسول الله ﷺ جي خود (لوهي ٽوپ) جو بيان

(۱۰۶) حضرت انس پٽ مالڪ رضي الله عنه کان روايت آهي ته، نبي پاڪ ﷺ فتح مڪي جي ڏينهن جڏهن مڪي مڪرمه ۾ داخل ٿيا. تنهن وقت پاڻ سڳورن کي خود (لوهه جو ٽوپ) پاتل هو. پاڻ سڳورن کي عرض ڪيو ويو ته، هي ابن خطل (اسلام کان ڦري ويل مرتد) ڪعبي شريف جي غلاف کي چنبڙيو پيو آهي. پاڻ فرمايائون ته، ان (مرتد) کي ماري وجهو.

(۱۰۷) حضرت انس پٽ مالڪ رضي الله عنه کان هيءُ به روايت آهي، ته نبي پاڪ ﷺ جن فتح مڪي جي سال خود (لوهو ٽوپ) پائي، مڪي شريف ۾ آيا. راوي چيو ته جڏهن لوهو ٽوپ لڌائون، ته هڪ ماڻهو کين ٻڌايو ته خطل جو پٽ (مرتد) ڪعبي جي غلاف کي چنبڙيو پيو آهي. پاڻ فرمايائون، ته ان کي قتل ڪري ڇڏيو.

ابن شهاب چيو، مون کي خبر پئي ته ان ڏينهن نبي پاڪ ﷺ جن کي احرام ٻڌل ڪونه هو.

باب سترهون

نبي ﷺ جن جي دستار يا پگ مبارڪ جو بيان

(۱۰۸) حضرت جابر رضي الله عنه کان روايت آهي، ته نبي پاڪ ﷺ فتح مڪي جي ڏينهن مڪي شريف ۾ داخل ٿيا، ته سندن مٿي مبارڪ تي ڪاري پگ مبارڪ ٻڌل هئي.

(۱۰۹) حضرت جعفر رضي الله عنه پنهنجي پيءُ عمرو پٽ حريث رضي الله عنه کان روايت ڪئي آهي، ان چيو ته مون رسول الله ﷺ جن جي مٿي تي ڪاري پگ مبارڪ ڏني.

(۱۱۰) ان کان ئي روايت آهي، ته نبي پاڪ ﷺ جن ماڻهن کي خطبو ارشاد فرمايو ۽ سندن مٿي مبارڪ تي ڪاري پگ ٻڌل هئي.

(۱۱۱) حضرت ابن عمر رضي الله عنه کان روايت آهي، ته نبي پاڪ ﷺ جڏهن پگ ٻڌندا هئا، ته طرو ٻنهي ڪلهن جي وچ تي لڙڪائي ڇڏيندا هئا. حضرت نافع رضي الله عنه چوي ٿو، ته حضرت ابن عمر رضي الله عنه به ائين ڪندو هو.

حضرت عبید الله رضي الله عنه چيو ته، قاسم پٽ محمد رضي الله عنه ۽ حضرت سالم رضي الله عنه به ائين ڪندا هئا يعني طرو ڪلهن جي وچ تي ڇڏيندا هئا.

(۱۱۲) حضرت ابن عباس رضي الله عنه کان روايت آهي، ته نبي پاڪ ﷺ جن خطبو ڏنو. ان وقت پاڻ سڳورن کي تيل سان سڙيو پٽڪو ٻڌل هو.

(پٽڪو ٻڌڻ سنت آهي. هتي ڪاري پٽڪي جو بيان آهي. پاڻ سڳورن ﷺ اچي سفيد لباس کي گهڻو پسند ڪيو آهي. حديث مان دليل هي به آهي ته مڪي شريف ۾ داخل ٿيڻ کان سواءِ به پاڻ سڳورن ڪارو پٽڪو استعمال ڪيو آهي اهو ڪارو پٽڪو مبارڪ گهڻي سڙپ

جي ڪري ايئن ڏسڻ ۾ آيو هجي. جيئن ابن عباس رضي الله عنه جي مٿئين روايت مان ظاهر آهي يا پاڻ سڳورن ﷺ ان وقت خود يا لوهو توپ پاتو هو، ان ڪري ايئن معلوم ٿيو هجي.

شرح شمائل ۾ آهي ته امام نووي رحمه الله عليه چيو آهي، جيتوڻيڪ حديث شريف ۾ خطبي وقت ڪاري پٽڪي ٻڌڻ جو جواز ۽ اچو پٽڪو ٻڌڻ افضل معلوم ٿئي ٿو. علماء ڪرام جو قول فيصل ۽ متفق فيصلو به اهو آهي، جيئن امام نووي چيو آهي ته، هن زماني ۾ به عالمن سڳورن کي اسلامي شعار واسطي اڃا پٽڪا ٻڌڻ وڌيڪ مناسب آهن.

☆ تلخيص شرح شمائل ترمذي از مولانا حقاني، باب ماجاء في

عمامة النبي ﷺ)

رسول الله ﷺ جي گوڏ ٻڌڻ جو بيان

(۱۱۳) حضرت ابو بردہ رضي الله عنه کان روايت آهي، ته حضرت عائشه رضي الله عنها اسان کي هڪ اڳڙين سان چتين لڳل چادر ۽ ٿلهي ڪپڙي جي گوڏ ڪڍي ڏيکاري ۽ چيو ته رسول الله ﷺ جن هنن ٻنهي ڪپڙن ۾ وصال فرمايو.

(۱۱۴) حضرت اشعث پٽ سليم رضي الله عنه کان روايت آهي ته، پنهنجي پٽي کان ٻڌم. جنهن پنهنجي چاچي کان روايت ڪئي. ان عبید بن خالد چيو ته، آئون هڪ دفعي مديني شهر ۾ گهمي رهيو هوس. اوچتو پنيان هڪ ماڻهو چوڻ لڳو ته، پنهنجي گوڏ مٿي ڪر، جو اها پرهيزگاري آهي ۽ ڪپڙي جو جٽاءُ به آهي. نهاريم ته رسول الله ﷺ جن آهن. عرض ڪيم ته يارسول الله! هي سادي سودي رنگيل چادر آهي. پاڻ سڳورن فرمايو، ته ڇا توکي منهنجي پيروي ڪرڻي نه آهي؟ پوءِ ڏنم ته پاڻ سڳورن جي گوڏ مبارڪ پنين جي اڌ تائين آهي.

(۱۱۵) حضرت اياس پٽ سلمه پٽ اڪوع رضي الله عنه پنهنجي پيءُ کان روايت ڪئي آهي، ته حضرت عثمان رضي الله عنه پنهنجي گوڏ پنين جي اڌ تائين ٻڌندو هو ۽ چيائين ته منهنجي پياري نبي ﷺ جن جو به اهڙي طريقو هو.

(۱۱۶) حضرت حذيفة پٽ يمامة رضي الله عنه کان روايت آهي، ته رسول الله ﷺ جن پنيءَ جي گوشت ۾ هٿ وجهي ڏيکاريو ۽ فرمايو ته گوڏ بيهڻ جي هي جاءِ اٿئي. جي نه مڙين، ته پوءِ ٿورو هيٺ ڀرو. جي اڃان نه مڙين، ته پوءِ گوڏ کي پيڏين تائين لڙڪائڻ جو ڪوبه حق نه آهي.

رسول الله ﷺ جن جي هلڻ گهمڻ جو بيان

(۱۱۷) حضرت ابوهريره رضي الله عنه کان روايت آهي ته، رسول الله ﷺ جن کان وڌيڪ مون ڪوبه سهڻو ڪونه ڏٺو، ڇڻ ته سندن منهن مبارڪ ۾ سچ چمڪي رهيو آهي. هلڻ ۽ رفتار ۾ حضور ﷺ جن کان ڪوبه ٽڪڙو هلندڙ ڪونه ڏٺم. ڇڻ ته سندن لاءِ زمين ويڙهجي ٿي وڃي. اسان پاڻ کي هلڻ ۾ تڪليف ڏئي، کين مس پڇندا هئاسون ۽ پاڻ سڳورا مزي ۽ پوري رفتار سان هلندا هئا.

(۱۱۸) ابراهيم پٽ محمد رضي الله عنهما (حضرت علي رضي الله عنه جو پوٽو) چوي ٿو ته، حضرت علي رضي الله عنه نبي پاڪ ﷺ جن جون سهڻيون صفتون بيان ڪندي چوندو هو ته، رسول الله ﷺ جن جڏهن هلندا هئا، ته پير مبارڪ زور سان کڻندا هئا، ڇڻ ته ڪنهن لاهي ۾ ٿا لهن.

(۱۱۹) حضرت علي پٽ ابو طالب رضي الله عنه کان روايت آهي، ته رسول الله ﷺ جڏهن هلندا هئا، ته ٿورو اڳتي جهڪي هلندا هئا، ڇڻ ته مٿاهين کان هيٺ ٿا لهن.

رسول الله ﷺ جي رومال جو بيان

(۱۲۰) حضرت انس پٽ مالڪ رضی اللہ عنہ کان روایت آهي، تہ رسول اللہ ﷺ جن گھڻو ڪري پڳ مبارڪ جي هيٺان رومال ڏيندا هئا. اهو ننڍو رومال تيل لڳڻ ڪري تمام سٺو هوندو هو.

(۱۲۱) حضرت ابو حمزة رضی اللہ عنہ کان روایت آهي، تہ رسول اللہ ﷺ جن فرمايو: اٺون تڪ ڏئي ڪون ڪاٺيندو آهيان.

(۱۲۲) حضرت علي پٽ ابی مرثد رضی اللہ عنہ کان روایت آهي، تہ مون ابو حمزة رضی اللہ عنہ کي چوندي ٿو، تہ رسول اللہ ﷺ جن فرمايو: اٺون تڪ ڏئي ڪون ڪاٺيندو آهيان.

(۱۲۳) حضرت جابر پٽ سمرة رضی اللہ عنہ کان روایت آهي، تہ مون انهيءَ کان چيو، تہ رسول اللہ ﷺ جن فرمايو: اٺون تڪ ڏئي ڪون ڪاٺيندو آهيان.

رسول الله ﷺ جي ويهن جو بيان

(۱۲۱) حضرت قيلة ڌيءَ مخرمة رضي الله عنها کان روايت آهي، ته مون رسول الله ﷺ جن کي مسجد ۾ اوکڙو يا کانپ ٻڌڻ وانگر ويند ڏٺو يعني پاڻ سڳورا ٻنهي گوڏن کي اپو ڪري، انهن تي منهن رکي، هٿ مبارڪ ڪڇن ۾ ڏئي، نمائائي سان غور فڪر ۾ مراقبي وانگر مستغرق وينا هئا. پوءِ پاڻ سڳورن کي اهڙي نمائڻي حال ۾ ويند ڏسي، آئون خوف کان ڏکي ويس.

(۱۲۲) حضرت عباد پٽ تمير رضي الله عنها پنهنجي چاچي (عبدالله پٽ زيد رضي الله عنه) کان روايت ڪئي، ته مون رسول الله ﷺ جن کي مسجد ۾ سنئون سڌو پير پير تي چاڙهيو ستل ڏٺو.

(۱۲۳) حضرت ربيع پنهنجي پيءُ عبدالرحمان جي واسطي سان پنهنجي ڏاڏي ابو سعيد خدري رضي الله عنهم کان روايت ڪئي، ته رسول الله ﷺ جن جڏهن مسجد ۾ ويهندا هئا، ته گوڏن جي چوڌاري هٿ ٻڌي کانپ ڪڍي ويهندا هئا.

رسول الله ﷺ جي ٽيڪ ڏئي ويهڻ جو بيان

(۱۲۳) حضرت جابر پٽ سمرة رضي الله عنه کان روايت آهي، ته مون رسول الله ﷺ جن کي وهائي تي ٽيڪ ڏيندي ڏٺو، جو وهائو کافي پاسي کان رکيل هو.

(۱۲۵) حضرت عبدالرحمان پٽ ابوبڪره رضي الله عنه پنهنجي پيءُ کان روايت بيان ڪري ٿو ته، رسول الله ﷺ جن فرمايو: توهان کي وڏن گناهين مان ڪيڀري گناهه جي خبر نه ڏيان؟ اصحابن سڳورن چيو ته هاڻي يا رسول الله ! ﷺ. پاڻ سڳورن فرمايو ته: الله تعاليٰ سان شرڪ ڪرڻ ۽ پيءُ ماءُ جو بي فرمان ٿيڻ (ڪبيرا گناهه آهن).

راوي چيو ته پاڻ سڳورا ان وقت ٽيڪ ڏيو ويٺا هئا ۽ فرمايائون ته ڪوڙي شاهدي يا ڪوڙ ڳالهائڻ به وڏا گناهه آهن.

رواي چيو ته رسول الله ﷺ جن ايئن وري وري پي فرمايو. اسان چيو ته من مائ ڪن ۽ وري وري چوڻ جي تڪليف نه ڪن. (مطلب ته پاڻ سڳورن ڪوڙ کان بچڻ لاءِ وري وري تاڪيد پي ڪيو).

(۱۲۶) حضرت ابو جحيفة رضي الله عنه کان روايت آهي، ته رسول الله ﷺ جن فرمايو: آئون ٽيڪ ڏئي ڪونه کائيندو آهيان.

(۱۲۷) حضرت علي پٽ اقرم رضي الله عنه کان روايت آهي ته، مون ابو جحيفة رضي الله عنه کي چوندي ٻڌو، ته رسول الله ﷺ جن فرمايو: آئون ٽيڪ ڏئي ڪونه کائيندو آهيان.

(۱۲۸) حضرت جابر پٽ سمرة رضي الله عنه کان روايت آهي، ته مون نبي ﷺ جن کي وهائي تي ٽيڪ ڏيندي ڏٺو.

رسول الله ﷺ جو ٿيڪ يا سهارو ڏئي هلڻ جو بيان

(۱۲۹) حضرت انس رضي الله عنه کان روايت آهي، ته نبي ﷺ جن بيماريءَ جي حالت ۾ حضرت اسامه رضي الله عنه تي ٿيڪ ڏئي گهر کان ٻاهر نڪتا. پاڻ سڳورن ﷺ جي ڪلهن تي يماني چادر ويڙهيل هئي. پوءِ پاڻ انهي حالت ۾ اصحابن کي نماز پڙهائون.

(۱۳۰) حضرت فضل پٽ عباس رضي الله عنه کان روايت آهي، ته آئون رسول الله ﷺ جن وٽ انهي بيماري ۾ ويس، جنهن ۾ پاڻ سڳورن وصال فرمايو. ان وقت سندن مٿي مبارڪ تي ڦڪي پٽي ٻڌل هئي. مون پاڻ سڳورن تي سلام ورايو. پاڻ سڳورن ﷺ فرمايو ته اي فضل ! عرض ڪيم حاضر آهيان يا رسول الله ! ﷺ پاڻ فرمايائون ته، منهنجي مٿي کي هن پٽيءَ سان چڪي ٻڌ. مون ائين ڪيو. پوءِ پاڻ سڳورا ﷺ اٿي ويٺا. پوءِ پنهنجي هٿ مبارڪ کي منهنجي ڪلهي تي رکي اٿيا ۽ مسجد شريف ۾ آيا. انهي حديث ۾ ڊگهو قصو آهي.

رسول الله ﷺ جي کاڌي کائڻ جو بيان

(۱۳۱) حضرت كعب پٽ مالڪ رضي الله عنه جو هڪ پٽ کانئس روايت ڪري ٿو ته، نبي ﷺ (کاڌي کائڻ کان پوءِ) پنهنجون آڱريون ٽي پيرا چٽيندا هئا.

(۱۳۲) حضرت انس رضي الله عنه کان روايت آهي ته، نبي ﷺ جڏهن کاڌو کائيندا هئا، ته پنهنجن ٽنهي آڱرين کي چٽيندا هئا.

(۱۳۳) حضرت ابو جحيفة رضي الله عنه کان روايت آهي، ته رسول الله ﷺ جن فرمايو ته، آئون ٽيڪ ڏئي کاڌو نه کائيندو آهيان.

(۱۳۴) حضرت كعب پٽ مالڪ رضي الله عنه کان سندس هڪ پٽ روايت ڪري ٿو، ته رسول الله ﷺ ٽن آڱرين سان ماني کائيندا هئا ۽ آڱرين کي چٽيندا هئا.

(۱۳۵) حضرت انس پٽ مالڪ رضي الله عنه کان روايت آهي ته، رسول الله ﷺ جن وٽ ڪجور آندي وئي. مون ڏٺو ته پاڻ سڳورا ﷺ اها ڪجور بک جي ڪري اوڪڙو ويهي کائي رهيا هئا.

رسول الله ﷺ جي ماني ڪائڻ جو بيان

(۱۳۶) حضرت عائشة رضي الله عنها کان روايت آهي، ته حضرت محمد مصطفيٰ ﷺ جي گهرياتين جون جي مانيءَ به ڏينهن لڳيتو ڍو ڪري نه ڪاڏي. تان جو رسول الله ﷺ جن هن دنيا مان وصال ڪري ويا.

(۱۳۷) حضرت سليم پٽ عامر رضي الله عنه کان روايت آهي، ته مون ابو امامه رضي الله عنه کان ٻڌو، ته رسول الله ﷺ جي گهر وارن وٽ جون جي ماني به ڪانه بچندي هئي. مطلب ته ماني ٿوري هوندي هئي. ڪائڻ ڪان پوءِ وڌيڪ ڪانه بچندي هئي.

(۱۳۸) حضرت ابن عباس رضي الله عنه کان روايت آهي، ته رسول الله ﷺ جن ڪيئي لڳيتيون راتيون بڪارا رهندا هئا. پاڻ ۽ سندن ڪٽنب رات جي ماني نه ڏسندا هئا. هوڏانهن ماني به گهڻو ڪري جون جي هوندي هئي.

(۱۳۹) حضرت سهل پٽ سعد رضي الله عنه کان پڇيائون، ته رسول الله ﷺ جن سنهي اتي يا اچي ميدي جي ماني ڪاڏي آهي؟ ان چيو ته رسول الله ﷺ سنهو اٿو يا ميدو الله تعاليٰ سان ملڻ تائين نه ڏٺو. حضرت سهل سڳوري کان پڇيو ويو ته، ڀلا رسول الله ﷺ جي زماني ۾ توهان وٽ اتي ڇاڻڻ جا پروڻ هوندا هئا؟ ان چيو ته نه. پوءِ ان کان پڇيائون، ته ڀلا پوءِ جون جو اٿو ڪيئن ڇاڻيندا ۽ صاف ڪندا هئو؟ ان چيو ته جون جي اتي ڪي ڦوڪ ڏيندا هئاسون. پوءِ جيڪي ته اڏي ويندا هئا. باقي بچيل اتي ڪي ماني پڇاڻڻ لاءِ ڳوهيندا هئاسون.

(۱۴۰) حضرت انس پٽ مالڪ رضي الله عنه کان روايت آهي، ته نبي ﷺ ڪاڏو نه ميز تي رکي ڪاڏو ۽ نه وري پيالن پليٽن ۾ ماني ڪاڏي. پاڻ

سڳورن ﷺ لاءِ اقراراڻا به نه پڇايا ويا.

راوي چيو ته حضرت قتاده رضي الله عنه کان پڇيم ته ڀلا ماني ڇاتي رکي کائيندا هئا؟ چيائين ته ڇمڙي جي سادي دسترخوان تي ماني کائيندا هئا.

(۱۳۱) حضرت مسروق رضي الله عنه کان روايت آهي ته، هڪ دفعي

آئون (مؤمنن جي ماءُ) عائشة رضي الله عنها وٽ ويس، ته مون لاءِ ماني

گهرايائين. پوءِ چيائين ته آئون جڏهن ماني ڍو ڪري کائيندي آهيان، ته

ويهي روئيندي آهيان. پڇيومانس ته ڇو روئيندي آهين؟ چيائين ته ان حال

کي ياد ٿي ڪريان، جنهن تي رسول الله ﷺ دنيا کي ڇڏيو. الله جو قسم!

ڀاڻ سڳورن هڪڙو ڏينهن به ٻه دفعا گوشت ۽ ماني مان ڍو ڪري نه کاڌو.

(۱۳۲) حضرت عائشه رضي الله عنها کان روايت آهي ته رسول الله ﷺ

جن لاڳيتا ٻه ڏينهن جون جي مانيءَ به دنيا مان ڇڏڻ تائين ڍو ڪري نه کاڌي.

(۱۳۳) حضرت انس رضي الله عنه کان روايت آهي ته، رسول الله ﷺ

جن دنيا مان موڪلائڻ تائين ميز تي کاڌو رکي نه کاڌو ۽ نڪي سنهي

ماني کاڌائون.

باب چويهون

رسول الله ﷺ جي پوڙ (پاڇي يا ڳنڌن) جو بيان

(۱۳۳) حضرت عائشه رضي الله عنها کان روايت آهي ته، رسول الله ﷺ جن فرمايو: پوڙن ۾ سٺو پوڙ سرڪو آهي.

حضرت عبدالله پٽ عبدالرحمان رضي الله عنه به پنهنجي روايت ۾ چيو آهي ته، سٺو پوڙ سرڪو آهي.

(۱۳۵) حضرت سماڪ پٽ حرب رضي الله عنه چوي ٿو ته، مون حضرت نعمان پٽ بشير رضي الله عنه کي چوندي ٻڌو ته، ڇا توهان پنهنجي کاڌي پيئي جون وڻندڙ شيون نه ٿا کائو؟ بيشڪ مون (پنهنجي ۽) توهان جي نبي ﷺ جن کي ڏٺو، جو پاڻ سڳورن ﷺ وٽ ايتري سڪل کجور ڪانه هئي، جنهن سان پاڻ ڍو ڪري کائڻ.

(۱۳۶) حضرت جابر رضي الله عنه کان روايت آهي، ته رسول الله ﷺ فرمايو: سٺو پوڙ سرڪو آهي.

(۱۳۷) حضرت زهدم جرمي رضي الله عنه کان روايت آهي، ته اسان حضرت ابو موسيٰ (اشعري) رضي الله عنه وٽ ويٺا هئاسون، ته ان وٽ مانيءَ سان گڏ ڪڪڙ جو پوڙ آندو ويو. تنهن تي هڪ ماڻهو پوئتي هٽڻ لڳو. ابو موسيٰ (اشعري) ان ماڻهو کي چيو ته، توکي ڇا ٿيو؟ ان ماڻهو جواب ڏنو ته، ڪڪڙ کي گندگي ڪائيندي ڏٺو اٿم. ان ڪري ڪڪڙ نه کائڻ جو قسم کنيو اٿم. پوءِ ابو موسيٰ سڳوري چيس، ته ويجهو ٿي. بيشڪ مون رسول الله ﷺ جن کي ڪڪڙ جو گوشت ڪائيندي ڏٺو آهي.

(۱۳۸) حضرت ابراهيم پٽ عمر رضي الله عنه پنهنجي پيءُ جي واسطي سان پنهنجي ڏاڏي سفينه رضي الله عنه کان روايت ڪئي آهي، ته مون رسول الله ﷺ جن سان گڏ تلور جو گوشت کاڌو آهي.

(۱۳۹) حضرت زهدم جرمي رضي الله عنه چيو ته، اسان حضرت ابو موسيٰ (اشعري) رضي الله عنه وٽ ويٺا هئاسون، ته سندس کائڻ لاءِ ماني

آندائون. ان ۾ ڪڪڙ جو گوشت به هو. ڪچهري وارن ۾ هڪ ماڻهو رنگ جو ڳاڙهو رومي غلامن جهڙو بني تيمر الله جي قبيلي مان ويٺو هو. راوي چيو ته اهو ماڻهو ماني ۽ ڪڪڙ جي ٻوڙ کي ويجهو به نه ٿيو. پوءِ ابو موسيٰ سبڙوري چيس ته، ويجهو ٿي، (ڪڪڙ جو ٻوڙ ڪاڙ) ڇاڪاڻ ته مون رسول الله ﷺ جن کي ڪڪڙ جو گوشت کائيندي ڏٺو آهي.

ان ماڻهو چيو ته مون ڪڪڙ کي گندگي کائيندي ڏٺو آهي. ان ڪري مون ڪڪڙ کي ناپسند يا مڪروه سمجهي، قسم ڪيو آهي ته، هن کي هرگز نه کائيندس.

(۱۵۰) حضرت ابو اسيد رضي الله عنه کان روايت آهي، ته رسول الله ﷺ جن فرمايو ته، زيتون جو تيل کائو ۽ ان کي مڪيو يا مالش به ڪريو. ڇاڪاڻ ته اهو برڪت واري وڻ جو تيل آهي.

(۱۵۱) حضرت عمر پٽ خطاب رضي الله عنه کان روايت آهي، ته رسول الله ﷺ جن فرمايو ته: زيتون جو تيل کائو ۽ مڪيو به، ڇو ته اهو برڪت واري وڻ جو تيل آهي.

(۱۵۲) حضرت زيد پٽ اسلم رضي الله عنه پنهنجي پيءُ جي واسطي سان اهڙي طرح جو قول نبي ﷺ کان روايت ڪري ٿو ۽ ان ۾ حضرت عمر رضي الله عنه جو ذڪر نه آهي.

(۱۵۳) حضرت انس پٽ مالڪ رضي الله عنه کان روايت آهي، ته نبي پاڪ ﷺ کي ڪڍو گهڻو وڻندو هو. پوءِ وڻن کائڻو آندو ويو يا پاڻ سڳورن کي دعوت ڏني وئي. پوءِ آئون ڪڍو ڳوليندو، حضور ﷺ جن جي اڳيان رکندو رهيس. ڇاڪاڻ ته مون کي خبر هئي ته، پاڻ سڳورن ﷺ کي ڪڍو گهڻو وڻندو آهي.

(۱۵۴) حضرت حڪيم رضي الله عنه پنهنجي پيءُ جابر رضي الله عنه کان روايت ٿو ڪري ته، آئون نبي ﷺ جن وٽ ويس. اتي پاڻ سڳورن ﷺ وٽ ڪڍو ڏنم، جنهن کي پاڻ سڳورا ﷺ ٽڪرا ٽڪرا ڪري رهيا هئا. مون عرض ڪيو ته، هي ڇا لاءِ آهي؟ پاڻ سڳورن ﷺ فرمايو ته، هن سان ٻوڙ ۾ واڌارو ڪندا آهيون.

(۱۵۵) حضرت عبدالله پٽ ابو طلحہ رضي الله عنهما چوي ٿو، ته مون

حضرت انس پٽ مالڪ رضي الله عنه کي چوندي ٻڌو ته، هڪ درزي رسول الله ﷺ جن کي دعوت ڏني. حضرت انس سڳورو چوي ٿو ته، آئون به رسول الله ﷺ جن سان درزي جي دعوت تي گڏجي ويس. پوءِ هو پاڻ سڳورن جي آڏو ماني کڻي آيو. ان ۾ جون جي ماني ۽ ٻوڙ جنهن ۾ ڪڍو ۽ سڪل گوشت رڌل هو.

پوءِ مون نبي ﷺ جن کي ڏٺو، ته پيالي جي پاسن کان ڪڍو جا ڳترا ڳولي رهيا هئا. ان ڏينهن کان پوءِ آئون به ڪڍو کي گهڻو پسند ڪندو آهيان. (ان حضور ﷺ جن کي دعوت کارائيندڙ درزيءَ جو نالو شعيب هو ۽ حضور ﷺ جن جو آزاد ڪيل غلام هو. رضي الله عنه)

(۱۵۶) حضرت عائشة رضي الله عنها کان روايت آهي، ته نبي پاڪ ﷺ جن مٺاڻ ۽ ماکيءَ کي پسند ڪندا هئا.

(۱۵۷) حضرت ام سلمه رضي الله عنها کان روايت آهي، ته مون رسول الله ﷺ جن جي اڳيان بڪري جي پُڳل ران آڻي رکي. پوءِ پاڻ ان مان ڪجهه کائي، نماز لاءِ اٿيا ۽ وضو ڪونه ڪيائون.

(۱۵۸) حضرت عبدالله پٽ حارث رضي الله عنه کان روايت آهي ته، اسان رسول الله ﷺ جن سان گڏجي مسجد ۾ پُڳل گوشت کاڌو.

(۱۵۹) حضرت مغيره پٽ شعبه رضي الله عنه کان روايت آهي ته، هڪ رات آئون رسول الله ﷺ جن سان گڏ (ضباعه ڌيءَ زبير جي گهر) مهمان ٿيس. پوءِ اتي پُڳل گوشت جي ران آندي وئي. پاڻ سڳورا چري کڻي، ان پُڳل گوشت مان مون لاءِ گوشت ڪٽڻ لڳا. ايتري ۾ حضرت بلال رضي الله عنه اچي کين نماز جو اطلاع ڏنو. ان تي پاڻ سڳورن چري رکي فرمايو: هن کي ڇا ٿيو؟ سندس ٻئي هٿ مٿي هاڻا ٿين. يا مٿيءَ ۾ ڀرجن! (هي جملو عربن جو محاورو آهي. ان مان پيار ۽ تنبيه مراد آهي.)

راوي چوي ٿو ته منهنجون (يا بلال) جون مڇون وڏيون هيون. ان تي پاڻ سڳورن فرمايو. تنهنجي فائدي لاءِ انهن مڇن کي ڏنڊ تي رکي ڪٽري ڇڏيان يا پاڻ ڏنڊ تي انهن کي ڪٽري ڇڏ.

(۱۶۰) حضرت ابوهريره رضي الله عنه چيو ته، نبي پاڪ ﷺ جن کي پڪل گوشت مليو ۽ کين اڳئين ران ڏني وئي. پاڻ سڳورن ﷺ کي اهو

گوشت وٿندو هو. پاڻ ان کي ڏندن سان پٽي کاڌائون.

(۱۶۱) حضرت ابن مسعود رضي الله عنه کان روايت آهي، ته نبي پاڪ ﷺ جن کي (بکري جي) ران وٺندي هئي. راوي چيو ته، پاڻ سڳورن کي زهر به ان ۾ ڏنو ويو هو. اصحابن يا راوي جو گمان هو ته، پاڻ سڳورن کي يهودين زهر ڏنو هو.

(۱۶۲) حضرت ابو عبید رضي الله عنه کان روايت آهي، ته مون نبي پاڪ ﷺ جن لاءِ ٻوڙ جو ڊيگرو ڏيو. پاڻ سڳورن ﷺ کي ران وٺندي هئي، ان کري کين اها ڏنم. پوءِ فرمايائون ته ٻي ران به ڏي. مون کين ٻي ران به کڍي ڏني. وري فرمايائون ته وري به ران ڏي. مون عرض ڪيو ته يارسول الله! ﷺ بکري جون گهڻيون رانون ٿينديون آهن؟ (يعني ٻه رانون ٿينديون آهن، اهي اوهان کي ڏنيون اٿم) ان تي پاڻ سڳورن فرمايو: مون کي ان ذات جو قسم! جنهن جي قبضي ۾ منهنجي جان يا ساهه آهي، جيڪڏهن تون چپ رهين ها، ته جيستائين آئون توکي چوندو رهان ها، تون رانون ڏيندو رهين ها.

(۱۶۳) حضرت عائشة رضي الله عنها کان روايت آهي ته (سندس خيال مطابق) رسول الله ﷺ جن کي ران جو گوشت ڪونه وٺندو هو، پر گوشت دير سان هٿ ايندو هون. ان کري پاڻ ان گوشت لاءِ تڪڙ ڪندا هئا. ڇاڪاڻ ته اهو جلدي پچندو يا ڳرندو آهي.

(۱۶۴) حضرت عبدالله پٽ جعفر رضي الله عنه کان روايت آهي، ته مون رسول الله ﷺ جن کي چوندي ٻڌو ته، بيشڪ پني يا ڪنڊي جو گوشت سنو هوندو آهي.

(۱۶۵) حضرت عائشة رضي الله عنها کان روايت آهي، ته نبي پاڪ ﷺ فرمايو ته، سرڪو سنو ٻوڙ آهي.

(۱۶۶) حضرت ام هاني رضي الله عنها کان روايت آهي، ته نبي پاڪ ﷺ جن موت وٽ آيا ۽ فرمايائون ته ڪاٺ لاءِ تو وٽ ڪا شيءِ آهي؟ عرض ڪيم ته سڪل ماني ۽ سرڪي کان سواءِ ٻيو ڪجهه به نه آهي. پاڻ سڳورن ﷺ فرمايو ته، ڪٿي اچ. جنهن گهر ۾ سرڪو آهي، اهو گهر ٻوڙ کان خالي نه آهي. (۱۶۷) حضرت ابو موسيٰ (اشعري) رضي الله عنه نبي پاڪ ﷺ کان

روايت ٿو ڪري ته، پاڻ سڳورن ﷺ فرمايو: عائشه جي فضيلت (پنهنجي وقت جي) عورتن تي ائين آهي، جيئن سڀني کاڌن تي ٿرڍ (چوريءَ يا ڪٽيءَ) جي آهي. (گوشت جو شورو يا رهو ۽ ماني گڏ ڪئي کائڻ کي ٿرڍ چئبو آهي)

(۱۶۸) حضرت انس پٽ مالڪ رضي الله عنه کان روايت آهي، ته رسول الله ﷺ جن فرمايو: عائشه کي ٻين عورتن تي اهڙي فضيلت آهي، جهڙي طرح ٿرڍ کي ٻين طعامن تي فضيلت آهي.

(۱۶۹) حضرت ابوهريره رضي الله عنه کان روايت آهي، ته مون رسول الله ﷺ جن کي پٺير (مائي) جو ٽڪرو کائي وضو ڪندي ڏٺو ۽ ان کان پوءِ بي دفعي ڏٺو ته، ٻڪري جي پڪل ران کائي پوءِ نماز پڙهيائون ۽ وضو ڪونه ڪيائون.

(۱۷۰) حضرت انس پٽ مالڪ رضي الله عنه کان روايت آهي، ته رسول الله ﷺ حضرت صفيه رضي الله عنها سان شادي ڪرڻ وقت پنهنجو وليمو يا ڪاچ کارڪون ۽ سَتُو ورهائي ڪيو هو.

(۱۷۱) حضرت عبيدالله پٽ علي رضي الله عنه پنهنجي ڏاڏيءَ حضرت سلميٰ رضي الله عنها کان روايت ڪري ٿو، ته امام حسن پٽ علي ۽ عبدالله پٽ عباس ۽ عبدالله پٽ جعفر رضي الله عنهم ان (حضرت بيبي سلميٰ) وٽ آيا ۽ چيائونس ته اسان لاءِ اهو کاڌو ٺاه يا تيار ڪر، جيڪو رسول الله ﷺ کي وڻندو هو ۽ شوق سان کائيندا هئا.

پوءِ حضرت سلميٰ سڳوريءَ چيو ته اي منهنجا پُٽڙا! اهو اوهان اڄ هن زماني ۾ نه کائيندؤ. چيائون ته چونه کائينداسون؟ اسان لاءِ ضرور تيار ڪر. پوءِ هوءَ اٿي ۽ ڪجهه جو ڪٽي انهن کي پينائين. پوءِ انهن کي ڪٽي ڊيڳڙي ۾ وجهي، مٿانئس زيتون جو تيل وڌائين ۽ ڪارا مرچ ۽ ٻيا ويڳر ڪٽي سٽي ان ۾ وجهي رڌي ڪٽي اڳيان رکيائين ۽ پوءِ ڇوڻ لڳي ته هي اهو کاڌو آهي، جيڪو نبي پاڪ ﷺ جن کي ڏاڍو وڻندو هو.

(حضرت بيبي سلميٰ سڳوري، حضرت ابو رافع اصحابي رضي الله عنه جي زال هئي ۽ رسول الله ﷺ جي خدمتگار بورچيائي هئي.)

(۱۷۲) حضرت جابر پٽ عبدالله رضي الله عنه چيو، ته نبي پاڪ ﷺ

جن اسان جي گهر آيا. اسان سندن لاءِ ٻڪري ڪُني. پاڻ سڳورن ﷺ فرمايو ته ڄڻ هنن سمجهيو، ته آئون گوشت کي پسند ڪندو آهيان. انهي حديث ۾ ڊگهو قصو آهي.

(۱۴۳) حضرت جابر رضي الله عنه کان روايت آهي، ته رسول الله ﷺ جن ٻاهر نڪتا. آئون به ساڻن گڏجي هليس. پوءِ پاڻ سڳورا انصاري عورت جي گهر آيا ته، ان عورت حضور ﷺ جن لاءِ ٻڪريءَ ڪُني. پاڻ سڳورن انهن مان ڪجهه کاڌو. پوءِ اها عورت ڪارڪن جي چلي ڪڍي آئي. پاڻ ان مان به کاڌائون. پوءِ ٻيڙي نماز لاءِ وضو ڪيائون. پاڻ سڳورا ﷺ اڳئين نماز پڙهي موٽيا، ته اها عورت ٻچيل گوشت ڪڍي آئي. پاڻ ان مان ڪجهه کاڌائون ۽ ٽيڙي يا وچين نماز پڙهيائون ۽ ان نماز لاءِ وري ٻيهر وضو ڪونه ڪيائون.

(۱۴۴) حضرت ام منذر رضي الله عنها کان روايت آهي، چيائين ته رسول الله ﷺ جن مون وٽ آيا ۽ حضرت علي رضي الله عنه به ساڻن گڏ هو. اسان وٽ ڪجھيءَ جا ڪجهه گوشا يا چُڱا هيٺ لڙڪيل هئا. پاڻ سڳورا ﷺ ان مان ڪجھي ڪاڻڻ لڳا، ته حضرت علي رضي الله عنه به ڪجور ڪاڻڻ لڳو. ان تي پاڻ سڳورن ﷺ حضرت علي کي فرمايو ته اي علي ! تون اڃان هيڻو آهين يا بيماريءَ مان نئون اٿيو آهين يعني تون نه ڪاءُ. پوءِ حضرت علي رضي الله عنه بس ڪري ويهي رهيو.

پاڻ سڳورا ﷺ ڪجور کائيندا رهيا. بيبي ام منذر چيو، ته پوءِ مون چقدر ۽ جو ملائي رپ ٺاهي. پوءِ پاڻ سڳورن حضرت علي کي فرمايو ته، هن مان ڪاءُ، جو تنهنجي لاءِ طبيعت موافق آهي يعني هلڪو کاڌو آهي.

(۱۴۵) مؤمنن جي ماءُ حضرت عائشة رضي الله عنها کان روايت آهي، ته نبي پاڪ ﷺ جن مون وٽ ايندا هئا ۽ پيچندا هئا، ته تو وٽ نيرن جو ڪجهه کاڌو آهي. آئون عرض ڪندي هيس ته نه. پاڻ سڳورا ﷺ فرمائيندا هئا، ته مون (نفلي) روزي رکڻ جي نيت ڪئي آهي.

پاڻ سڳورا ﷺ هڪ ڏينهن مون وٽ آيا. مون عرض ڪيو ته يارسول الله ! ﷺ اسان کي ڪٿان سوکڙي ملي آهي. پاڻ سڳورن فرمايو ته ڇا آهي؟ مون عرض ڪيو ته، ڪجور جو حلوو. پاڻ سڳورن ﷺ فرمايو ته،

آئون صبح کان (نفلي) روزي سان آهيان. پوءِ پاڻ سڳورن ﷺ حلوو کاڌو.
 (هن حديث مان معلوم ٿيو ته، نفلي روزي جي نيت سج لڙڻ کان اڳ
 ۾ ڪري سگهجي ٿي ۽ ضرورت مهل نفلي روزو پيڄڻ جائز آهي، پر ان
 جي قضا واجب آهي.)

(۱۷۶) حضرت عبدالله پٽ سلام رضي الله عنه کان روايت آهي، ته مون
 نبي پاڪ ﷺ جن کي ڏٺو، ته جونَ جي مانيءَ جو ٽڪر کڻي، ان تي کجور
 يا ڪتل رکي فرمايو ته، کجور، جونَ جي مانيءَ جو ٻوڙ آهي. پوءِ پاڻ
 سڳورن ﷺ ان کي کاڌو.

(۱۷۷) حضرت انس پٽ مالڪ رضي الله عنه کان روايت آهي، ته
 رسول الله ﷺ جن کي ڪروڙي وٺندي هئي. راوي چيو ته ڪروڙي مان مراد
 ڊيگري جو ترو يا بچيل کاڌو آهي.

رسول الله ﷺ جو کاڌي کائڻ مهل وضو ڪرڻ جو بيان

(۱۷۸) حضرت ابن عباس رضي الله عنه کان روايت آهي ته رسول الله ﷺ (هڪ دفعي) پاخانہ يا ضرورت جي جاءِ کان واندائي ٻاهر آيا، ته پوءِ پاڻ سڳورن ﷺ لاءِ ماني کڻي آيا. اصحابن سڳورن عرض ڪيو ته، اوهان جي وضو ڪرڻ لاءِ پاڻي نه آيو؟ پاڻ سڳورن ﷺ فرمايو: مون کي وضو ڪرڻ جو حڪم ان وقت آهي، جڏهن نماز جو ارادو ڪريان.

(۱۷۹) حضرت ابن عباس رضي الله عنه کان ئي روايت آهي ته، رسول الله ﷺ جن ضرورت جي جاءِ يا پاخانہ کان واندائي ٻاهر آيا، ته پوءِ پاڻ سڳورن ﷺ لاءِ ماني آندائون ۽ اصحابن عرض ڪيو، ته اوهان وضو ته نه ڪندؤ؟ پاڻ سڳورن ﷺ فرمايو: نماز پڙهندس، ته پوءِ وضو ڪندس يا نماز ٿو پڙهان ڇا، جو وضو ڪريان؟

(۱۸۰) حضرت سلمان (فارسي) رضي الله عنه کان روايت آهي، ته مون توريت ۾ پڙهيو، ته کاڌي کائڻ کان پوءِ وضو ڪرڻ ۾ برڪت آهي. پوءِ اها ڳالهه مون پاڻ سڳورن کي چئي ٻڌائي. پاڻ سڳورن ﷺ فرمايو ته، کاڌي کائڻ کان اڳ ۾ ۽ کاڌي کائڻ کان پوءِ وضو ڪرڻ (يعني هٿ ڌوئڻ) کاڌي جي برڪت آهي.

رسول الله ﷺ جو ڪائنات کان اڳ ۽ پوءِ دعائن پڙهڻ جو بيان

(۱۸۱) حضرت ابو ايوب انصاري رضي الله عنه کان روايت آهي، ته اسان هڪ ڏينهن رسول الله ﷺ جن وٽ مجلس ۾ حاضر هئاسون، ته پاڻ سڳورن وٽ ڪاڌو آندو ويو. پوءِ مون ڪوبه اهڙو ڪاڌو ڪڏهن ڪونه ڏٺو، جو منڍ ۾ وڏي برڪت وارو هجي ۽ پڇاڙيءَ ۾ بي برڪت ٿي وڃي يا ڪٽي پوي. ان ڪري اسان عرض ڪيو ته، يار رسول الله ﷺ! اهو ڪيئن ٿيو؟ پاڻ سڳورن فرمايو ته، جڏهن اسان ڪاڻڻ شروع ڪيو ته، بسم الله يا الله جو نالو پڙهيسون. پوءِ ڪو اهڙو ماڻهو اچي ويٺو، جنهن الله جو نالو نه ورتو يا بسم الله نه پڙهيا، ان سان گڏ شيطان ڪاڻي ويو يعني ڪاڌو ڪٽي پيو.

(۱۸۲) حضرت عائشة رضي الله عنها کان روايت آهي ته، رسول الله ﷺ جن فرمايو: جڏهن توهان مان ڪو ڪاڌو ڪاڻڻ لڳي ۽ ان کان منڍ ۾ بسم الله پڙهڻ يا الله جو نالو وٺڻ وسري وڃي، ته ماني ڪائيندي جنهن مهل ياد اچي، هي لفظ چوي: "بِسْمِ اللَّهِ أَوَّلُهُ وَآخِرُهُ" مطلب ته آئون هن ڪاڌي جي اول ۽ آخر ۾ الله تعاليٰ جي نالي سان برڪت حاصل ڪريان ٿو.

(۱۸۳) حضرت عمر پٽ ابو سلمه رضي الله عنه کان روايت آهي، ته آئون رسول الله ﷺ جن جي خدمت ۾ حاضر ٿيس، ته سندس اڳيان ڪاڌو موجود هو. پاڻ سڳورن فرمايو ته، اي منهنجا پٽ! ويجهو ٿي ۽ بسم الله چئي، پوءِ ساڄي هٿ سان پنهنجي پاسي کان ڪاڏ.

(۱۸۴) حضرت ابو سعيد خدري رضي الله عنه کان روايت آهي، ته رسول الله ﷺ جن جڏهن ڪاڌي ڪاڻڻ کان وٺندا هئا، ته هي دعا پڙهندا هئا: "الْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مُسْلِمِينَ" مطلب ته سڀ ساراهه الله تعاليٰ جي لاءِ آهي، جنهن اسان کي ڪاڌو ڪارايو ۽ پاڻي پياريو ۽ اسان کي

(۱۸۵) حضرت ابو امامه رضي الله عنه کان روايت آهي، ته جنهن وقت رسول الله ﷺ جن جي آڏو دسترخوان کڻبو هو، ته هي دعا پڙهندا هئا:

"الْحَمْدُ لِلَّهِ حَمْدًا كَثِيرًا طَيِّبًا مُبَارَكًا فِيهِ غَيْرَ مُودَعٍ وَلَا مُسْتَعْنِي عَنْهُ رَبَّنَا"

ترجمو: سڀ ساراه خاص الله تعاليٰ کي سونهين ۽ اهڙي تعريف جنهن جي ڪا حد نه آهي ۽ اها رياءَ کان پاڪ آهي. اهڙي برڪت واري آهي، جنهن ۾ سڀ تعريفون اچي وڃن ٿيون ۽ نه ڪي اسان کي انهن تعريفن ڪرڻ کان بي پرواهي آهي. اسان جا پالڻهار ! (اسان جو شڪر قبول فرمائو!)

(۱۸۶) حضرت عائشه رضي الله عنها کان روايت آهي، ته نبي پاڪ ﷺ پنهنجن ڇهن اصحابن سڳورن سان گڏ کاڌو کائي رهيا هئا، ته هڪ بدوي (بهرائيءَ جو رهاڪو ماڻهو) آيو ۽ ان انهي کاڌي کي ٻه گرهه ڪيا يعني ٻه گرهه ڪري کائي ويو. تنهن تي رسول الله ﷺ جن فرمايو ته: جيڪڏهن (اهو بدوي) بسم الله پڙهي کائي ها، ته کاڌو توهان سڀني کي پورو ٿئي ها.

(۱۸۷) حضرت انس پٽ مالڪ رضي الله عنه کان روايت آهي، ته رسول الله ﷺ جن فرمايو: بيشڪ الله تعاليٰ ان ٻانهي کان راضي ٿئي ٿو، جو مانيءَ جو گراه کائي يا پاڻيءَ جو ڍڪ پي، الله جو شڪر الحمد پڙهي ٿو.

رسول الله ﷺ جي (پاڻي پيئڻ واري)

پيالي جو بيان

(۱۸۸) حضرت ثابت رضي الله عنه کان روايت آهي، ته حضرت انس پڻ مالڪ رضي الله عنه اسان کي ڏيکارڻ لاءِ هڪ ڪاٺ جو ٿلهو پياليو لوهي ميخ لڳل ڪڍي آيو. پوءِ چيائين ته، اي ثابت ! هيءُ رسول الله ﷺ جو پياليو آهي.

(۱۸۹) حضرت انس رضي الله عنه چيو، ته آئون رسول الله ﷺ جن کي انهي پيالي ۾ هر قسم جي پيئڻ جون شيون، پاڻي، کجور جو شربت، ماکيءَ ۽ کير پياريندو هوس.

باب ٽيهون

رسول الله ﷺ جي ميون يا فروت کائن جو بيان

- (۱۹۰) حضرت عبدالله پٽ جعفر رضي الله عنه چيو ته، نبي پاڪ ﷺ تازي کجور سان گڏ ونگو کائيندا هئا.
- (۱۹۱) حضرت عائشه رضي الله عنها کان روايت آهي ته، نبي پاڪ ﷺ تازي کجور سان گڏ چانهون کائيندا هئا.
- (۱۹۲) حضرت انس پٽ مالڪ رضي الله عنه کان روايت آهي ته، مون نبي پاڪ ﷺ جن کي ڏٺو ته، هندائو تازي کجور سان گڏي کائيندا هئا.
- (۱۹۳) حضرت عائشه رضي الله عنها کان روايت آهي ته، بيشڪ نبي پاڪ ﷺ تازي کجور سان گڏ گدرو کائيندا هئا.
- (۱۹۴) حضرت ابوهريره رضي الله عنه کان روايت آهي ته، جڏهن ماڻهو ڪو نئون يا تازو آيل موسمي ميوو ڏسندا هئا، ته اهو برڪت خاطر نبي پاڪ ﷺ جن جي خدمت ۾ ڪڍي ايندا هئا. تڏهن پاڻ سڳورا ﷺ اهو ميوو وٺي هي دعا گهرندا هئا.

اَللّٰهُمَّ بَارِكْ لَنَا فِي ثَمَارِنَا وَبَارِكْ لَنَا فِي مَدِينَتِنَا
وَبَارِكْ لَنَا فِي صَاعِنَا وَفِي مُدِّنَا.
اَللّٰهُمَّ اِنَّ اِبْرَاهِيْمَ عَبْدُكَ وَخَلِيْلُكَ وَنَبِيُّكَ وَاِنِّي
عَبْدُكَ وَنَبِيُّكَ وَاِنَّهُ دَعَاكَ لِمَكَّةَ وَاِنِّي اَدْعُوْكَ
لِلْمَدِيْنَةِ بِمِثْلِ مَا دَعَاكَ بِهٖ لِمَكَّةَ وَمِثْلَهُ مَعَهُ.

ترجمو: اي الله! اسان لاءِ اسان جي ميون ۾ برڪت فرما ۽

اسان جي شهر مديني ۾ برڪت فرمائ ۽ اسان جي ماڻ
 ٿوئي ۽ پاڻيءَ ۾ برڪت فرمائ. اي الله ! بيشڪ ابراهيم عليه
 السلام تنهنجو ٻانھو، تنهنجو دوست ۽ تنهن جو نبي هو ۽
 بيشڪ آئون به تنهنجو ٻانھو ۽ تنهنجو نبي آميان. ان توتان
 مڪي شريف لاءِ دعا ٿمري هئي ۽ آئون توتان مديني
 شريف لاءِ اوتري دعا ٿمران ٿو، جيتري انهي توتان مڪي
 شريف لاءِ دعا ٿمري هئي ۽ اوتري ٻي دعا به ٿمران ٿو!

راوي چيو ته پوءِ پاڻ سڳورا ﷺ جنهن به ننڍي ٻار کي ڏسندا هئا، ته
 ان کي سڏي اهو نئون ميوو ان ٻار کي ڏئي ڇڏيندا هئا.

(۱۹۵) حضرت ربيع ڌيءَ معوذ رضي الله عنها کان روايت آهي، ته
 مونکي (منهنجي چاچي) معاذ پٽ عفرءَ رضي الله عنه تازين کجورن جو
 ٿانءُ پري ڏئي، ان جي مٿان تازيون ڪچڙيون ونگيون رکي، نبي پاڪ ﷺ
 جن جي خدمت ۾ موڪليو. پاڻ سڳورا ونگين کي گهڻو پسند ڪندا هئا.
 پوءِ اهي سڀ حضور ﷺ جن وٽ ڪٿي آيس. ان وقت پاڻ سڳورن ﷺ جي
 اڳيان بحرين کان آيل سون ۽ چانديءَ جا ڳهه ڳنا رکيل هئا. پوءِ انهن
 زيورن مان هڪ مٺ پري مون کي ڏنائون.

ساڳئي حضرت بيبي ربيع رضي الله عنها کان روايت آهي ته، آئون نبي
 پاڪ ﷺ جن وٽ تازين کجورن جو ٿانءُ ۽ ان جي مٿان تازيون ڪچڙيون
 ونگيون رکيل هيون ڪٿي ويس، ته پاڻ سڳورن ﷺ مون کي ڳهن مان مٺ
 پري ڏنائون يا چيائين ته، سون مان مٺ پري ڏنائون.

باب ايڪٽيهون

رسول الله ﷺ جي پيئڻ وارين شين جو بيان

(۱۹۶) حضرت عائشة رضي الله عنها کان روايت آهي، ته رسول الله ﷺ جن کي پيئڻ جي سيني شين ۾ مٺو ٿڌو پاڻي گهڻو وڻندو هو.

(۱۹۷) حضرت ابن عباس رضي الله عنه کان روايت آهي ته، آئون ۽ خالد پٽ وليد رضي الله عنه، رسول الله ﷺ جن سان گڏجي (پنهنجي ماسيءَ) بي بي ميمونة رضي الله عنها جي گهر وياسون، ته بيبي (ميمونه) کير جو ٿانءُ کڻي آئي. رسول الله ﷺ جن اهو کير پيتو. آئون (ابن عباس) پاڻ سڳورن ﷺ جي ساڄي پاسي ۽ خالد پٽ وليد حضور ﷺ جن جي کاٻي پاسي ويٺل هئاسون.

پاڻ سڳورن ﷺ فرمايو ته، کير پيئڻ جو حق يا وارو تنهنجو يعني ساڄي پاسي واري جو آهي. جيڪڏهن گهرين ته اهو وارو خالد کي ڏين يا ان لاءِ قبول ڪرين. تنهن تي مون عرض ڪيو ته، اوهان جي اوڀر مبارڪ ٻئي ڪنهن کي به ڏيڻ قبول نه ٿو ڪريان. پوءِ پاڻ سڳورن ﷺ فرمايو ته، الله تعاليٰ جنهن کي کاڌو ڪارائي ته هي دعا پڙهي:

"اَللّٰهُمَّ بَارِكْ لَنَا فِيْهِ وَاَطْعِمْنَا خَيْرًا مِّنْهُ"

ترجمو: اي الله! هن ۾ يا اسان لاءِ برڪت عطا فرماءَ ۽ ان

مان اسان تي خير جو ٿاراءِ!

۽ جنهن کي الله تعاليٰ کير پياري، ته هيءُ دعا گهري:

"اَللّٰهُمَّ بَارِكْ لَنَا فِيْهِ وَزِدْنَا مِنْهُ"

ترجمو: اي منمنجا الله! هن ۾ اسان لاءِ برڪت عطا فرماءَ ۽

هن تان ٿمڻو ڏي!

پوءِ پاڻ سڳورن ﷺ فرمايو ته، کير کان سواءِ ٻي اهڙي ڪا شي

ڪانهي، جيڪا کائڻ ۽ پيئڻ ٻنهي ۾ ڪم ڏئي.

رسول الله ﷺ جي (پاڻي) پيئڻ جي نموني جو بيان

- (۱۹۸) حضرت ابن عباس رضي الله عنه کان روايت آهي ته، نبي پاڪ ﷺ جن زم زم جو پاڻي بيهي پيتو آهي.
- (۱۹۹) حضرت عمرو پٽ شعيب رضي الله عنه پنهنجي پيءُ جي واسطي سان پنهنجي ڏاڏي (عبداللہ) کان روايت ڪئي، ان چيو ته مون رسول الله ﷺ جن کي بيٺي ۽ ويٺي (پنهي حالتن ۾) پاڻي پيئندي ڏٺو.
- (۲۰۰) حضرت ابن عباس رضي الله عنه کان روايت آهي، ته مون نبي پاڪ ﷺ جن کي زم زم جو پاڻي پياريو. پاڻ سڳورا ﷺ بيٺا هئا.
- (۲۰۱) حضرت نزال پٽ سبرة رضي الله عنه کان روايت آهي، ته حضرت علي رضي الله عنه (ڪوفي جي مسجد جي اڱڻ) دار القضا ۾ ويٺو هو. وٽس پاڻيءَ جو ڪونرو آندو ويو. پاڻ ان پاڻيءَ مان لپ پري ٻئي هٿ ڏوئي، گرڙيون ڪري، نڪ کي پاڻي ڏئي. منهن، پنهي بانهن ۽ مٿي مبارڪ کي مڪي يا مسح ڪري ۽ بچيل پاڻي بيهي پيتائين. پوءِ چيائين ته هي ان ماڻهو جو وضو آهي، جنهن جو وضو نه ڀڳو هجي. مون رسول الله ﷺ جن کي ائين ڪندي ڏٺو هو.
- (۲۰۲) حضرت انس پٽ مالڪ رضي الله عنه کان روايت آهي ته، نبي ﷺ جڏهن پاڻ پيئندا هئا، ته ٽي دفعا ساهه کڻندا هئا ۽ فرمائيندا هئا، ته هي طريقو وٺندڙ ۽ ڍؤ ڪرائي ٿو.
- (۲۰۳) حضرت ابن عباس رضي الله عنه کان روايت آهي، ته پاڻ سڳورا ﷺ جڏهن پاڻي پيئندا هئا، ته (ڪڏهن) ٻه ڀيرا ساهه کڻندا هئا. (پاڻي پيئڻ مهل ٻه ڀيرا ساهه کڻڻ جواز لاءِ ڪڏهن ائين ڪندا هئا يا گهڻي

يا توري پاڻي جي ڪري ائين ڪيائون. نه ته حضور ﷺ جن جي عادت ٿي پيرا ساهه ڪڍڻ جي هئي. ان ڪري تن پيرن يا ٻن پيرن ساهه ڪڍڻ وارين حديثن ۾ ڪو فرق نه آهي.)

(۲۰۴) حضرت عبدالرحمان پٽ ابو عمره رضي الله عنه پنهنجي ڏاڏيءَ ڪبشه رضي الله عنها کان روايت ڪئي، ته رسول الله ﷺ جن پنهنجي گهر آيا. اتي تنگيل ڪليءَ يا مَشڪ مان بيهي پاڻي پيتائون. پوءِ مون اتي، ڪليءَ يا مَشڪ جو منهن برڪت خاطر پاڻ وٽ ڪڍي رکيو.

(۲۰۵) حضرت ثمامه پٽ عبدالله رضي الله عنه کان روايت آهي، ته حضرت انس پٽ مالڪ رضي الله عنه ٿانءُ مان تن ساهين سان پاڻي پيئندو هو ۽ چوندو هو ته نبي ﷺ جن به ائين ٿي پيرا ساهه ڪڍندا هئا يعني ٿانءُ وات کان پري ڪري، ٿي پيرا ساهه ڪڍندا هئا.

(۲۰۶) حضرت انس پٽ مالڪ رضي الله عنه کان روايت آهي، ته نبي ﷺ جن ام سليم جي گهر آيا. اتي هڪ ڪليءَ تنگيل هئي. پاڻ ان ڪليءَ جو منهن کولي، بيهي پاڻي پيتائون. پوءِ ام سليم برڪت لاءِ ڪليءَ جو منهن ڪڍي رکيو.

(۲۰۷) بي بي عائشة ڌي سعد رضي الله عنها پنهنجي پي سعد پٽ ابي وقاص رضي الله عنه کان روايت ڪئي آهي، ته نبي ﷺ جن (ڪڏهن ڪڏهن) بيهي پاڻي پيئندا هئا.

(ضرورت جي ڪري يا جواز جي لاءِ ڪڏهن ڪڏهن بيهي پاڻي پيتائون، نه ته پاڻ سڳورا ويهي پاڻي پيئندا هئا)

رسول الله ﷺ جي خوشبوءِ هئڻ جو بيان

(۲۰۸) حضرت موسيٰ رضي الله عنه پنهنجي پيءُ انس پٽ مالڪ رضي الله عنه کان روايت ڪئي، ته رسول الله ﷺ جن وٽ خوشبوءِ (عطر جي شيشي) هئي، ان مان خوشبوءِ لائيندا هئا.

(۲۰۹) حضرت ثمامة پٽ عبدالله رضي الله عنه کان روايت آهي، ته حضرت انس پٽ مالڪ رضي الله عنه خوشبوءِ نه موٽائيندو هو ۽ چوندو هو ته، نبي ﷺ جن به خوشبوءِ يا سُرهِي شيءِ نه موٽائيندا هئا.

(۲۱۰) حضرت ابن عمر رضي الله عنه کان روايت آهي، ته رسول الله ﷺ جن فرمايو: "تي شيون نه موٽائجن: (۱) وهائو (۲) تيل ۽ خوشبوءِ يا سُرهو تيل (۳) ڪير."

(۲۱۱) حضرت ابوهريرة رضي الله عنه کان روايت آهي، ته رسول الله ﷺ جن فرمايو: مردن جو عطر (خوشبوءِ) اهو آهي، جنهن جي خوشبوءِ ظاهر ۽ رنگ نه هجيس ۽ عورتن لاءِ خوشبوءِ اها جنهن جو رنگ ظاهر ۽ هٻڪار مخفي هجي. (جيئن ميندي، مساکڻ وغيره)

(۲۱۲) حضرت ابو عثمان نهدي رضي الله عنه کان روايت آهي، ته رسول الله ﷺ جن فرمايو: اوهان مان ڪنهن کي نازبوءِ ملي، ته نه موٽائي، چو ته نازبوءِ بهشت مان آيل آهي.

(۲۱۳) حضرت جرير پٽ عبدالله رضي الله عنه چيو ته، مون کي حضرت عمر پٽ خطاب رضي الله عنه جي اڳيان آندو ويو. راوي چوي ٿو ته پوءِ جرير پنهنجي چادر لاهي، گوڏ سان هلڻ لڳو. حضرت عمر رضي الله عنه ان کي چيو ته، هاڻي پنهنجي چادر ڍڪ يا ويڙهه. پوءِ حضرت عمر رضي الله عنه ڪچهري وارن ماڻهن کي چيو ته، مون (نبي سائين جي اصحابن مان)

جرير جهڙو صورت ۾ سهڻو ماڻهو ڪونه ڏٺو، مگر (قرآن شريف ۾)
يوسف عليه السلام جي سونهن جي خبر اسان کي ان کان زياده ملي آهي.
(جرير پٽ عبدالله مشهور اصحابي، بني بجليه قبيلي جو سردار هو.
تمام حسين جميل هو. ان ڪري سندس لقب "يوسف هذه الامة" يعني هن
امت جو سهڻو يوسف هو. پاڻ سڳورا ﷺ هن اصحابي کي ڏسي مرڪي
پوندا هئا. حضرت جرير سنه ۵۱ هجري ۾ وفات ڪئي. انوار)

رسول الله ﷺ جي گفتگو يا ڳالهائڻ جو بيان

(۲۱۴) حضرت عائشة رضي الله عنها کان روايت آهي ته رسول الله ﷺ جن اوهان وانگر تڪڙو ۽ لاڳيتو نه ڳالهائيندا هئا، پر چٽو صاف ۽ جدا جدا لفظ ڳالهائيندا هئا، جيڪو وٽن ويندو هوندو هو، اهو ان کي ياد ڪري وٺندو هو.

(۲۱۵) حضرت انس پٽ مالڪ رضي الله عنه کان روايت آهي، ته رسول الله ﷺ جن هر هڪ لفظ تي دفعا ورائي چوندا هئا، ته جيئن ڳالهه چڱي طرح سمجهي وڃي.

(۲۱۶) حضرت حسن پٽ علي رضي الله عنه چيو ته، مون پنهنجي مامي هند پٽ ابو هاله سڳوري کان جيڪو نبي پاڪ ﷺ جن جي سهڻي سيرت کان چڱي طرح واقف هو، پاڻ سڳورن ﷺ جي ڳالهائڻ جي باري ۾ پڇيو. ان چيو ته: رسول الله ﷺ جن هميشه آخرت جي غم ۽ فڪر ۾ رهندا هئا. کين ڪا خوشي ڪانه هئي. پاڻ سڳورا ﷺ گهڻو ڪري خاموش رهندا هئا ۽ ضرورت کان سواءِ نه ڳالهائيندا هئا. ڳالهائڻ ۾ منڍن کان آخر تائين هڪ جهڙو صاف چٽو ۽ جامع ڳالهه ڪندا هئا. سندن ڳالهائڻ ۾ نه ڊيگهه هوندي هئي ۽ نه اڻپورو ڳالهائيندا هئا. پاڻ سخت طبيعت به نه هئا ۽ نه وري ڪنهن کي جهٽڪيندا هئا ۽ نه خوار ڪندا هئا. الله تعاليٰ جي نعمت کي وڏو پائيندا هئا، توڻي ٿوري هجي، ته به برو نه سمجهندا هئا. کاڌي پيئي جي شين مان وڏي عيب نه ڪيندا هئا ۽ اجائي نيڪي به نه ڪندا هئا. پاڻ سڳورن ﷺ کي دنيا ۽ ان جي مال متاع جو نقصان به ڪين رنجائيندو هو، پر جڏهن ڪو حق چڏي يا حد کان لنگهي ويندو هو، ته سندن ڪاوڙ کي ڪابه شيءِ ٿڌو نه ڪري سگهندي هئي.

جيسين پاڻ ان جو بدلو نه وٺندا هئا. باقي پاڻ سڳورا ﷺ پنهنجي ذات لاءِ ناراض نه ٿيندا هئا ۽ بدلو به نه وٺندا هئا. ڳالهائڻ مهل سموري هٿ سان اشارو ڪندا هئا ۽ جي ڪنهن ڳالهه تي اچرج ڪندا هئا، ته هٿ ڦيرائيندا هئا ۽ جي ڳالهائيندا هئا، ته ساڄي هٿ جي تري، کاٻي هٿ جي آڱوٺي جي اندرئين پاسي تي هڻندا هئا. جڏهن پاڻ سڳورا ڪاوڙيا هئا، ته منهن مبارڪ موڙيندا يا ڦيريندا هئا. جڏهن خوش ٿيندا هئا، ته اک مبارڪ پوريندا نظر، جهڪائيندا هئا. پاڻ سڳورن ﷺ جو ڪلڻ گهڻو ڪري مُشڪڻ هوندو هو. ان مرڪڻ سان سندن ڏند مبارڪ سفيد ۽ چمڪندڙ بگڙن وانگر ڏسڻ ۾ ايندا هئا.

رسول الله ﷺ جي ڪل جو بيان

(۲۱۷) حضرت جابر پٽ سمرة رضي الله عنه کان روايت آهي ته رسول الله ﷺ جن جون پنيون مبارڪ ڪجهه سنهيون (پر مضبوط) هيون. پاڻ سڳورا مُرڪڻ کان وڌيڪ نه ڪلندا هئا. پوءِ آئون جڏهن حضور ﷺ جن کي ڏسندو هوس، ته ڪين اڪين ۾ سرمو پاتل پائيندو هوس، پر سرمو پاتل نه هوندا هئا.

(۲۱۸) حضرت عبدالهارث پٽ جزء رضي الله عنه کان روايت آهي، ته مون رسول الله ﷺ کان وڌيڪ مُرڪندڙ ڪنهن کي به نه ڏٺو.

(۲۱۹) حضرت عبدالله پٽ حارث رضي الله عنه کان روايت آهي، ته رسول الله ﷺ جو ڪلڻ رڳو مُرڪڻ هوندو هو.

(۲۲۰) حضرت ابوذر (غفاري) رضي الله عنه کان روايت آهي، ته رسول الله ﷺ جن ارشاد فرمايو: آئون سڀني کان پهريان بهشت ۾ داخل ٿيندڙ ماڻهو کي ڄاڻان ٿو ۽ ان کي به جيڪو دوزخ مان سڀني کان پڇاڙي ۾ نڪرندو. قيامت جي ڏينهن هڪ ماڻهو الله تعاليٰ جي درٻار ۾ آندو ويندو. ملائڪن کي حڪم ٿيندو ته، سندس ننڍا گناه ظاهر ڪريو ۽ سندس وڏا گناه ڪانئس لڪائي ڇڏيو، پوءِ ان کي چيو ويندو، ته تو فلاڻي ڏينهن هيءُ هيءُ گناه ڪيا هئا؟ اهو شخص گناه مڃيندو ۽ انڪار نه ڪندو ۽ پنهنجن وڏن گناهن ظاهر ٿيڻ کان پيو ڊڄندو. پوءِ حڪم ٿيندو ته، ان کي هر هڪ گناه جي عيوض نيڪي ڏيو. پوءِ اتي عرض ڪندو ته، منهنجا پيا به ڪيترا وڏا گناه آهن، جي هتي نه ٿو ڏسان.

حضرت ابو ذر رضي الله عنه چيو، مون رسول الله ﷺ جن کي ڏٺو ته، ان ڳالهه تي ايترو ڪليا، جو سندن اڳيان ڏند مبارڪ ظاهر ٿيا.

(۲۲۱) حضرت جرير پٽ عبدالله رضي الله عنه کان روايت آهي، ته جڏهن کان آئون مسلمان ٿيو آهيان، مون کي رسول الله ﷺ (خاص مجلس ۾ حاضر ٿيڻ کان) نه روڪيو. پاڻ سڳورا ﷺ مون کي جڏهن به ڏسندا هئا، ته کلي ڏيندا هئا.

(۲۲۲) حضرت جرير رضي الله عنه چيو ته جڏهن کان وٺي مون اسلام آندو ته مون کي رسول الله ﷺ (خاص مجلس ۾) اچڻ کان نه روڪيو ۽ مون کي جڏهن به ڏسندا هئا، ته پاڻ سڳورا مُرڪندا هئا.

(۲۲۳) حضرت عبدالله پٽ مسعود رضي الله عنه کان روايت آهي، ته رسول الله ﷺ جن ارشاد فرمايو: آئون دوزخ مان پڇاڙي ۾ نڪرڻ واري کي ڄاڻان ٿو. اهو ماڻهو دوزخ مان بانبڙا يا ريڙهيون ڏيئي ٻاهر نڪرندو. پوءِ ان کي الله تعاليٰ جو حڪم ٿيندو، ته وڃي بهشت ۾ ره. پاڻ سڳورن ﷺ فرمايو ته، پوءِ اهو شخص بهشت ۾ وڃڻ لاءِ هلندو، پر اتي ڏسندو ته ماڻهو جايون والاري ويا آهن. پوءِ موٽي اچي چوندو ته، اي منهنجا پالڻهار! ماڻهو جايون والاري ويا آهن. پوءِ کيس چيو ويندو ته، اهو زمانو ياد اٿئي، جنهن دنيا ۾ تو گذاريو؟ چوندو ته هاڻو. پوءِ کيس چيو ويندو، گهر جيڪي گهرين. پاڻ سڳورن ﷺ فرمايو ته اهو خواهش ظاهر ڪندو. پوءِ ان کي حڪم ٿيندو ته، توکي اهو سڀ ڪجهه ملندو، جيڪو تو گهريو ۽ ان کان ڏهوڻ وڌيڪ به ملندو.

پاڻ سڳورن ﷺ فرمايو ته اهو شخص عجب مان چوندو، ته تون بادشاهه ٿي به مون سان چرچا ٿو ڪرين.

راوي چيو ته مون رسول الله ﷺ جن کي ڏٺو، ته ان ڳالهه تي ايترو ڪليا، جو سندن اڳيان ڏند مبارڪ ظاهر ٿيا.

(۲۲۴) حضرت علي پٽ ربيعة رضي الله عنه کان روايت آهي ته، آئون حضرت علي المرتضيٰ رضي الله عنه وٽ ويس، ته ان جي سواريءَ لاءِ وهٽ آندو ويو. پاڻ ان سواريءَ تي چڙهڻ مهل پنهنجو پير رکيب ۾ رکيائين ته "بسم الله" پڙهيائين. جڏهن ان جي پٺيءَ تي سڌو ٿي ويٺو ته "الحمد لله" چيائين. پوءِ هي دعا پڙهيائين:

"سُبْحَنَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا

إِلَىٰ رَبِّنَا مُنْقَلِبُونَ" (پارو ۲۵، سورة الزخرف، آیت ۱۳ - ۱۴)

ترجمو: اهو الله پاڪ آهي، جنهن اسان لاءِ هن سواريءَ تي
تابعدار بنايو ۽ اسان ان تي ستم وڌندڙ نه هئاسون ۽
اسان تي پنهنجي پالڻمار ڏانهن موٽڻو آهي.

ان کان پوءِ ٽي دفعا "الْحَمْدُ لِلَّهِ" ۽ "اللَّهُ أَكْبَرُ" پڙهيائين. پوءِ هي
دعا پڙهيائين:

"سُبْحَنَكَ إِنِّي ظَلَمْتُ نَفْسِي فَاغْفِرْ لِي فَإِنَّهُ لَا يَغْفِرُ
الذُّنُوبَ إِلَّا أَنْتَ"

ترجمو: پاڪ آهي تنهنجي ذات، مون تنهنجي نعمتن تي
شڪر ادا نه ڪرڻ ۾ پنهنجي نفس تي ظلم ڪيو آهي، سو
مون تي بخش. چو ته تو تان سواءِ ٻيو ڪو گناهه نه
بخشيندو آهي.

هي دعا پڙهي حضرت علي المرتضيٰ ڪلي ڏنو. راوي چوي ٿو، مون
کين چيو ته: اي مؤمنن جا سردار! تون ڇا تي ڪئين؟ جواب ڏنائين ته، مون
رسول الله ﷺ جن کي ائين ڪندي ڏٺو هو. پوءِ مون پاڻ سڳورن کي عرض
ڪيو ته، اي الله جا رسول! ﷺ اوهان ڪهڙي ڳالهه تان ڪليا آهيو؟ پاڻ
سڳورن ﷺ فرمايو: بيشڪ تنهنجو رب ٻانهي کان خوش ٿيندو آهي،
جڏهن ٻانهو چوندو آهي: اي منهنجا پالڻهار! منهنجا گناهه بخش. اهو
ڄاڻي ٿو ته، مون کان سواءِ ٻيو ڪوبه گناهه نه بخشيندو آهي.

(۲۲۵) حضرت عامر پٽ سعد رضي الله عنه کان روايت آهي ته حضرت
سعد رضي الله عنه چيو ته مون رسول الله ﷺ جن کي خندق جي ڏينهن ڏٺو.
پاڻ سڳورا ﷺ ايترو ڪليا، جو سندن اڳيان ڏند مبارڪ ظاهر ٿيا.

حضرت عامر رضي الله عنه چيو، مون حضرت سعد رضي الله عنه کان
پڇيو، ته پاڻ سڳورا ﷺ ايترو ڪهڙي ڳالهه تان ڪليا؟
ان چيو ته، هڪ ڪافر وٽ ڍال هئي ۽ اهو ڪافر پنهنجي اڳيان ڍال

ڦيرائي سر بچاءُ ڪري رهيو هو. حضرت سعد سڳورو ڏاڍو نشاني باز تير انداز هو. ان پنهنجو هڪ تير ڪڍي نشاني لاءِ تيار ڪيو. جيئن ئي ان ڪافر پنهنجو مٿو مٿي ڪيو، ته اهڙو تير چٽيائينس، جو سندس نراڙ ۾ وڃي لڳو. اهو ڪافر ڌڪ جي زور ڪري تنگ ڪٽي ابتو ٿي وڃي ڪريو. تنهن تي حضور ﷺ جن ايترو ڪليا، جو سندن ڏند مبارڪ ظاهر ٿيا. حضرت عامر پڇيو ته پاڻ سڳورا ﷺ ڪهڙي ڳالهه تان ڪليا؟ حضرت سعد سڳوري چيو ته، منهن جي بهادري واري ڪم تي، جيڪو ڪافر سان تير چٽڻ ذريعي ڪير.

باب چٽيهون

رسول الله ﷺ جي خوش طبعي ڪرڻ جو بيان

(۲۲۶) حضرت انس پٽ مالڪ رضي الله عنه چيو، ته مون کي نبي ﷺ فرمايو: "اي بن ڪنن وارا!"

حضرت محمود پٽ غيلان راوي چوي ٿو ته، حضرت ابو اسامه راوي چيو ته، نبي پاڪ ﷺ حضرت انس سڳوري سان خوش طبعي ڪندا هئا. (۲۲۷) حضرت انس پٽ مالڪ رضي الله عنه کان روايت آهي ته، نبي پاڪ ﷺ اسان کي تمام گهڻو پنهنجو سمجهندا، ميل ملاقات ڪندا هئا، جو منهنجي ننڍي پيءُ کي فرمايائون: اي ابو عمير! تنهنجي بلبل کي ڇا ٿي ويو؟ (ابو عمير وٽ بلبل جو هڪ بچڙو هو، جو مري ويو، ته پاڻ سڳورن ﷺ ننڍڙي عمير کي خوش طبعي طور ائين چيو.)

(۲۲۸) حضرت ابوهريرة رضي الله عنه کان روايت آهي، اصحابن سڳورن عرض ڪيو ته، اي الله جا رسول! ﷺ اوهان اسان سان چرچا يا خوش طبعي ڪندا آهيو؟ پاڻ سڳورن فرمايو، آئون سچ کان سواءِ خوش طبعي نه ڪندو آهيان.

(مطلب ته ڪل پوڳ ۾ به سچ کان سواءِ ٻي ڳالهه نه هوندي آهي)

(۲۲۹) حضرت انس پٽ مالڪ رضي الله عنه کان روايت آهي ته، هڪ شخص رسول الله ﷺ جن کان سواريءَ لاءِ اٺ گهريو. پاڻ سڳورن ﷺ فرمايو ته، توکي ڏاڇيءَ جي گوري يا ڦر تي سوار ڪريان ٿو. ان ماڻهو عرض ڪيو ته، يارسول الله! ﷺ آئون ڏاڇيءَ جي ڦر يا گوري کي ڇا ڪندس؟ تنهن تي رسول الله ﷺ جن فرمايو ته: ڇا اٺ کي ڏاڇي نه چڻيندي آهي؟ (مطلب ته اٺن کي ڏاڇيون ئي چڻينديون آهن)

(۲۳۰) حضرت انس پٽ مالڪ رضي الله عنه کان روايت آهي ته، زاهر

نالي هڪ بهراڙيءَ جو ماڻهو نبي پاڪ ﷺ جن وٽ جهنگ جون سوکڙيون کڻي ايندو هو. جڏهن اهو (زاهر) موٽي وڃڻ جو ارادو ڪندو هو ته، نبي پاڪ ﷺ جن به ان کي (مديني پاڪ شهر جون) سوکڙيون پاڪڙيون ڏئي اماڻيندا هئا ۽ پاڻ سڳورا فرمائيندا هئا ته: "زاهر اسان جو بهراڙيءَ (وارو دوست) آهي ۽ اسان ان جا شهر (وارا دوست) آهيون."

رسول الله ﷺ جن ان کي ڏاڍو پائيندا هئا. جيتوڻيڪ هو ظاهري صورت ۾ ڪو جهو هو.

هڪ ڏينهن رسول الله ﷺ جن (مديني جي بازار ۾) ان وٽ ويا، جو هو ان وقت پنهنجو سامان وڪڻي رهيو هو. حضور ﷺ جن ان کي اوچتو پٺيان اچي پاڪر پاتو ۽ ان حضور ﷺ جن کي ڪونه ڏٺو هو. ان ڪري چوڻ لڳو، ته هيءُ ڪير آهي؟ مون کي ڇڏ. ائين چئي واجهايائين، ته حضور ﷺ جن کي سڃاڻي ورتائين. سڃاڻڻ کان پوءِ ته هي نبي پاڪ ﷺ جن آهن، ته (برڪت خاطر) پنهنجي پٺيءَ نبي ﷺ جي پاڪ سيني سان لڳائي مهڻ لڳو. نبي پاڪ ﷺ (خوش طبعي ڪري) چيو ته، هيءُ ٻانهو ڪير وٺندو؟ ان تي (زاهر) چوڻ لڳو: اي الله جا رسول ﷺ، خدا جو قسم! ائين ته مون کي ڪوٽو يا سستو لهندين. ان تي رسول الله ﷺ جن فرمايو ته: "تون الله وٽ سستو نه آهين" يا پاڻ سڳورن ﷺ فرمايو: "تون الله تعاليٰ وٽ مهانگو آهين." (هيءُ اصحابي زاهر مديني منوره جي آسپاس ڪنهن ڳوٺ يا واديءَ جو رهاڪو هو. سندس پورو نالو زاهر پٽ حرام اشجعي هو. حضور ﷺ جن سان گهڻي محبت هئس ۽ حضور ﷺ جن به کيس گهڻو پائيندا هئا. حضور ﷺ جن وٽ بهراڙي جون ساديون سوکڙيون کڻي ايندو هو. بدر ۾ به حضور ﷺ جن سان گڏ هو. "اسد الغابه، جلد ۳، صفحو ۲۷۶).

(۲۳۱) حضرت حسن بصري رضي الله عنه کان روايت آهي، ته هڪ پوڙهيءَ عورت نبي پاڪ ﷺ جن جي خدمت ۾ اچي عرض ڪيو ته، اي الله جا رسول ﷺ! دعا گهرو ته الله تعاليٰ مون کي بهشت ۾ موڪلي. پاڻ سڳورن ﷺ (خوش طبعي ڪري) فرمايو: "اي فلاڻي جي ماءُ! بهشت ۾ ڪابه پوڙهي نه ويندي."

(راوي حضرت حسن بصري چيو ته) اها پوڙهيءَ عورت رڻندي موٽڻ لڳي. تنهن تي پاڻ سڳورن ﷺ فرمايو: ان پوڙهيءَ کي وڃي ٻڌايو ته، ڪراڙپ جي حالت ۾ بهشت ۾ نه ويندي. جيئن الله تعاليٰ قرآن مجيد ۾ فرمايو آهي:

"إِنَّا أَنْشَأْنَا هُنَّ إِنْسَاءً - فَجَعَلْنَا هُنَّ أَبْكَارًا."

(پارو ۲۷، سورت الواقع، آيت ۳۵، ۳۶)

ترجمو: **بيشڪ اسان انهن عورتن تي نئين سر پيدا ڪيو ۽ انهن تي ڪنواريون بنايو.**

(هيءُ پوڙهيءَ بهشت جي طلب ڪندڙ عورت عبدالمطلب جي نياڻي صفيه آهي ۽ زبير پٽ العوام جي ماءُ هئي. هي حديث مرسل آهي، ڇاڪاڻ ته حسن بصري تابعي آهي ۽ روايت ۾ ڪنهن اصحابي جو ذڪر نه آهي.)

رسول الله ﷺ جي شعر شاعري

پڙهڻ جو بيان

(۲۳۲) حضرت عائشة رضي الله عنها کان روايت آهي، مون کان پڇيو ويو ته، ڇا نبي ﷺ جن شعر پڙهندا هئا؟ بيبي عائشة سڳوريءَ چيو ته، هائو پاڻ سڳورا ﷺ ڪڏهن عبدالله پٽ رواحه جا شعر پڙهندا هئا ۽ ڪڏهن (طرفه پٽ عبد جو) هي مصرع پڙهندا هئا:

"وَيَا تَيْبَكَ بِالْأَخْبَارِ مَنْ لَمْ تُزَوِّدِ"

مطلب ته ۽ تو وٽ اهڙو شخص خبرون آڻيندو آهي، جنهن کي تو عوض ڪونه ڏنو هو.

(۲۳۳) حضرت ابوهريره رضي الله عنه کان روايت آهي، ته رسول الله ﷺ جن فرمايو: بيشڪ سڄو ٻول يا ڳالهه ڪنهن شاعر چئي آهي، اهو لبيد پٽ ربيعه جو هي شعر آهي:

"إِلَّا كُلُّ شَيْءٍ مَّا خَلَا اللَّهَ بَاطِلٌ"

مطلب ته خبردار! الله تعاليٰ کان سواءِ هر شيءِ باطل يا فاني آهي. پاڻ سڳورن هي به فرمايو ته:

(شاعر) امية پٽ ابو الصلت مسلمان ٿيڻ تي هو.

(۲۳۴) حضرت جندب پٽ سفيان البجلي رضي الله عنه کان روايت آهي ته، (جنگ احد جي ڏينهن) هڪ پٿر رسول الله ﷺ جي آڱر کي لڳو، ته ان مان رت وهڻ لڳو. ان تي پاڻ سڳورن فرمايو:

هَلْ أَنْتَ إِلَّا أَصْبَعُ دَمِيتِ،

وَفِي سَبِيلِ اللَّهِ مَا لَقِيتِ.

مطلب ته تون اها آڱر آهين جو رت ۾ ڀريل آهين ۽ توکي اها تڪليف

الله تعاليٰ جي راه ۾ پهتي آهي.

(۲۳۵) حضرت البراء پٽ عازب رضي الله عنه کان روايت آهي ته، مون کان هڪ شخص پڇيو: اي ابو عماره ! ڇا توهان (حنين جي لڙائيءَ ۾) رسول الله ﷺ کي ڇڏي پڇي ويا هئا؟ تنهن تي چيائين ته نه، خدا جو قسم ! رسول الله ﷺ جن نه هٿيا هئا، پر کي تڪڙا ماڻهو جن کي هوازن قبيلي وارن تير هنيا (اهي پڇي ويا هئا).

ان وقت رسول الله ﷺ جن خچر تي سوار هئا ۽ ابو سفيان پٽ حارث پٽ عبدالمطلب خچر جي لڱار کان ورتو هو. ۽ رسول الله ﷺ جن فرمائي رهيا هئا:

أَنَا النَّبِيُّ لَا كَذِبُ
أَنَا ابْنُ عَبْدِ الْمُطَّلَبِ.

مطلب ته بيشڪ آئون نبي آهيان، ان ۾ ڪو شڪ شهبو نه آهي ۽ آئون عبدالمطلب جو پٽ (پوٽو) آهيان.

(۲۳۶) حضرت انس رضي الله عنه کان روايت آهي، ته جڏهن نبي پاڪ ﷺ عمره جي قضا لاءِ مڪي شريف داخل ٿيا، ته ان وقت عبدالله پٽ رواحه رضي الله عنه پاڻ سڳورن ﷺ جي اڳيان اڳيان هلي رهيو هو ۽ هي شعر پڙهي رهيو هو:

خَلَوْا بَنِي الْكَفَّارِ عَنْ سَبِيلِهِ
الْيَوْمَ نَضْرِبُكُمْ عَلَي تَنْزِيلِهِ.

ترجمو: اي ڪافرن جا اولاد! حضور ﷺ جي رستي کان پري هٽي وڃو. اڄ اسان قرآن شريف جي حڪم مطابق اوهان تي اهڙو وار ڪنداسون.

ضَرْبًا يَزِيلُ الْهَامَ عَنْ مَقِيلِهِ
وَيُذْهِلُ الْخَلِيلَ عَنْ خَلِيلِهِ.

ترجمو: جو ڪوپريءَ ڌڙ کان ڌار ڪري ڇڏيندو ۽ دوست کان دوست وسري يا جدا ٿي ويندو.

پوءِ حضرت عمر فاروق رضي الله عنه ان کي چيو: اي ابن رواحه ! تون رسول الله ﷺ جي آڏو ۽ خدا جي حرم شريف ۾ شعر ٿو چوين؟

تنهن تي نبي پاڪ ﷺ فرمايو: "اي عمر! رضي الله عنه هن کي ڇڏي ڏي. ڇا لاءِ ته اهي شعر ڪافرن تي تيرن وسائڻ کان به وڌيڪ سخت تيز ٿڪا آهن."

(۲۳۷) حضرت جابر پٽ سمره رضي الله عنه چيو ته، آئون رسول الله ﷺ جن سان مجلس ۾ سو پيرن کان به وڌيڪ دفعا ويٺو آهيان. پاڻ سڳورن ﷺ جا اصحاب سونهارا (سندن آڏو) شعر پڙهندا ۽ (اسلام کان اڳ واري) جاهليت جي زماني جون ڳالهيون هڪ ٻئي کي ٻڌائيندا هئا (يعني چوندا هئا ته الله تعاليٰ اسان تي احسان ڪيو، جو حضور ﷺ جن جي صدقي ڏوه بخشي، ايمان جو نور عطا ڪيائين). پاڻ سڳورا ﷺ چپ ڪيو ويٺا رهندا هئا ۽ ڪڏهن ساڻن گڏجي مُرڪندا به هئا.

(۲۳۸) حضرت ابوهريرة رضي الله عنه کان روايت آهي، ته نبي پاڪ ﷺ جن فرمايو: عرب جي شاعرن جيڪي شعر چيا آهن، انهن مان سڀني کان وڌيڪ عمدو سنو "لبيد" جو هيءُ شعر آهي:

"أَلَا كُلُّ شَيْءٍ مَّا خَلَا اللَّهَ بَاطِلٌ"

ترجمو: خبردار! الله تعاليٰ کان سواءِ هر شيءِ باطل ۽ فاني آهي.

(لبيد شاعر جي هن شعر جو ٻيو مصرع هي آهي:

"كُلُّ نَعِيمٍ لَا مَحَالَةَ زَائِلٌ"

ترجمو: دنيا جي هر نعمت نابود ۽ ختم ٿيڻ واري آهي.)

(۲۳۹) حضرت عمرو پٽ الشريد رضي الله عنه پنهنجي پيءُ کان روايت ٿو ڪري، ان چيو ته آئون رسول الله ﷺ جن سان سواريءَ تي (پٺيان) بيلھ چڙهيل هوس، ته مون پاڻ سڳورن ﷺ کي اميه پٽ ابي خلف جي ڪلام مان هڪ سو بيت يا شعر ٻڌايا. جڏهن مون هڪ شعر ٿي پڙهيو، ته پاڻ سڳورن ﷺ فرمايو ٿي: اڃا ٻڌاءِ. نيٺ ائين سو بيت يا شعر چئي ويس. پوءِ نبي پاڪ ﷺ جن فرمايو ته، اهو (اميه شاعر) مسلمان ٿيڻ تي هو.

(۲۴۰) حضرت عائشه رضي الله عنها چيو ته، رسول الله ﷺ (اصحابي شاعر) حضرت حسان پٽ ثابت رضي الله عنه لاءِ مسجد نبويءَ ۾ منبر رکائيندا هئا ته، اهو ان تي بيهي رسول الله ﷺ جي تعريف ڪندو هو. يا بيبي عائشه سڳوريءَ چيو ته، حضرت حسان سڳورو، نبي پاڪ ﷺ جي ساراهه ۽ ڪافرن جي ڪڏن ڪرتوتن جو جواب ڏيندو هو.

رسول الله ﷺ فرمائيندا هئا ته، بيشڪ الله تعاليٰ روح القدس (جبرئيل عليه السلام) جي ذريعي حسان پٽ ثابت رضي الله عنه جي مدد ڪندو آهي، جيستائين هو الله جي رسول ﷺ جي طرفان ڪافرن کي جواب ڏيندو آهي.

چاندوڪي رات ۾ حضور ﷺ جن

طرفان ڳالهه ڪرڻ جو بيان

(۲۳۱) حضرت عائشه رضي الله عنها چيو ته، هڪ رات رسول الله ﷺ جن پنهنجي بيبين سڳورين کي هڪ عجيب ڳالهه ٻڌائي. انهن مان هڪ بيبی سڳوريءَ عرض ڪيو ته، هيءُ ڇڻ "خرافه جي ڳالهه" آهي. تنهن تي پاڻ سڳورن ﷺ فرمايو ته، خرافه نالي بنو عذره قبيلي جو هڪ ماڻهو هو. جنهن کي جاهليت واري زماني ۾ جن قید ڪري ڪڍي ويا هئا. پوءِ اهو جن وٽ گهڻا سال رهيو. نيٺ ان کان پوءِ جن کيس ماڻهن ۾ ڇڏي ويا. پوءِ ان (خرافه) جيڪي اتي عجيب شيون ڏٺيون هيون. اهي ڳالهيون ماڻهن کي ٻڌائيندو هو. ان کان پوءِ ماڻهو ڪنهن عجيب ۽ اچرج جهڙي ڳالهه لاءِ چوندا هئا، ته اها خرافه جي ڳالهه آهي يعني ان حيران ڪندڙ ڳالهه کي "خرافه جي ڳالهه" ڪوٺيندا هئا.

(۲۳۲) ۱هه زرع جي ڳالهه:

حضرت عائشه رضي الله عنها کان روايت آهي، ته (يمن يا حجاز جون) يارهن زالون هيون، انهن پاڻ ۾ گڏجي صلاح ڪري واعدو ڪيو، ته هڪ ٻئي کي بنا لڪائڻ جي پنهنجي مڙسن جون ڳالهيون ٻڌائينديون.

حضرت عائشه رضي الله عنها چيو، پهرئين عورت ٻڌايو، ته منهنجو مڙس ڇڻ ته ڏهري اٺ جو گوشت، هڪ اڙانگي جبل جي چوٽيءَ تي رکيل آهي. نه اهو جبل سولو هجي، جو چڙهي سگهجي. نه اهو گوشت ئي ڪو چڱو هجي، جو تڪليف ڪري لاهي اچجي. مطلب ته منهنجو مڙس ڪنهن ڪم جو ڪونهي.

ٻي زال چيو ته، منهنجو مڙس ته اهڙو آهي، جو آئون ان جو ڪو حال ٻڌائي نه ٿي سگهان. مونکي ڊپ آهي ته کيس ڇڏي نه ڏيان. جيڪر ان جو سمورو حال ٻڌائينديس، ته سندس ڪئين عيب ۽ اوڻايون پوڻائيون آهن يعني منهنجي مڙس جون ڳالهيون ٻڌائڻ جهڙيون نه آهن.

ٽين زال چيو ته، منهنجو مڙس ڊگهو لاتبث آهي. اڳ پوءِ ڏسي ٿي ڪونه. جي ڪپان ته طلاق ڏئي ڪڍي ڇڏيندو ۽ جي چپ رهنديس، ته به تنگيس مطلب ته آئون ڪنهن به ليکي ۾ ڪانه آهيان.

چوٿين زال چيو ته منهنجو مڙس مڪي شهر جي رات وانگر آهي، نه گرم نه سرد، نه ڏک نه سک. مقصد ته منهنجو مڙس وڃڻي مزاج وارو آهي. پنجين زال ٻڌايو ته، منهنجو مڙس گهر اچي ته چيتو. جي ٻاهر نڪري ته شينهن مڙس آهي. باقي گهرو ڪم ڪار ۽ ڳالهه جي جانچ جونچ ڪونه ڪري. ڇهين زال چيو ته، منهنجو مڙس ماني کائي ته سڀ ڪجهه کائي وڃي. جي پيئي ته ڍڪ نه بچائي. جيڪڏهن سمهي، ته ويڙهجي ڌار سمهيو پوي ۽ هٿ ڊگهو ڪري به نه ڏسي. ته آئون ڪهڙي ڏک سک جي حال ۾ آهيان يعني بي پرواهه لاغرض آهي.

ستين زال ٻڌايو ته منهنجو مڙس سست ۽ نامرد، اڍنگو ٻاتو آهي ۽ هر بيماري لڳل اٿس. بيوقوف اهڙو جو ڏک هڻي ڦٽي وجهي يا هڏا پڇي ڇڏي. يا جي مڇي ته هڏ گڏ پڇي ڇڏ ڪري، هلڻ چلڻ کان هلاڪ ڪري وجهي. مطلب ته منهنجو مڙس دوپستو ڇٽ آهي.

اٺين زال چيو ته، منهنجو مڙس هٿ لائڻ ۾ سهي جهڙو نرم، نازڪ بدن وارو ۽ طبيعت ۾ زعفران جهڙو خوشبودار آهي.

نائين زال ٻڌايو ته، منهنجو مڙس ته وڏن ٽنن (عالي نسب) ماڙيءَ وارو، مهمان نواز، سخي ۽ قدآور بهادر مڙس آهي. گهر اوطاق جي ويجهو اٿس. مطلب ته منهنجو مڙس سخي همدرد ۽ اوطاقي مڙس آهي.

ڏهين زال چيو ته، منهنجي مڙس جو نالو مالڪ آهي. مالڪ جي ڪهڙي ڳالهه ڪجي؟ اهو ان کان مٿي آهي. سندس اٺن جاوڳ جهوڪن ۾ گهڻا ۽ جهنگ ۾ ٿورا چرندا آهن. جڏهن مهمانن جي اچڻ جو هل ٻڌن، ته رڙن. ڇو ته اٺ سمجهن، ته مهمانيءَ لاءِ اجهو ٿا ڪسون. يعني هيءُ مڙس

شاهوڪار به آهي ۽ مهمان نواز سخي به آهي.

يارهين زال (ام زرع) چيو ته، منهنجو مڙس ابوزرع هو. ابو زرع جي ڪهڙي نيڪي ۽ ڳالهه ڪجي؟ ان منهنجا ڪن ڳهن سان پري ڇڏيا. سڻپ سان منهنجا ڏورا ٿلها ڪري ڇڏيا يعني خوب ڪارايائين پيارايائين ۽ گهڻو سڪيو ستابو رکيائين.

مون کي ٻڪرارن سان شق جي ماڳ تي ڏکيو ڏنائين، ته پوءِ مون کي اتان پرڻجي، اتي پنهنجي گهر وٺي آيو، جتي گهوڙن جون هٿڪارون، اٺن جا ڪٽڪاٽ، ڳاھ ڳاهيندڙ ڏاند ۽ اُن واوريندڙ ڪڙمي ڪاسبي هئا. مطلب ته منهنجو سهرائ سڪيو ستابو گهر هو. جيڪو به چوندي هيس، برو نه پائيندا هئا. رات جو سمهان ته پرھ ڦٽي اتان يعني رات به ڏکي ڪانه هئي. جي ڪاوان پيان، ته بجائي اوباري ڇڏيان.

منهنجي سس (ابو زرع جي ماءُ) جا ٿانو ويڪرا ڀريل ۽ گهر به وڏو ويڪرو هو.

ابو زرع جي پٽ جي به ڪهڙي ڳالهه ڪيان؟ اهو ڪجيءَ جي چليل ڇڙيءَ جهڙو سنهڙو سهڻو آهي. ننڍي چيلي جي ران مان ڍو ڪيو ڇڏي. ابو زرع جي ڌيءُ به ڳڻ ڳاڻڻ لائق آهي، پڻ ماءُ جي فرمانبردار چئي ڏار آهي. سگهاري سڀر ۽ پنهنجي ساڙيل پاڙي واريءَ (پهاج يا سوٽ) کي ساڙي ٿي.

ابوزرع جي ٻانهيءَ به اسان جي راز يا گهر جون ڳالهيون ٻي ڪنهن کي نه ٻڌائيندي هئي. موڪل کان سواءِ اُن يا گهر جون ٻيون شيون نه ڪٽندي هئي، نه وري چوري چڪاري ڪندي هئي. نه وري گهر ۾ گند ڪچرو ڪندي هئي. مطلب ته گهر به بهاري سُهاري صاف سٿرو رکندي هئي.

ام زرع وڌيڪ چوڻ لڳي ته، ابو زرع هڪ دفعي کير ولوڙڻ مهل ساجهر سوير گهر کان ٻاهر ڪم ڪار سانگي نڪري ويو. ٻاهر کيس هڪ زال مليس، جنهن جا ٻه پٽ سندس پاسي ۾ چيتي جي ٻچن وانگر ڏاڙهن سان راند پي ڪيڏيا. اها کيس وڻي وئي. پوءِ مون کي طلاق ڏئي، ان سان پرڻيو.

ان کان پوءِ مون به وڃي، هڪ اهڙي سردار سان شادي ڪئي، جيڪو تڪي گهوڙي تي چڙهي، "خطي نيزو" ڪٽندو هو. (خط جو ماڳ بحرین جي

بندرگاه وٽ آهي، اتان جا نيزا پلا ۽ "خطي" نالي سان ٺهيل مشهور آهن) ۽ ان سردار مڙس به مون وٽ گهڻائي ڏور ڊڳا ۽ مال متاع آندا ۽ مون کي سڀ شيون ڏنيون ۽ مون کي اهو به چيو ته، ام زرع ! تون به ڪاءُ ۽ پنهنجن مائٽن کي به ان ڏي ۽ ڪاراءُ. جيڪڏهن هن سردار مڙس جو ڪجهه گهڻو مون کي ڏنو. انهي کي گڏ ڪريان ته به (اڳئين مڙس) ابوزرع جي ننڍي پريل تانءُ جي به برابر نه ٿيندو. يعني ابوزرع ڏيڻ وٺڻ ۽ سخاوت ۾ زور هو.

حضرت عائشه رضي الله عنها چيو ته، (اها ڳالهه ٻڌائي) رسول الله ﷺ جن مون کي فرمايو: ته (اي عائشه! رضي الله عنها) آئون به تولا۽ ائين آهيان، جيئن ابو زرع، ام زرع لاءِ هو. يعني تمام گهڻو گهڻگهرو ۽ شفيق مهربان. (بي روايت ۾ آهي ته نبي پاڪ ﷺ جن فرمايو، پر آئون توکي ان وانگر طلاق ڪونه ڏيندس. تنهن تي حضرت عائشه رضي الله عنها عرض ڪيو ته، منهنجا ماءُ پيءُ اوهان تان قربان ! ابو زرع ڪهڙي ڳالهه آهي؟ اوهان مون تي تمام گهڻا مهربان آهيو. انوار غوثيه شرح الشمائل النبويه صفحو ۳۳۶)

رسول الله ﷺ جي نذر آرام جو بيان

(۲۳۳) حضرت براء پٽ عازب رضي الله عنه کان روايت آهي، ته جنهن وقت رسول الله ﷺ جن پنهنجي هنڌ تي آرام ڪندا هئا، ته پنهنجو ساڄو هٿ مبارڪ ساڄي گل هيٺان رکي، (ڪعبي ڏي منهن ڪري) سمهندا هئا ۽ هي دعا پڙهندا هئا:

"رَبِّ قَنِي عَذَابَكَ يَوْمَ تَبْعَثُ عِبَادَكَ"

ترجمو: منمنجا پالڻمار! مون تي (قيامت جي) عذاب سان بچاءِ، جنهن ڏينهن تون پنهنجن باندن تي (حساب ڪتاب لاءِ) اٿاريندين!

(۲۳۴) حضرت حذيفة رضي الله عنه چيو ته، جنهن وقت نبي پاڪ ﷺ پنهنجي هنڌ تي آرام ڪندا هئا، ته هيءُ دعا گهرندا هئا:

"اَللّٰهُمَّ بِاسْمِكَ اَمُوْتُ وَاَحْيِي"

مطلب ته اي الله! تنهن جي نالي جي برڪت سان منمنجو مون ۽ جيئڻ آهي.

۽ جڏهن پاڻ سڳورا نذر مان سجاڳ ٿيندا هئا ته هي دعا چوندا هئا:

"اَلْحَمْدُ لِلّٰهِ الَّذِيْ اَحْيَانَا بَعْدَ مَا اَمَاتَنَا وَاِلَيْهِ التَّشْوُرُ"

ترجمو: سپ تعريف الله تعاليٰ جي لائق آهي، جنهن موت سان پوءِ حياتي بخشي ۽ ان ڏانهن موٽڻو آهي.

(۲۳۵) حضرت عائشه رضي الله عنها چيو، پاڻ سڳورن ﷺ جو معمول هو ته، جنهن وقت رسول الله ﷺ جن رات جي وقت هنڌ مبارڪ تي آرام ڪندا هئا، ته دعا وانگر ٻئي هٿ گڏائي انهن ۾ هي سورتون پڙهي ڊر ڪندا هئا:

قُلْ هُوَ اللَّهُ أَحَدٌ (سورة اخلاص) قُلْ أَعُوذُ بِرَبِّ الْفَلَقِ (سورة فلق) ۽ قُلْ أَعُوذُ بِرَبِّ النَّاسِ (سورة الناس).

اهي سورتون پڙهي شوڪاري، پنهنجي بدن مبارڪ تي سندن هٿ مبارڪ جيتري ۾ پڇي سگهندا هئا، ته گهمائيندا هئا. پهريان مٿي، منهن ۽ جسم جي سامهون حصي کان شروع ڪندا هئا. پاڻ سڳورا ﷺ تي پيرا ايئن ڪندا هئا.

(۲۳۶) حضرت ابن عباس رضي الله عنه کان روايت آهي، ته رسول الله ﷺ جن هڪ دفعي نند ڪئي ۽ کونگهرو هڻڻ لڳا. پاڻ سڳورا ﷺ نند ڪندا هئا، ته وڏو ساهه کڻندا هئا. پوءِ حضرت بلال رضي الله عنه اچي نماز جي تياري ۽ وقت جي خبر ڏني. پاڻ سڳورا ﷺ اٿيا ۽ نماز پڙهيائون. ان وقت نماز لاءِ وضو ڪونه ڪيائون، حديث ۾ پيو قصو به آهي.

(نند کان سجاڳ ٿيڻ بعد وضو نه ڪرڻ ۽ نماز پڙهڻ نبي پاڪ ﷺ جن جي خصوصيت آهي ۽ نبين سڳورن جي نند وضوءَ کي نه ٿوڙيندي آهي.) (۲۳۷) حضرت انس پٽ مالڪ رضي الله عنه کان روايت آهي، ته جڏهن رسول الله ﷺ جن پنهنجي هنڌ تي آرام يا نند ڪندا هئا، ته هيءُ دعا پڙهندا هئا:

"الْحَمْدُ لِلَّهِ الَّذِي أَطْعَمَنَا وَسَقَانَا وَكَفَانَا وَآوَانَا
فَكَمْ مِمَّنْ لَا كَافِيَ لَهُ وَلَا مُؤْوِي"

ترجمو: سڀ تعريف ان ذات لاءِ آهي، جنهن اسان کي ڪارايو پياريو ۽ اسان جي پورت ڪئي. اسان کي آرام جي جاءِ ڏني، چوٽه ڪيترا اهڙا ماڻهو به آهن، جن جي ڪو ضرورت پوري نه ٿو ڪري ۽ نه انهن کي ڪو جاءِ ڏئي ٿو.

(۲۳۸) حضرت ابو قتاده رضي الله عنه کان روايت آهي، ته جڏهن نبي پاڪ ﷺ جن سفر ۾ رات جو لهي ٽڪندا هئا، ته پنهنجي ساڄي پاسي تي ليٽي سمهندا هئا ۽ جڏهن پرھ ڦٽيءَ کان ڪجهه وقت اڳ ۾ لهي ترسندا هئا، ته پنهنجي ٻانهن مبارڪ ابي ڪري، هٿ جي تري مبارڪ تي مٿو رکي آرام ڪندا هئا.

رسول الله ﷺ جي عبادت جو بيان

(۲۳۹) حضرت مغيرة پٽ شعبه رضي الله عنه کان روايت آهي، ته نبي پاڪ ﷺ جن (تهجد) نماز ايتري ڊگهي پڙهندا هئا، جو سندن پير مبارڪ سڄي پوندا هئا. پاڻ سڳورن ﷺ کي عرض ڪيو ويو ته، اوهان ايتري تڪليف ڇو ٿا ڪريو؟ هوڏانهن الله تعاليٰ اوهان جي ڪري اوهان جي سيني اڳين ۽ پوين جا گناهه بخشي ڇڏيا آهن. پاڻ سڳورن ﷺ فرمايو ته: ڇا آئون الله جو شڪر گذار ٻانهو نه ٿيان؟

(۲۵۰) حضرت ابوهريره رضي الله عنه کان روايت آهي، ته رسول الله ﷺ جن نماز پڙهندا رهندا هئا، ته سندن پير مبارڪ سڄي پوندا هئا. پاڻ سڳورن ﷺ کي عرض ڪيو ويو ته، (يا رسول الله! ﷺ) اوهان ايتري تڪليف ڇا لاءِ ٿا ڪريو، جڏهن ته الله تعاليٰ اوهان جي ڪري اوهان جي سيني اڳين ۽ پوين جا گناهه بخشي ڇڏيا؟ پاڻ سڳورن فرمايو ته: ڇا آئون الله جو شڪر گذار ٻانهو نه بڻجان؟

(۲۵۱) حضرت ابوهريره رضي الله عنه کان روايت آهي، ته رسول الله ﷺ جن (تهجد) نماز ۾ ايترو بيهندا هئا، جو سندن پير مبارڪ سڄي پوندا هئا. پاڻ سڳورن ﷺ کي عرض ڪيو ويو ته يار رسول الله! ﷺ اوهان ايڏي تڪليف ڇو ٿا ڪريو؟ هن حالت ۾ جو الله تعاليٰ اوهان جي ڪري اوهان جي سيني اڳين ۽ پوين جا گناهه بخشي ڇڏيا آهن؟ پاڻ سڳورن فرمايو ته: ڇا آئون خدا جو شڪر گذار ٻانهو نه ٿيان؟

(۲۵۲) حضرت اسود پٽ يزيد رضي الله عنه کان روايت آهي ته، مون حضرت بيبي عائشة رضي الله عنها کان رسول الله ﷺ جن جي رات جي نماز پڙهڻ جي باري ۾ پڇيو؟ بيبي عائشة سڳوري چيو ته، پاڻ سڳورا ﷺ اول

سنجھي ۾ رات جو ننب ڪندا هئا. پوءِ نماز يا عبادت لاءِ اٿندا هئا. پوءِ جڏهن صبح اسر ويجهو ٿيندو هو، ته وتر پڙهي پنهنجي هنڌ تي ايندا هئا. جي کين ضرورت هوندي هئي ته، پنهنجي بيبي سڳوري وٽ ويندا هئا. پوءِ جڏهن ٻانگ ٻڌندا هئا، ته تڪڙو اٿندا هئا. جيڪڏهن کين وهنجڻ جي حاجت هوندي هئي، ته وهنجندا هئا. نه ته رڳو وضو ڪري نماز لاءِ نڪرندا هئا.

(۲۵۳) حضرت ابن عباس رضي الله عنه کان روايت آهي، (ان پنهنجي شاگرد ابوبڪري سڳوري کي ٻڌايو) ته آئون ننڍي هوندي هڪ رات پنهنجي ماسيءَ مؤمنن جي ماءُ حضرت ميمونه رضي الله عنها وٽ رهيس. آئون وهائي جي منڍي تي مٿو رکي سمهي پيس ۽ پاڻ سڳورا ﷺ ان جي ڏيکڻ تي سمهي پيا. پوءِ رسول الله ﷺ جن اڌ رات يا ٿورو اڳ ۾ يا پوءِ ننب ڪري جاڳيا. منهن مبارڪ مهڻي ننب لاهڻ لڳا، پوءِ سورة آل عمران جون پويون ڏهه آيتون پڙهيائون. ان کانپوءِ پاڻ سڳورن ٽنگيل مشڪ يا پاڻيءَ جي کليءَ مان ٺاهي ٺاهي وضو ساريو ۽ نماز پڙهڻ لڳا.

حضرت عبدالله پٽ عباس رضي الله عنه چيو ته، آئون به اتي پاڻ سڳورن جي کاٻي پاسي کان ٿي بيٺس، ته رسول الله ﷺ جن پنهنجو ساڄو هٿ مبارڪ منهنجي مٿي تي رکي، منهنجي ساڄي ڪن کي وٺي مروڙيو يعني مونکي کاٻي پاسي کان ڦيرائي، پنهنجي ساڄي پاسي ڪري بيهاريو ۽ ٻه رکعتون نماز پڙهيائون. وري ٻه رکعتون ٻيون، وري ٻه رکعتون، وري ٻه رکعتون ۽ وري ٻه رکعتون نماز ادا ڪيائون.

حضرت معن رضي الله عنه (حديث جي راوي) چيو ته، ائين ڇهه ڀيرا (ٻارهن رکعتون تهجد نماز) پڙهيائون. ان کان پوءِ پاڻ سڳورا وتر نماز (ٽي رکعتون) پڙهي، سمهي پيا.

پوءِ ٻانگو آيو ته پاڻ اتي ٻه رکعتون هلڪيون (فجر جي سنت) پڙهي، پوءِ ٻاهر مسجد ۾ اچي صبح واري نماز ادا ڪيائون.

(۲۵۴) حضرت ابن عباس رضي الله عنه کان روايت آهي، ته نبي پاڪ ﷺ جن رات جو تيرهن رکعتون نماز پڙهندا هئا.

(۲۵۵) حضرت عائشة رضي الله عنها کان روايت آهي ته، نبي پاڪ ﷺ جڏهن ننب جي ڪري رات جو (تهجد) نماز نه پڙهندا هئا، ته ڏينهن جو به

ٻارهن رڪعتون نماز پڙهندا هئا.

(۲۵۶) حضرت ابوهريره رضي الله عنه کان روايت آهي، ته نبي پاڪ ﷺ جن فرمايو: جڏهن اوهان مان ڪو رات جو سجاڳ ٿئي ته، ٻن هلڪين رڪعتن پڙهڻ سان پنهنجي نماز شروع ڪري.

(۲۵۷) حضرت زيد پٽ خالد جهني رضي الله عنه کان روايت آهي، ان چيو مون دل ۾ ارادو ڪيو ته، اڄ رسول الله ﷺ جي (تهجد) نماز غور سان جانچي ڏسندس. پوءِ پاڻ سڳورن ﷺ جي در جي چانئ يا تنبو جي در تي مٿو رکي لپتي پيس. مون ڏٺو ته پاڻ سڳورن اٿي پهريان ٻه رڪعتون هلڪيون پڙهيون. پوءِ ٻه رڪعتون تمام ڊگهيون پڙهيون. پوءِ چار دفعا ٻه ٻه رڪعتون پڙهيون. هر پويون ٻه رڪعتون پهرين ٻن رڪعتن جي پيٽ ۾ مختصر يا هلڪيون هيون. پوءِ پاڻ سڳورن وتر نماز پڙهي. پوءِ اهي تيرهن رڪعتون ٿيون.

(۲۵۸) حضرت ابو سلمه پٽ عبدالرحمان رضي الله عنه کان روايت آهي، ان حضرت عائشة رضي الله عنها کان پڇيو ته، رسول الله ﷺ رمضان المبارڪ ۾ (تهجد) نماز ڪيتري ۽ ڪيئن پڙهندا هئا؟ مؤمنن جي ماءُ (حضرت عائشة) رضي الله عنها ٻڌايو ته، رسول الله ﷺ رمضان المبارڪ جي مهيني ۾ يا ٻئي ڪنهن مهيني يا وقت ۾ يارهن رڪعتن کان وڌيڪ ڪونه پڙهندا هئا. پهريان چار رڪعتون پڙهندا هئا، انهن جي سهڻائي ۽ ڊيگهه جي ڳالهه ئي نه پڇ. پوءِ وري چار رڪعتون پڙهندا هئا، ته انهن جو حسن ۽ ڊيگهه به نه پڇ. پوءِ ٽي رڪعتون پڙهندا هئا، ته انهن جو حسن ۽ ڊيگهه به نه پڇ. پوءِ ٽي رڪعتون (وتر) پڙهندا هئا.

حضرت عائشة رضي الله عنه چيو ته، مون پاڻ سڳورن ﷺ جي خدمت ۾ عرض ڪيو، ته اي الله جا رسول! ﷺ اوهان وتر کان پهريان نند ڪندا آهيو؟ پاڻ سڳورن ﷺ فرمايو: "اي عائشه! رضي الله عنها بيشڪ منهنجون اڪيون نند ڪنديون آهن ۽ منهنجي دل نند نه ڪندي آهي.

(۲۵۹) حضرت عائشة رضي الله عنها کان روايت آهي ته، رسول الله ﷺ رات جو يارهن رڪعتون نماز پڙهندا هئا. انهن مان هڪ رڪعت سان گڏ وتر پڙهندا هئا (يعني ٻن رڪعتن سان گڏ ٽين رڪعت ملائي اڪي

بنائيندا، رڳو هڪ رکعت نه پڙهندا هئا) پوءِ جڏهن فارغ ٿيندا هئا، ته ساڄي پاسي تي سمهندا هئا.

(۲۶۰) حضرت عائشه رضي الله عنها کان (بي) روايت آهي، ته رسول الله ﷺ رات جو (ڪڏهن ڪڏهن) نو (۹) رکعتون نماز پڙهندا هئا. حضرت حذيفة پٽ يمان رضي الله عنه کان روايت آهي، ته هڪ رات مون رسول الله ﷺ جن سان گڏ نماز پڙهي. پاڻ سڳورن ﷺ جڏهن نماز شروع ڪئي ته، هي لفظ چيائون:

"اللَّهُ أَكْبَرُ ذُو الْمَلَكُوتِ وَالْجَبَرُوتِ وَالْكَبرِيَاءِ
وَالْعَظْمَةِ"

ترجمو: الله تمام وڏو آهي جو بادشاهي، حڪومت، وڏائي ۽ عظمت وارو آهي.

پوءِ پاڻ سڳورن ﷺ "سورة بقره" پڙهي، پوءِ رکوع ڪيائون ۽ سندن رکوع به قيام يا بيٺڻ جيترو هو پاڻ رکوع ۾ "سبحان ربي العظيم" ٿي پڙهيائون يعني منهنجو پالڻهار پاڪ عظمت وارو آهي. پوءِ پاڻ مٿو مبارڪ مٿي ڪيائون ۽ سندن سڌو ٿي بيٺڻ رکوع جيترو هو ۽ اتي "لربي الحمد" ٿي پڙهيائون يعني منهنجي پالڻهار لاءِ حمد ثنا آهي. پوءِ سجدو ڪيائون. سندن سجدو به بيٺڻ جيترو ڊگهو هو. سجدي ۾ "سبحان ربي الاعليٰ" ٿي پڙهيائون. يعني منهنجو پالڻهار پاڪ تمام وڏو آهي. پوءِ مٿو مبارڪ مٿي ڪيائون ۽ ٻنهي سجدن جي وچ ۾ سجدن جي مناسب ويٺا ۽ "رب اغفرلي" ٿي پڙهيائون يعني منهنجا پالڻهار مون کي بخش. (اٺين چئن رکعتن ۾) سورة بقره، آل عمران، نساء ۽ مائده يا انعام سورة پڙهيائون.

حضرت شعبه (راوي) کي شڪ آهي، ته سورة مائده هئي يا سورت انعام. (۲۶۲) حضرت عائشه رضي الله عنها کان روايت آهي، ته رسول الله ﷺ رات جو (ڪڏهن ڪڏهن تهجد نماز ۾) قرآن شريف جي هڪ آيت وري وري پڙهندا هئا.

(۲۶۳) حضرت عبدالله (پٽ مسعود) رضي الله عنه کان روايت آهي، ته مون هڪ رات رسول الله ﷺ سان گڏ نماز پڙهي. پاڻ سڳورا ﷺ يڪو

نماز ۾ بيٺا رهيا، تانجو مون هڪ نامناسب ارادو ڪيو. ان کان پڇيو ويو ته ڪهڙو نامناسب ارادو هو؟ چيائين ته پاڻ سڳورن ﷺ کي اڪيلو ڇڏي ۽ پاڻ ويهي رهڻ جو ارادو ڪيم.

(۲۶۳) حضرت عائشة رضي الله عنها کان روايت آهي ته، نبي پاڪ ﷺ ڪڏهن نماز ويهي پڙهندا هئا. پوءِ قرأت به ويني ئي پڙهندا هئا. پوءِ جڏهن ٿورڙي قرأت ٿيهن چاليهن آيتن جي قدر رهندي هئي، ته پوءِ اتي باقي قرأت بيهي پوري ڪري، رڪوع ۽ سجدو ڪندا هئا ۽ ٻي رڪعت ۾ به ائين ڪندا هئا.

(۲۶۵) حضرت عبدالله پٽ شقيق رضي الله عنه کان روايت آهي، ته مون حضرت عائشة رضي الله عنها کان رسول الله ﷺ جي نفلي نماز جي باري ۾ پڇيو. بيبي سڳوريءَ ٻڌايو ته پاڻ سڳورا ﷺ گهڻي رات بيهي نماز پڙهندا هئا ۽ گهڻي رات ويهي. پوءِ جڏهن بيهي قرأت ڪندا هئا ته، بيهڻ واري حالت ۾ ئي رڪوع ۽ سجدو ڪندا هئا ۽ جڏهن ويهي نماز پڙهندا هئا ته، ويهڻ واري حالت ۾ رڪوع ۽ سجدو ڪندا هئا.

(۲۶۶) حضرت حفصه رضي الله عنها، نبي پاڪ ﷺ جي پاڪ گهر واريءَ کان روايت آهي ته، رسول الله ﷺ نفل نماز ويهي پڙهندا هئا ۽ (ان نفل نماز ۾ قرآن جي) سورت ٺاهي ٺاهي پڙهندا هئا، جو اها قرآن جي وڏين کان وڏي سورت ٿي پوندي هئي.

(۲۶۷) حضرت عائشه رضي الله عنها کان روايت آهي ته، نبي پاڪ ﷺ آخر عمر ۾ نفلي نماز گهڻو ڪري ويهي پڙهندا هئا.

(۲۶۸) حضرت ابن عمر رضي الله عنه کان روايت آهي ته، مون پاڻ سڳورن ﷺ جي گهر ۾ رسول الله ﷺ سان گڏ ٻه رڪعتون نماز ٻيهر جي فرض کان اڳ ۾ ۽ ٻه رڪعتون بعد ۾ پڙهيون. سانجهي کان پوءِ ٻه رڪعتون ۽ سومهڻي کان پوءِ ٻه رڪعتون پڙهيون.

(۲۶۹) حضرت حفصه رضي الله عنها کان روايت آهي ته، رسول الله ﷺ جن پرھ ڦٽڻ کان پوءِ جڏهن بانگو بانگ چوندو هو، ته (فجر جي سنت) ٻه رڪعتون پڙهندا هئا.

حضرت ايوب راوي چيو ته، منهنجي خيال ۾ حضرت نافع اهي به

هلڪيون رڪعتون ڇيون.

(۲۷۰) حضرت ابن عمر رضي الله عنه کان روايت آهي ته مون کي رسول الله ﷺ جي نماز ياد آهي، ته پاڻ سڳورا اٺ رڪعتون پڙهندا هئا. ٻه رڪعتون ٻيپهري جي فرض کان اڳ ۾ ۽ ٻه رڪعتون بعد ۾. ٻه رڪعتون سانجهي کان پوءِ ۽ ٻه رڪعتون سومهڻي کان پوءِ.

حضرت ابن عمر رضي الله عنه چيو ته، مون کي (منهنجي پيڻ) حضرت حفصه رضي الله عنها صبح جي ٻن رڪعتن جي به روايت ڪئي، پر مون اهي ٻه رڪعتون حضور ﷺ جن کي پڙهندي ڪونه ڏٺيون.

(۲۷۱) حضرت عبدالله پٽ شقيق رضي الله عنه کان روايت آهي، ته مون حضرت عائشه رضي الله عنها کان نبي پاڪ ﷺ جي نماز جي باري ۾ پڇيو. بي بي سڳوري ٻڌايو ته پاڻ سڳورا ﷺ ٻيپهري کان اڳ ۾ ٻه رڪعتون، بعد ۾ ٻه رڪعتون. سانجهي کان پوءِ ٻه رڪعتون ۽ سومهڻي کان پوءِ ٻه رڪعتون پڙهندا هئا ۽ فجر کان اڳ ۾ ٻه رڪعتون پڙهندا هئا.

(۲۷۲) حضرت عاصم پٽ ضمره رضي الله عنه کان روايت آهي ته، اسان حضرت علي رضي الله عنه کان رسول الله ﷺ جن جي ڏينهن جي نماز بابت پڇيوسون.

راوي چوي ٿو، ان چيو ته اوهان ان جي طاقت نه رکندؤ يا ائين ڪري نه سگهندؤ.

(عاصم چيو ته) اسان چيو ته اسان مان جنهن کي طاقت هوندي، سو (اهڙي نبوي نماز) پڙهندو.

حضرت علي رضي الله عنه چيو ته جڏهن سج ايترو مٿي چڙهي اچي، جيترو ٽپهريءَ ڏانهن هوندو آهي، ته ٻه رڪعتون پڙهندا هئا. جڏهن سج ان کان مٿيو چڙهندو هو، جيئن ٻيپهري جو هوندو آهي، ته ان وقت چار رڪعتون پڙهندا هئا ۽ ٻه رڪعتون ان کان پوءِ. ٽپهريءَ کان اڳ ۾ چار رڪعتون پڙهندا هئا ۽ هر ٻن رڪعتن جي وچ ۾ مقرب ملائڪن ۽ نبين سڳورن ۽ انهن جي تابعدار مؤمنن ۽ مسلمانن تي سلام پڙهي جدائي يا سنڌو ڪندا هئا.

صلوة الضحي، منجهند (چاشت)

واري نماز جو بيان

(سبح ايوبي سٿيري ٿين ٿان ڏينمن لڙڻ تائين واري وقت ۾ نماز پڙهڻ)

(۲۷۳) حضرت يزيد رشڪ سڳوري کان روايت آهي، ته مون حضرت معاذ رضي الله عنه کان ٻڌو ۽ ان حضرت عائشة رضي الله عنها کان پڇيو، ته نبي پاڪ ﷺ جن چاشت نماز پڙهندا هئا؟ بيبي سڳوري فرمايو ته هاڻ، چار رڪعتون پڙهندا هئا. ۽ ان کان زياده جيڪي الله گهريو ته پڙهندا هئا. (۲۷۴) حضرت انس پٽ مالڪ رضي الله عنه کان روايت آهي، ته نبي پاڪ ﷺ جن چاشت جي وقت چهر رڪعتون پڙهندا هئا.

(۲۷۵) حضرت عبدالرحمان پٽ ابن ابي ليلى رضي الله عنه کان روايت آهي ته مون کي حضرت ام هاني رضي الله عنها کان سواءِ ڪنهن نه ٻڌايو آهي، ان رسول الله ﷺ کي چاشت نماز پڙهندي ڏٺو آهي. بي بي سڳوريءَ بيان ڪيو ته، رسول الله ﷺ جن فتح مڪي جي ڏينهن منهنجي گهر آيا. غسل ڪيائون ۽ اٺ رڪعتون تمام مختصر نماز پڙهيائون. مون ڪڏهن به پاڻ سڳورن ﷺ کي اهڙي هلڪي نماز پڙهندي نه ڏٺو، پر رڪوع ۽ سجود پورو ادا ٿي ڪيائون.

(۲۷۶) حضرت عبدالله پٽ شقيق رضي الله عنه کان روايت آهي، ته مون حضرت عائشة رضي الله عنها کان پڇيو، ته نبي پاڪ ﷺ چاشت نماز پڙهندا هئا؟ بيبي سڳوريءَ چيو ته (هميشه) نه، پر جڏهن سفر تان ايندا هئا، ته پڙهندا هئا.

(۲۷۷) حضرت ابو سعيد خدري رضي الله عنه کان روايت آهي ته، نبي پاڪ ﷺ جن ڪڏهن چاشت نماز لاڳيتو پيا پڙهندا هئا، جو اسان چوندا

هئاسون، ته ان کي نه ڇڏيندا. ڪڏهن ان کي ڇڏي ڏيندا هئا، ته اسان پائيندا هئاسون، ته هاڻي شايد ان کي نه پڙهندا.

(۲۷۸) حضرت ابو ايوب انصاري رضي الله عنه کان روايت آهي ته نبي پاڪ ﷺ هميشه سج لڙڻ وقت چار رڪعتون پڙهندا هئا. مون عرض ڪيو ته يارسول الله ! ﷺ اوهان هميشه سج لڙڻ مهل چار رڪعتون نماز پڙهندا آهيو (ان جو ڪهڙو سبب آهي؟)

پاڻ سڳورن ﷺ فرمايو: سج لڙڻ وقت آسمان جا دروازا کُلن ٿا (يعني قبوليت جو وقت آهي) تيسين دروازا بند نه ٿا ٿين، جيسين ٻيڙي نماز پڙهجي. ان ڪري آئون چاهيان ٿو ته، ان وقت منهنجي وڏي نيڪي مٿي چڙهي وڃي يعني ڏٺيءَ جي حضور ۾ وڃي پهچي.

مون عرض ڪيو ته، هر رڪعت ۾ قرأت آهي؟ پاڻ سڳورن ﷺ فرمايو: هاؤ. وري عرض ڪيم ته، ٻن ٻن رڪعتن تي سلام سان مفاصلو آهي؟ فرمايائون ته نه.

(۲۷۹) حضرت عبدالله پٽ سائب رضي الله عنه کان روايت آهي ته، رسول الله ﷺ ٻيڙيءَ کان اڳ ۾، سج لڙڻ کان پوءِ چار رڪعتون نماز پڙهندا هئا ۽ فرمايائون ته انهيءَ ساعت آسمان جا دروازا کُلن ٿا. پوءِ منهنجي دل گهري ٿي، ته منهنجو ڪو نيڪ عمل ان ساعت ۾ منهنجي لاءِ چڙهي، ڏٺيءَ جي درٻار ۾ وڃي پهچي.

(۲۸۰) حضرت علي رضي الله عنه کان روايت آهي، ته هو پاڻ چار رڪعتون ٻيڙيءَ کان اڳ پڙهندو هو ۽ ٻڌايائين ته نبي پاڪ ﷺ زوال جي وقت اها نماز پڙهندا هئا ۽ ان نماز کي گهڻو ڊگهو ڪندا هئا.

(رسول الله ﷺ جي) گھر

۾ نفل پڙهڻ جو بيان

(۲۸۱) حضرت عبدالله پٽ سعد رضي الله عنه کان روايت آهي، ته مون رسول الله ﷺ کان (پنهنجي باري ۾) گھر ۽ مسجد ۾ نماز پڙهڻ بابت پڇيو (يعني گھر ۾ نماز پڙهڻ بهتر آهي يا مسجد ۾؟) پاڻ سڳورن ﷺ فرمايو: ڏسين ٿو ته منهنجو گھر مسجد کي ڪيترو نه ويجهو آهي. تڏهن به فرضي نماز کان سواءِ ٻي نفل نماز مون کي پنهنجي گھر ۾ پڙهڻ مسجد کان وڌيڪ پسند آهي. (يعني فرض نماز مسجد ۾ پڙهڻ بهتر ضروري آهي، باقي نفل نماز ٻي گھر ۾ پڙهجي.)

رسول الله ﷺ جي روزن رکڻ جو بيان

(۲۸۲) حضرت عبدالله پٽ شقيق رضي الله عنه کان روايت آهي، ته مون حضرت عائشه رضي الله عنها کان رسول الله ﷺ جي نفلي روزن رکڻ بابت پڇيو؟ بي بي سڳوريءَ چيو ته پاڻ سڳورا ﷺ لڳو لڳو يڪو روزا رکندا هئا، جو اسان پائيندا هئاسون، ته هاڻي روزا رکندائي رهندا. ۽ وري روزو ڇڏيندا هئا، ته اسان سمجهندا هئاسون، هاڻي روزو نه رکندا.

نبي پاڪ ﷺ مديني شريف ۾ اچڻ کان پوءِ رمضان المبارڪ کان سواءِ ڪڏهن پورو مهينو نفلي روزا نه رکيا.

(۲۸۳) حضرت انس پٽ مالڪ رضي الله عنه کان روايت آهي ته، ان کان نبي پاڪ ﷺ جي روزي رکڻ جي باري ۾ پڇيو ويو؟ حضرت انس سڳوري ٻڌايو ته، حضور ﷺ جن ڪنهن مهيني ۾ ايترو لاڳيتو روزا رکندا هئا، جو سمجهندا هئاسون، ته شايد افطار ٿي ڪونه ڪندا ۽ ڪنهن مهيني ۾ افطار ڪندا هئا، ته پائيندا هئاسون، ان ۾ روزو رکندا ئي ڪونه. (أي مخاطب!) تون کين رات جو نماز پڙهندي ڏسڻ گهرين، ته ان کي نماز پڙهندو ڏسندين ۽ جي ننڊ ۾ ڏسڻ گهرين ته اهو ننڊ ڪندڙ ڏسندين.

(۲۸۴) حضرت ابن عباس رضي الله عنه کان روايت آهي، نبي پاڪ ﷺ روزا لاڳيتا رکندا هئا، ته سمجهندا هئاسون، ته (ان مهيني ۾) افطار جو ارادو ڪونه اٿن ۽ وري جي پاڻ سڳورا ﷺ روزا نه رکندا هئا، ته پائيندا هئاسون، ته سندن روزن رکڻ جو ارادو نه آهي. جڏهن کان پاڻ سڳورا مديني منوره ۾ آيا، تڏهن کان وٺي رمضان کان سواءِ ٻيو ڪوبه سارو مهينو روزا ڪونه رکيائون.

(۲۸۵) حضرت ام سلمه رضي الله عنها کان روايت آهي ته، مون نبي پاڪ ﷺ جن کي شعبان ۽ رمضان کان سواءِ ٻه مهينا لڳو لڳو روزا رکندي

ڪونه ڏنا. يعني شعبان جي مهيني ۾ اڪثر ۽ رمضان جي مهيني ۾ مڪمل روزا رکندا هئا.

(۲۸۶) حضرت عائشة رضي الله عنها کان روايت آهي، ته مون رسول الله ﷺ کي ڪنهن ٻي مهيني ۾ شعبان کان وڌيڪ روزا رکندي ڪونه ڏٺو. ٿورن ڏينهن کان سواءِ سارو شعبان روزا رکندا هئا، بلڪ سڄو مهينو روزو رکندا هئا (مومنن جي ماءُ اڪثر تي سڄي مهيني جو حڪم فرمايو)

(۲۸۷) حضرت عبدالله (پٽ مسعود) رضي الله عنه کان روايت آهي، ته رسول الله ﷺ جن هر مهيني جي پهرين تاريخ کان ٽي روزا رکندا هئا ۽ جمعي ڏينهن تمام ٿورو روزو ڇڏيندا هئا.

(۲۸۸) حضرت معاذة رضي الله عنها کان روايت آهي، ته مون حضرت عائشة رضي الله عنها کان پڇيو ته: نبي پاڪ ﷺ هر مهيني ۾ ٽي ڏينهن روزا رکندا هئا؟ بي بي سڳوريءَ چيو: هاڻو. وري پڇيم، ته ڪهڙن ڏينهن ۾ رکندا هئا؟ بي بي سڳوريءَ ٻڌايو، ته روزي رکڻ ۾ تاريخ مقرر ڪرڻ جو خيال نه ڪندا هئا (يعني جن ڏينهن ۾ گهرندا هئا، ته روزو رکندا هئا. ڪي ڏينهن مقرر نه هئا).

(۲۸۹) حضرت عائشة رضي الله عنها کان روايت آهي، ته نبي پاڪ ﷺ سومر ۽ خميس جي روزي جو خيال ڪندا هئا.

(۲۹۰) حضرت عائشة رضي الله عنها کان روايت آهي، ته رسول الله ﷺ شعبان کان وڌيڪ ڪنهن ٻي مهيني ۾ روزا نه رکندا هئا.

(۲۹۱) حضرت ابوهريره رضي الله عنه کان روايت آهي، نبي پاڪ ﷺ فرمايو، ته سومر ۽ خميس ڏينهن ڌڻي تعاليٰ جي درٻار ۾ عمل پيش ٿين ٿا.

تنهن ڪري گهران ٿو، ته روزي جي حالت ۾ منهن جا عمل پيش ڪيا وڃن. (۲۹۲) حضرت عائشة رضي الله عنها کان روايت آهي، ته رسول الله ﷺ

جن ڪنهن مهيني ڇنڇر، آچر ۽ سومر جو روزو رکندا هئا ۽ ڪنهن مهيني ۾ اڱاري، اربعاءَ ۽ خميس جو روزو رکندا هئا.

(۲۹۳) حضرت عائشة رضي الله عنها کان روايت آهي ته قریش (اسلام کان اڳ) جاهليت واري زماني ۾ عاشوري (ڏهين محرم) جو

روزو رکندا هئا ۽ رسول الله ﷺ به ان ڏينهن جو روزو رکندا هئا. پاڻ

سڳورا ﷺ جڏهن مديني منوره ۾ آيا، ته به عاشوري جو روزو رکيائون ۽ ٻين کي به روزي رکڻ جو حڪم ڪيائون. پر جڏهن رمضان المبارڪ جا روزا فرض ٿيا، ته رمضان فرض ٿيو ۽ عاشوري جو روزو ڇڏيو ويو. پوءِ جنهن کي وڻندو هو، ته عاشوري جو نفلي روزو رکندو هو ۽ جنهن کي وڻندو هو، ڇڏي ڏيندو هو (يعني عاشوري جي فرضيت ختم ٿي وئي).

(۲۹۳) حضرت علقمه رضي الله عنه کان روايت آهي، مون حضرت عائشة رضي الله عنها کان پڇيو، ته رسول الله ﷺ (روزي يا نفلي عبادت لاءِ) ڪو ڏينهن مقرر ڪندا هئا؟

بي بي سڳوريءَ چيو ته، پاڻ سڳورن ﷺ جو عمل دائمي هوندو هو. توهان ۾ ڪنهن کي اهڙي طاقت آهي، جو حضور ﷺ جن جهڙي دائمي عبادت ڪري سگهو؟

(۲۹۵) حضرت عائشة رضي الله عنها کان روايت آهي، ته رسول الله ﷺ جن مون وٽ گهر آيا، ته مون وٽ هڪ عورت ويٺي هئي. پاڻ پڇيائون ته هيءُ ڪير آهي؟ مون کين ٻڌايو ته، هيءُ عورت فلاڻي (حولاءِ ذيءُ تُويت قبيلي، بني اسد جي عبادت گذار) آهي، جا سڄي رات نند نه ڪندي آهي (يعني سڄي رات عبادت ڪندي آهي).

رسول الله ﷺ فرمايو: "اوهان ايترا عمل اختيار ڪريو، جيترا ڪري سگهو. الله جو قسم! الله تعاليٰ ثواب ڏيڻ ۾ تنگ يا ڪڪ نه ٿيندو آهي. جيستائين اوهان عمل ڪرڻ ۾ ٽڪجي تنگ نه ٿيو." رسول الله ﷺ کي اهو عمل وڻندو هو، جنهن تي ماڻهو هميشگي ڪري سگهي.

(۲۹۶) حضرت ابو صالح رضي الله عنه کان روايت آهي، مون حضرت عائشه ۽ حضرت ام سلمه رضي الله عنهما کان پڇيو، ته رسول الله ﷺ کي ڪهڙو عمل وڌيڪ پسند هو؟ انهن بيبين سڳورين چيو ته: اهو عمل جنهن تي هميشگي ڪجي، توڙي ڪٿي ٿورو ئي هجي.

(۲۹۷) حضرت عوف پٽ مالڪ رضي الله عنه کان روايت آهي ته، آئون هڪ رات رسول الله ﷺ سان گڏ هوس. پاڻ ڏندڻ ڏئي، وضو ڪري، نماز پڙهڻ شروع ڪيائون. آئون به ساڻن نماز ۾ گڏجي بيٺس.

پهريان (سورت فاتحہ شروع ڪري پوءِ) سورة البقرة پڙهڻ شروع

ڪيائون. پوءِ جنهن به رحمت جي آيت تي آيا ٿي، ته اتي بيهي رحمت جو سوال ٿي ڪيائون ۽ جنهن به عذاب جي آيت تي پهتا ٿي، ته اتي بيهي عذاب کان پناهه ٿي گهريائون. پوءِ رکوع ڪيائون. ان ۾ بيهڻ جيتري دير ڪيائون ۽ رکوع ۾ هي دعا پڙهيائون:

"سُبْحَانَ ذِي الْجَبَرُوتِ وَالْمَلَكُوتِ وَالْكِبْرِيَاءِ
وَالْعُظْمَةِ"

مطلب ته حڪومت بادشاهت، وڏائي ۽ عظمت وارو رب پاڪ آهي.

ان کان پوءِ رکوع جيترو سجدو ڪيائون ۽ سجدي ۾ به ساڳي دعا پڙهيائون پوءِ ٻي رکعت ۾ سوره آل عمران پڙهيائون (پوءِ ٽين رکعت ۾ سورت النساءِ ۽ چوٿين رکعت ۾ سورت المائدة) پوءِ ٻين رکعتن ۾ ايئن ڪيائون يعني پهرئين رکعت وانگر رکوع ۽ سجدا هئا.

رسول الله ﷺ جي قرأت جو بيان

(۲۹۸) حضرت يعليٰ پٽ مملڪ رضي الله عنه کان روايت آهي، ته ان رسول الله ﷺ جي قرأت جي باري ۾ حضرت ام سلمه رضي الله عنها کان پڇيو؟

مومنن جي ماءُ چيو ته، پاڻ سڳورا ﷺ قرآن صاف صاف ۽ جدا جدا حرف حرف ڪري عجيب سهڻي نموني سان پڙهندا هئا.

(۲۹۹) حضرت قتاده رضي الله عنه کان روايت آهي ته، مون حضرت انس پٽ مالڪ رضي الله عنه کان رسول الله ﷺ جي قرأت جي باري ۾ پڇيو؟ ان چيو ته، پاڻ سڳورا ﷺ حرفن کي ضرورت وقت چڪي يا مد ڏئي پڙهندا هئا.

(۳۰۰) حضرت ام سلمه رضي الله عنها کان روايت آهي، ته نبي پاڪ ﷺ قرآن مجيد جون آيتون جدا جدا ڪري پڙهندا هئا. پهريان "الْحَمْدُ لِلَّهِ رَبِّ الْعَالَمِينَ" پڙهي ڇپ ڪندا هئا. پوءِ "الرَّحْمَنُ الرَّحِيمُ" چئي، وري ڇپ ڪندا هئا ۽ پوءِ "مَالِكِ يَوْمِ الدِّينِ" پڙهندا هئا.

(۳۰۱) حضرت عبدالله پٽ قيس رضي الله عنه کان روايت آهي ته، مون حضرت عائشه رضي الله عنها کان پڇيو ته، نبي پاڪ ﷺ جن قرأت آهستي پڙهندا هئا يا ڏاڍيان؟ مومنن جي ماءُ بيبي (عائشه) رضي الله عنها چيو ته، هر طرح قرأت ڪندا هئا يعني آهستي به پڙهندا هئا ۽ ڏاڍيان به. پوءِ چيم ته الله جو شڪر ۽ حمد آهي، جنهن دين جو معاملو آسان ڪيو يعني ان ڪم ۾ تنگي نه ڪئي.

(۳۰۲) حضرت ام هاني رضي الله عنها کان روايت آهي، ته آئون پنهنجي گهر جي ڇت تي رات جي وقت نبي پاڪ ﷺ جي قرأت ٻڌندي هيس.

(۳۰۳) حضرت عبداللہ پٽ مغفل رضي الله عنه کان روایت آهي ته، مون فتح مڪي جي ڏينهن نبي پاڪ ﷺ جن کي سندس ڏاچيءَ تي سوار ڏٺو. پاڻ سڳورا ﷺ (سورة الفتح) پڙهي رهيا هئا:

"إِنَّا فَتَحْنَا لَكَ فَتْحًا مُّبِينًا - لِيَغْفَرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ"

(پارو ۲۶، سورة الفتح، آيت ۱، ۲)

ترجمو: بيشڪ اسان توهان لاءِ (اي نبي!) روشن فتح فرمائي. توهان جي سببان الله تعاليٰ توهان جي امت جا اڳيان ۽ پويان گناهه بخشي.

پاڻ سڳورا ﷺ هي سڄي سورت سهڻي آواز ۾ پڙهي رهيا هئا. راوي ٿو چوي، منهنجي استاد معاوية پٽ قره سڳوري چيو ته، جي مون کي ماڻهن جي گڏجي انبوه ٿيڻ جو خوف نه ٿئي ها، ته توهان کي انهي سر يا لهجي ۾ به پڙهي ٻڌايان ها.

(۳۰۴) حضرت قتاده رضي الله عنه چيو ته، الله تعاليٰ هر نبيءَ کي سهڻو خوبصورت ۽ سٺي آواز وارو ڪري موڪليو ۽ توهان جو نبي ﷺ به سهڻو ۽ سٺي آواز وارو هو. پاڻ قرأت ۾ هميشه خوش الحاني نه ڪندا هئا. (يعني خوش الحاني سان پڙهڻ سندن عادت مبارڪ ڪانه هئي، پر ڪڏهن ڪڏهن پاڻ ائين پڙهندا هئا.)

(۳۰۵) حضرت ابن عباس رضي الله عنه کان روایت آهي، ته نبي پاڪ ﷺ جي قرأت (ڪڏهن ايتري بلند هوندي هئي) جو پاڻ اندر ڪمري ۾ پڙهندا هئا، ته ٻاهر ٿلهي تي گهر وارا به ٻڌندا هئا.

رسول الله ﷺ جي گريبي يا روئڻ جو بيان

(۳۰۶) حضرت مطرف پنهنجي پيءُ عبدالله پٽ شخير رضي الله عنه کان روايت ٿو ڪري، ته آئون رسول الله ﷺ جن وٽ آيس. ان وقت پاڻ سڳورن ﷺ نماز پي پڙهي. سندن سيني مبارڪ مان ڊيگريءَ جي تهڪڻ وانگر جوشيلي روئڻ جو آواز پي آيو.

(۳۰۷) حضرت عبدالله پٽ مسعود رضي الله عنه کان روايت آهي، ته مون کي رسول الله ﷺ فرمايو ته: مون کي قرآن شريف پڙهي ٻڌاء. مون عرض ڪيو. يارسول الله ! ﷺ آئون توهان کي پڙهي ٻڌايان، جو قرآن ته اوهان تي ئي لٿو آهي. پاڻ فرمايائون، ته مون کي وڻندو آهي، جو ٻيو ڪو قرآن پڙهي ۽ آئون ٻڌان.

پوءِ سورة النساء پڙهڻ شروع ڪيم. نيٺ اچي هن آيت تي پهتس:

"وَجَنَّتَا بِكَ عَلَيَّ هَوْلًا شَهِيدًا"

(پارو ۵، سورة النساء، آيت ۴)

ترجمو: توهان تي هن است تي شاهد ڪري آئينداسون.

راوي چيو، پوءِ ڏٺم ته سندن اکيون مبارڪ ڳوڙها وهائي رهيون آهن. (۳۰۸) حضرت عبدالله پٽ عمر رضي الله عنه کان روايت آهي، ته رسول الله ﷺ جي زماني ۾ هڪ ڏينهن سج گرھڻ ٿيو. پوءِ رسول الله ﷺ اتي نماز پڙهڻ لڳا. نماز ۾ ايترو بيٺا، جو ڇڻ ته رکوع ڪونه ڪندا. پوءِ پاڻ رکوع ڪيائون ۽ ايترو ڊگهو رکوع ڪيائون، جو ڇڻ ته رکوع مان مٿو مٽي نه ڪندا. پوءِ ڊگهو قوم ڪيائون. پوءِ سجدو ڪيائون. سجدي ۾ گهڻي دير تائين ترسيا. ٻنهي سجدن جي وچ ۾ به ڊگهو جلسو ڪري، پاڻ ٻيو سجدو ڪيو ۽ تمام ڊگهو سجدو ڪيائون، ڇڻ ته سجدي مان سر

مبارڪ نه ڪٽندا ۽ سجدي جي حالت ۾ ٿڌا ساھ ڪٽڻ ۽ روئڻ لڳا ۽ دعا ۾ چوڻ لڳا ته: "اي منهنجا پالڻهار! ڇا تو مون سان واعدو نه ڪيو هو، ته جيستائين آئون انهن ۾ هوندس، تون انهن کي عذاب نه ڪندين. اي منهنجا پالڻهار! ڇا تنهنجو واعدو نه آهي ته، هي معافي ۽ بخشش گهرندا رهندا، تون انهن کي عذاب نه ڪندين. (اي الله!) اسان توکان بخشش جا طلبگار آهيون."

جڏهن پاڻ سڳورن ﷺ به رڪعتون نماز جون ادا ڪيون، ته سج به کلي روشن ٿيو. پوءِ پاڻ بيهي الله تعاليٰ جو حمد ۽ ثنا بيان ڪيائون ۽ فرمايائون ته: "بیشڪ سج ۽ چنڊ الله تعاليٰ جي نشانين مان قدرت جون به نشانين آهن. انهن کي ڪنهن جي موت يا زندگيءَ جي ڪري گرهڻ نه لڳندو آهي. جڏهن سج ۽ چنڊ کي گرهڻ لڳي، ته الله تعاليٰ جي ذڪر ڏي پناهه وٺو."

(۳۰۹) حضرت ابن عباس رضي الله عنه کان روايت آهي، ته رسول الله ﷺ جن پنهنجي هڪ نياڻيءَ کي وفات ڪرڻ مهل پنهنجي هنج ۾ کنيو. ان کانپوءِ اها سندن اڳيان وفات ڪري وئي. (ان تي نبي سائين جي ٻانهيءَ) حضرت ام ايمن رضي الله عنها (صدمي جي ڪري) دانهن ڪئي. پوءِ نبي پاڪ ﷺ فرمايو: ڇا تون الله جي رسول آڏو روئين ٿي؟ ام ايمن رضي الله عنها عرض ڪيو ته، يار رسول الله! ﷺ ڇا اوهان ڪونه روئي رهيا آهيو؟ پاڻ سڳورن ﷺ فرمايو: "آئون روئان ڪونه ٿو، پر (رڳو ڳوڙها ڳاڙڻ) ته رحمت آهن، چوٽه مؤمن ته هر حال ۾ نيڪي ۽ ڀلائي ۾ آهي، جو بیشڪ ان جو ساھ ٻن پاسن جي وچان ڪڍيو ويندو آهي، ته ان حالت ۾ به الله تعاليٰ جو حمد ۽ ساراهه پيو ڪندو آهي."

(۳۱۰) حضرت عائشة رضي الله عنها کان روايت آهي، ته جڏهن عثمان پٽ مظعون رضي الله عنه وفات ڪري ويو، ته رسول الله ﷺ ان (کي) پيشاني تي) چمي ڏني. ان وقت پاڻ سڳورا ﷺ رنا پي يا راوي چيو ته، سندن اکين مان ڳوڙها وهيا.

(۳۱۱) حضرت انس پٽ مالڪ رضي الله عنه کان روايت آهي، ته اسان رسول الله ﷺ جي هڪ نياڻيءَ (ام ڪلثوم رضي الله عنها) جي جنازي تي

حاضر ٿياسون، ته رسول الله ﷺ جن قبر تي ويٺا هئا. مون ڏٺو ته سندن اکين مان ڳوڙها ٽمي رهيا هئا. پاڻ سڳورن ﷺ فرمايو، ته اوهان ۾ ڪو اهڙو ماڻهو آهي، جنهن اڄ رات پنهنجي گهر واريءَ سان صحبت نه ڪئي هجي. ابو طلحہ رضي الله عنه چيو ته، آئون آهيان. پاڻ سڳورن ﷺ فرمايو ته، تون هيٺ قبر ۾ له. پوءِ ابو طلحہ رضي الله عنه ان جي قبر ۾ ميت دفن ڪرڻ لاءِ لٿو. (۽ ان کي قبر ۾ دفن ڪيائين.)

رسول الله ﷺ جي هنڌ يا بستري جو بيان

(۳۱۲) حضرت عائشة رضي الله عنها کان روايت آهي ته، رسول الله ﷺ جو هنڌ جنهن تي سمهندا هئا، اهو چمڙي جو هو ۽ ان ۾ کجيءَ جا پن پريل هئا.

(۳۱۳) حضرت جعفر پٽ محمد پنهنجي پيءُ (امام محمد باقر رحمۃ الله عليه) کان روايت ٿو ڪري، اهو چوي ٿو ته حضرت عائشة رضي الله عنها کان پڇيو ويو ته، تنهنجي گهر ۾ رسول الله ﷺ جو هنڌ ڪهڙو هو؟ بيبي سڳوري چيو ته، اهو هنڌ چمڙي جو هو، ان ۾ کجيءَ جو ڪاٻر پريل هو.

حضرت حفصة رضي الله عنها کان به پاڻ سڳورن جي بستري بابت پڇيو ويو ته، رسول الله ﷺ جو بسترو تنهنجي گهر ۾ ڇا جو هو؟ ان بيبي سڳوريءَ چيو ته، (اهو هنڌ) کٽو هو، جو بيٺو ڪري وڃائيندا هئاسون، پوءِ پاڻ سڳورا ان تي آرام ڪندا هئا.

هڪ رات دل ۾ آيو ته، هن کڻي ڪي چٽو ڪيان ته نرم ٿئي. پوءِ ان کي چوڻو ڪيم.

صبح جي وقت پاڻ سڳورن ﷺ فرمايو: اڄ رات (تو) مون لاءِ ڪهڙو هنڌ وڃايو هو؟

بيبي سڳوريءَ چيو، عرض ڪيوسون ته اوهان جو هنڌ هو، مگر اسان ان کي چوڻو ڪيو هو ته، اوهان لاءِ نرم ٿئي. پاڻ سڳورن ﷺ فرمايو ته، ان کي اڳئين حالت تي (بيٺو ٿي) رکو، جو ان جي نرمائي، مون کي اڄ رات جي نماز (تهجد) کان روڪيو آهي.

رسول الله ﷺ جي نوڙت نهائي،

انڪساري جو بيان

(۳۱۳) حضرت عمر پٽ خطاب رضي الله عنه کان روايت آهي ته، رسول الله ﷺ فرمايو: مون کي حد کان وڌيڪ اهڙي طرح نه وڌايو، جيئن عيسائين حضرت عيسيٰ پٽ مريم عليهم السلام کي حد کان وڌايو (يعني عيسيٰ کي الله جو پٽ سڏيو). بيشڪ آئون الله جو ٻانهو آهيان. ان ڪري مون کي الله جو ٻانهو ۽ ان جو رسول چئو.

(۳۱۵) حضرت انس پٽ مالڪ رضي الله عنه کان روايت آهي، ته هڪ عورت نبي پاڪ ﷺ جن وٽ آئي ۽ چيائين ته منهنجو توهان ۾ ڪم آهي. پاڻ سڳورن ﷺ فرمايو ته، مديني جي جنهن به گهٽيءَ ۾ گهرين، هلي ويهه ته آئون به تو وٽ اچي ويهان ٿو. (يعني جتي گهرين مون کي پنهنجي ضرورت ٻڌاءِ.)

(۳۱۶) حضرت انس پٽ مالڪ رضي الله عنه کان روايت آهي، ته رسول الله ﷺ جن بيمار کان پيچندا هئا. جنازي ۾ شريڪ ٿيندا هئا، گڏهه جي سواريءَ ڪندا هئا ۽ غلام يا ٻانهي جي دعوت به قبول ڪندا هئا. پاڻ سڳورا ﷺ بنو قريظہ جي لڙائي واري ڏينهن گڏهه تي چڙهيل هئا. ان جي واڳ ڪاٻار جي ۽ بنيءَ ۾ ڪجيءَ جا پن پيل هئا.

(۳۱۷) حضرت انس پٽ مالڪ رضي الله عنه کان روايت آهي، ته رسول الله ﷺ کي جَوَن جي ماني ۽ تمام پراڻي رکيل گيهه جي دعوت ڏني ويندي هئي، ته به قبول ڪندا هئا.

پاڻ سڳورن ﷺ جي زهره هڪ يهوديءَ وٽ گروي رکيل هئي. وٽن ايترو (پيسو بچت) نه هو، جو اها زهره ڇڏائي سگهن، نيٺ وصال ڪري

ويا. (هي سندن مسڪيني اختياري هئي. پاڻ گهرن ها، ته سندن لاءِ جبل به سون ۽ چانديءَ جا ٿي پون ها!!)

(۳۱۸) حضرت انس پٽ مالڪ رضي الله عنه کان روايت آهي، ته رسول الله ﷺ جن پراڻي پاڪڙي تي حج ڪيو. ان تي اهڙو کٽو پيل هو، جو چئن درهمن جو به نه هو. پوءِ پاڻ دعا گهريائون ته: "اي الله! هن حج کي اهڙو (قبول) ڪر، جنهن ۾ ڏيکاءِ ۽ شهرت نه هجي!"

(۳۱۹) حضرت انس پٽ مالڪ رضي الله عنه کان روايت آهي ته، اصحابن سڳورن وٽ رسول الله ﷺ کان وڌيڪ ڪو به شخص محبوب ۽ پيارو نه هو. (حضرت انس سڳورو چوي ٿو ته پوءِ به) جڏهن اصحاب سڳورا نبي سائين کي ڏسندا هئا، ته نه اٿندا هئا. ڇاڪاڻ ته انهن کي خبر هئي، ته پاڻ نبي سڳورا ان ڳالهه کي پسند نه ڪندا آهن.

(۳۲۰) حضرت حسن پٽ علي رضي الله عنه کان روايت آهي، ته مون پنهنجي مامي هند پٽ ابي هاله رضي الله عنه کان نبي سائين جن جي سهڻي صورت ۽ سيرت جي باري ۾ پڇيو؟ ڇاڪاڻ ته هند پٽ ابي هاله سڳورو حضور ﷺ جن جي حليي مبارڪ مان گهڻو واقف هو. ان ڪري مون گهريو ٿي، ته اهو مون کي نبي سائين جي باري ۾ ڪجهه ٻڌائي.

هند پٽ ابي هاله سڳوري ٻڌايو ته، رسول الله ﷺ جن ذات ۽ صفات ۾ شان ۽ عزت وارا هئا. سندن منهن مبارڪ چوڏهين جي چنڊ وانگر ڇمڪندو هو. پوءِ ان سڄي حديث ٻڌائي.

حضرت امام حسن رضي الله عنه چيو ته، ڳچ وقت تائين حضرت امام حسين رضي الله عنه کان لڪائڻ بعد (هڪ دفعي) مون ان کي هيءُ حديث ٻڌائي. مون کي خبر پئي ته پاڻ (امام حسين) اڳ ۾ ئي (پنهنجي مامي هند) کان حضور ﷺ جن جو حليو پڇي چڪو هو. جو ڪجهه مون کي معلوم ٿيو، ان کان هو به آگاه ٿي چڪو هو.

مون کي اها به خبر پئي ته، ان (منهنجي پيءُ امام حسين) پنهنجي والد سڳوري (حضرت علي المرتضيٰ رضي الله عنه) کان به نبي پاڪ ﷺ جن جي گهر رهڻ ۽ ٻاهر نڪرڻ ۽ مجلس جي طور طريقن بابت به پڇيو آهي ۽ ڪابه ڳالهه نه ڇڏي آهي.

حضرت امام حسين رضي الله عنه چيو ته مون پنهنجي والد سڳوري
 کان رسول الله ﷺ جن جو گهر اچڻ جي باري ۾ پڇيو، ته ان چيو: جڏهن
 نبي پاڪ ﷺ جن گهر ويندا هئا، ته گهر رهڻ واري وقت کي تن حصن ۾
 ورهائيندا هئا. هڪ حصو الله تعاليٰ جي عبادت لاءِ. ٻيو حصو پنهنجي
 گهر وارن جي حقن ۽ ڪم ڪارين جي ادائگي جي لاءِ ۽ ٽيون حصو
 پنهنجي وجود لاءِ هوندو هو.

پوءِ پنهنجي وقت جي حصي کي پاڻ ۽ ماڻهن جي وچ ۾ فائدي لاءِ
 ورهائيندا هئا. پوءِ پنهنجو فيض ۽ برڪت خاص اصحابن سڳورن جي
 ذريعي عام ماڻهن تائين پهچائيندا هئا ۽ ڪابه شيءِ اصحابن کان نه
 جهليندا هئا. امت جي حصي يا وقت ۾ سندن عادت مبارڪ هئي، ته علم
 ۽ عمل وارن کي اندر اچڻ جي اجازت ۽ ورهاست ۾ سندن ديني فضيلت ۽
 لياقت آهر اختيار ۽ عزت ڏيندا هئا. انهن مان ڪنهن جي هڪ ضرورت،
 ڪنهن جون ٻه ضرورتون ۽ ڪنهن جون گهڻيون ضرورتون هونديون هيون.

پاڻ سڳورا ﷺ انهن جي ضرورتن ۾ مشغول رهندا هئا. پوءِ انهن
 کي پنهنجي لاءِ ۽ باقي امت جي اصلاح بابت ڪمن ڪارين بابت
 مشغول رکندا هئا.

پاڻ سڳورا ﷺ فرمائيندا هئا ته، اوهان مان جي حاضر آهن، سي غير
 موجود يا غائب کي (ٻڌل ديني ڳالهيون) پهچائين ۽ جي شرعي ضرورتون
 مون وٽ پهچائي نه ٿا سگهن، سي مون تائين پهچائي بيان ڪندا ڪريو.
 چوٽه جيڪو ماڻهو ڪنهن حاڪم وٽ پهچ وارو آهي، سو ڪنهن اڻ پهچ
 واري مسڪين جو احتياج پهچائيندو، ته الله تعاليٰ قيامت جي ڏينهن ان جا
 قدم (پل صراط تي) ثابت رکندو ۽ وٽن اهڙن ڪمن کان سواءِ ذڪر نه
 ٿيندو هو ۽ نه وري ان جي برخلاف پاڻ سڳورا ڪو ڪم قبول ڪندا هئا.

پاڻ سڳورن ﷺ وٽ ماڻهو (علم دين ۽ ڀلائي جو) شوق ۽ طلب کڻي
 ايندا هئا ۽ جنهن مهل واپس موٽندا هئا، ته (علم دين ۽ ڀلائي سان گڏ)
 کاڌو به کائي پي ويندا هئا. مطلب ته خير ۽ ڀلائي جا رهبر ٿي موٽندا هئا.

حضرت امام حسين رضي الله عنه چيو ته، مون پنهنجي والد سڳوري
 کان نبي پاڪ ﷺ جن جي ٻاهر نڪرڻ جي باري ۾ پڇيو، ته ان چيو: نبي

پاڪ ﷺ بي فائدي ڳالهين کان زبان بند رکندا هئا ۽ رڳو ديني ڳالهيون بيان فرمائيندا هئا.

اصحابن کي پاڻ ۾ محبت سيکاريندا هئا ۽ جدا ٿيڻ نه ڏيندا هئا. پاڻ هر قوم جي معزز ماڻهن جي عزت ڪندا هئا ۽ کين انهن تي حاڪم مقرر ڪندا هئا. ماڻهن کي خدا جي عذاب کان ڊيڄاريندا ۽ ان کان پنهنجي حفاظت ڪندا هئا، پر ان جي باوجود هر هڪ سان ڪلمڪ ۽ سهڻي اخلاق سان پيش ايندا هئا. پنهنجن اصحابن جي سار سنڀال ۽ خبر چار لهندا هئا ۽ ماڻهن کان جنهن حال ۾ هوندا هئا، پڇا ڪندا هئا.

پاڻ چڱي کي چڱو سمجهندا ۽ ان جي مدد ڪندا هئا ۽ خراب کي خراب سمجهي، ان کي ڏيندا ۽ گهٽ ڪندا هئا. پاڻ هميشه هر ڪم ۾ وڃڻا هلندا هئا ۽ اصحابن سڳورن کان بي خبر نه رهندا هئا، ته ڪٿي اهي غافل يا سست نه ٿي وڃن.

پاڻ سڳورن ﷺ وٽ هر حالت ۾ سامان پورو تيار هوندو هو. حق ۾ ڪوتاهي نه ڪندا هئا ۽ حد کان ٻاهر نه ويندا هئا. ماڻهن مان سندن سنگت سات وارا ڀلارا فرد هئا. وٽن ڀلا اهي ماڻهو هئا، جن جي خير خواهي عام هجي ۽ اهو وٽن مان وارو هوندو هو، جنهن جي غمخواريءَ ۽ ٻين سان مددگاريءَ سٺي هجي.

حضرت امام حسين رضي الله عنه چيو ته، مون پنهنجي والد سڳوري کان نبي پاڪ ﷺ جن جي باري ۾ مجلس ۾ اٿڻ ويهڻ بابت پڇيو؟ پوءِ ان چيو ته، نبي پاڪ ﷺ اٿئي ويئي الله تعاليٰ جو ذڪر ڪندا هئا. پاڻ ڪنهن به ڪچهري ۾ ويندا هئا، ته جتي جاءِ هوندي هئي، اتي ويهندا هئا ۽ ٻين کي به ائين ڪرڻ جو چوندا هئا. پنهنجي هر مجلس واري کي ان جو حصو ۽ حق ڏيندا هئا يعني سڀني کي هڪجهڙو ڀائيندا هئا. سندن گڏ ويهندڙ سمجهندو هو، ته مون کان وڌيڪ ڪو ان کي پيارو ڪونهي.

جڏهن ڪو ماڻهو وٽن اچي ويهندو يا پنهنجي ضرورت جي ڳالهه ڪندو هو، ته انهيءَ سان تيسين صبر ڪري ويهندا هئا، جيسين اهو پاڻ وڃڻ جي نه ڪري. وٽن ڪو ڪم ڪڍي ايندو هو ته، پورو ڪندا هئا يا نرميءَ سان جواب ڏيندا هئا. سندن شفقت ۽ خلق ماڻهن تي عام هو. ڇڻ

پاڻ همدردي ۽ شفقت ۾ ماڻهن لاءِ پيءُ برابر هئا. سڀني ماڻهن جا حق وٽن برابر هڪ جهڙا هئا. پاڻ سڳورن جي ڪچهري ۽ مجلس بُردباري، حيا، صبر ۽ امانت واري مجلس هوندي هئي. ان مجلس ۾ وڏو آواز نه هوندو هو ۽ نه وري ڪنهن جي عزت تي عيب يا تهمت لڳندي هئي، ڪنهن جون غلطيون ظاهر نه ڪيون وينديون هيون. مجلس وار پاڻ ۾ موافق ۽ برابر هوندا هئا. يعني هڪ ٻئي تي فخر وڌائي نه ڪندا هئا. اتي پرهيزگاريءَ ۾ هڪ ٻئي کان فضيلت رکندا هئا. مجلس وارا سڀئي نياز نوڙت وارا ۽ وڏن جي عزت ڪندا هئا ۽ ننڍن تي رحم ۽ شفقت ڪندا هئا. گهرج وارن جي گهرج پوري ڪندا هئا ۽ مسافرن جي حقن جي سار سنڀال ۽ خدمت ڪندا هئا.

(۳۲۱) حضرت انس پٽ مالڪ رضي الله عنه کان روايت آهي، ته رسول الله ﷺ فرمايو: جيڪڏهن مونکي پڪريءَ جو ڪُر سوکڙي ڏنو وڃي، ته آئون قبول ڪندس ۽ جي انهن جي دعوت ڏني وڃي، ته به قبول ڪيان.

(۳۲۲) حضرت جابر رضي الله عنه کان روايت آهي، ته رسول الله ﷺ جن (هڪ دفعي) مون وٽ آيا. پاڻ خچر يا ترڪي گهوڙي تي چڙهي ڪونه آيا، (پر پيرين پنڌ آيا هئا. هي سندن نهڻائي ۽ نوڙت جو چٽو مثال آهي).

(۳۲۳) حضرت عبدالله پٽ سلام رضي الله عنه جي پٽ يوسف رضي الله عنه کان روايت آهي، (ان چيو آئون ننڍڙو هوس ته) رسول الله ﷺ منهنجو نالو يوسف رکيو ۽ مون کي پنهنجي جهوليءَ ۾ ويهاري، منهنجي مٿي تي (دعا جو) هٿ گهمايو.

(۳۲۴) حضرت انس پٽ مالڪ رضي الله عنه کان روايت آهي ته، نبي پاڪ ﷺ جن حج ڪيو، هڪ پراڻي پلاڻ تي (جو ڏاڇيءَ تي رکيل هو) ۽ هڪ کڻي سان (جو اهو پلاڻ مٿان پيل هو) جنهن جي قيمت اسان جي خيال ۾ چار درهر هئي. پوءِ جڏهن سندن ڏاڇيءَ اتي بيٺي، ته پاڻ فرمايائون: آئون اهڙي حج لاءِ حاضر ٿيو آهيان، جنهن ۾ شهرت ۽ رياءُ نه هجي.

(۳۲۵) حضرت انس پٽ مالڪ رضي الله عنه کان روايت آهي، ته هڪ درزي رسول الله ﷺ جن جي دعوت ڪئي. پوءِ اهو پاڻ سڳورن ﷺ لاءِ ٿرڍ (ماني گوشت جي ٻوڙ ۾ ڪُٽي نهيل) ڪُٽي کڻي آيو ۽ ان ۾ ڪڍو به پيل هو. پاڻ سڳورا ان مان ڪڍو جا ڳترا چونڊي ڪڍي کائڻ پيا.

ڇاڪاڻ ته کين ڪڍو وڻندو هو.

حضرت ثابت سڳورو چوي ٿو ته مون حضرت انس اصحابي کي چوندي ٻڌو ته، هن کان پوءِ منهنجي لاءِ ڪاڏو نه رڌو، پر ان ۾ وس پڇندي ڪڍو ضرور پوندو هو.

(۳۲۶) حضرت بيبي عمره سڳوريءَ کان روايت آهي، حضرت عائشة رضي الله عنها کان پڇيو ويو ته، رسول الله ﷺ جن پنهنجي گهر ۾ ڪهڙو ڪم ڪندا هئا؟

مؤمنن جي ماءُ عائشة رضي الله عنها ٻڌايو ته پاڻ سڳورا ﷺ انسانن مان هڪ انسان هئا. پنهنجي ڪپڙن ۾ پاڻ جُون ڏسندا هئا. پنهنجي پڪريءَ ڏهندا هئا ۽ پنهنجو ڪم ڪار پاڻ ڪندا هئا. (عالمن جي تحقيق آهي ته، حضور پاڪ ﷺ جن جي بدن ۽ ڪپڙن ۾ جوئون ڪونه هونديون هيون پاڻ سڳورا ﷺ سراسر نور هئا سندن پگهر به سراسر گلاب هو جوئن ڏسڻ جو مطلب هي آهي، ته شايد مجلس ۾ ويهڻ ڪري ڪنهن ٻي جي جُون نه پئي هجي - خصائل نبوي ص ۳۵۴)

رسول الله ﷺ جي سهڻي اخلاق جو بيان

(۳۲۷) حضرت خارجه پٽ زيد بن ثابت رضي الله عنه کان روايت آهي، ته (منهنجي پيءُ) حضرت زيد پٽ ثابت رضي الله عنه وٽ ڪجهه ماڻهو آيا ۽ چيائونس ته اسان کي رسول الله ﷺ جي حديثن مان ڪا حديث يا ڳالهه ٻڌاءِ.

ان چيو ته ڪهڙيون ڳالهيون ٻڌايان؟ آئون سندن پاڙيسري هوس. جڏهن مٿن وحي لهندو هو، ته مون ڏي ماڻهو موڪليندا هئا. پوءِ آئون کيس اهو وحي لکي ڏيندو هوس. جڏهن اسان هن دنيا جون ڳالهيون ڪندا هئاسون، ته پاڻ به اسان سان اهي ڳالهيون ڪندا هئا ۽ جڏهن آخرت جون ڳالهيون ڪندا هئاسون، ته پاڻ به اهي ڳالهيون ڪندا هئا ۽ جڏهن کاڌي پيتي جون ڳالهيون ڪندا هئاسون، ته پاڻ به اسان سان اهي ڳالهيون ڪندا هئا. اهي سڀ ڳالهيون نبي پاڪ ﷺ جي حديث يا زندگيءَ بابت ٿو ٻڌايان.

(۳۲۸) حضرت عمرو پٽ عاص رضي الله عنه کان روايت آهي ته، رسول الله ﷺ سڀني کان ڏنگي ۽ شرير ماڻهو سان به متوجھ ٿي ڳالهائيندا هئا، ته جيئن ان سهڻي طريقي سان ڳالهائڻ ڪري، ان سخت ماڻهو جي دل نيڪين جي طرف نرم ٿئي.

پاڻ سڳورا ﷺ مون ڏي توجه ڪندا ۽ ڳالهائيندا هئا. ان ڪري پائنڻ لڳس ته، آئون سڀني کان ڀلو ماڻهو آهيان. پوءِ مون عرض ڪيو: اي الله جا رسول! ﷺ آئون ڀلو آهيان يا ابوبڪر؟ رضي الله عنه پاڻ سڳورن ﷺ فرمايو ته، ابوبڪر (ڀلو آهي). رضي الله عنه وري عرض ڪيم ته، يارسول الله! ﷺ آئون ڀلو آهيان يا عمر؟ رضي الله عنه پاڻ سڳورن ﷺ فرمايو ته، عمر رضي الله عنه

ٽيهر عرض ڪري چيم ته، اي الله جا رسول! ﷺ پلا آئون پلو آهيان يا عثمان؟ رضي الله عنه

پاڻ سڳورن ﷺ فرمايو ته، عثمان رضي الله عنه (توکان پلارو آهي). جيئن ته منهنجي پيڇڻ تي رسول الله ﷺ سڄي ڳالهه ٻڌائي ڇڏي. ان ڪري افسوس ته آئون پاڻ سڳورن ﷺ کان ايئن نه پڇان ها! (نبي پاڪ ﷺ جو سهڻو سلوڪ سڀني سان هڪجهڙو هوندو هو، ان ڪري هر هڪ ماڻهو ائين سمجهندو هو ته، رحمت وارو نبي ﷺ مون کي ئي گهڻو پائن ٿو). (۳۲۹) حضرت انس پٽ مالڪ رضي الله عنه کان روايت آهي ته، مون خدمت ڪندي رسول الله ﷺ جي خدمت ۾ ڏه سال گذاريا. مون کي ڪڏهن "اف" به نه چيائون ۽ ڪنهن ڪم ڪرڻ يا نه ڪرڻ تي ائين نه چيائون ته، هيءُ ڪم ڇو ڪيئي يا چونه ڪيئي؟

رسول الله ﷺ سڀني کان وڌيڪ سهڻي اخلاق وارا هئا. مون ڪنهن به ريشم ۽ پٽ يا ٻي نرم شيءِ کي هٿ نه لاتو هوندو، جا رسول الله ﷺ جي هٿ مبارڪ جي تريءَ کان وڌيڪ نرم هجي ۽ نه ڪجهه ڪو مُشڪ يا ڪٿوريءَ سنگهي هوندم، جا رسول الله ﷺ جي پگهر مبارڪ کان وڌيڪ خوشبودار هجي.

(۳۳۰) حضرت انس پٽ مالڪ رضي الله عنه، رسول الله ﷺ کان روايت ٿو ڪري ته، پاڻ سڳورن ﷺ وٽ هڪ ماڻهو ويٺو هو. ان جي ڪپڙن تي زعفران يا ڦڪي رنگ جو اثر هو. پاڻ سڳورا ﷺ ڪنهن کي منهن تي روبرو اهڙي ڳالهه نه چوندا هئا، جا ان کي نه وڻي يا ڏکي لڳي. پوءِ جڏهن اهو ماڻهو اتي هليو ويو، ته پاڻ سڳورن ﷺ اصحابن سونهارن کي چيو: جيڪڏهن اوهان ان کي چئو ها، ته اها هيڊاڻ يا ڦڪو رنگ ڏيڻ ڇڏي ڏئي!

(۳۳۱) حضرت عائشة رضي الله عنها چيو، ته رسول الله ﷺ سخت ڳالهائيندڙ نه هئا ۽ نه ڪي سخت ڪلامي اختيار ڪندا هئا ۽ نه ڪي بازارن ۾ شور ۽ لڙڪندا هئا ۽ برائي جو بدلو برو نه ڏيندا هئا، پر معاف ڪندا ۽ درگذر ڪري ڇڏيندا هئا.

(۳۳۲) حضرت عائشة رضي الله عنها کان روايت آهي، ته رسول الله ﷺ

الله جي رستي ۾ لڙائيءَ کان سواءِ پنهنجي هٿ سان ڪنهن شيءِ کي نه ماريو. پاڻ ڪنهن خادم کي به ڌڪ نه هنيو ۽ نه ڪنهن عورت کي (ماريو). (۳۳۳)

حضرت عائشة رضي الله عنها کان روايت آهي، ته مون ڪڏهن به رسول الله ﷺ کي پنهنجي ذات تي ظلم جو بدلو وٺندي نه ڏٺو. جيستائين الله تعاليٰ جي ڪنهن امر (شريعت جي خلاف ورزي) بيحرمي نه ٿي هجي. پوءِ جڏهن الله تعاليٰ جي ڪنهن حرام شيءِ کي حلال ڪيو ويندو هو، ته ان تي پاڻ سڳورا ﷺ سڀني کان وڌيڪ ڪاوڙيا هئا ۽ جڏهن پاڻ سڳورن ﷺ کي ٻن ڪمن ۾ هڪ کي اختيار ڏنو ويندو هو، ته پاڻ سڳورا ﷺ زياده سولو ڪم اختيار ڪندا هئا، جيستائين اهو گناهه نه هجي. (۳۳۴)

حضرت عائشة رضي الله عنها کان روايت آهي، ته هڪڙي ماڻهو رسول الله ﷺ کان اندر (گهر) اچڻ جي اجازت گهري. ان وقت آئون به وٽن هيس. پاڻ سڳورن ﷺ فرمايو: هي پنهنجي قبيلي جو برو اولاد يا بچڙو پيءُ آهي. پوءِ پاڻ ان کي اجازت ڏنائون. انهيءَ سان نرم گفتگو ڪيائون. پوءِ هو جڏهن ٻاهر هليو ويو، ته مون عرض ڪيو: يارسول الله! ﷺ پهريان ته اوهان جيڪي ان لاءِ چوڻو هو سو چيو. ان کان پوءِ ان سان نرم گفتگو فرمائي؟

پاڻ سڳورن ﷺ فرمايو: اي عائشة! رضي الله عنها سڀني ماڻهن ۾ خراب اهو آهي، جنهن جي بدڪلامي ۽ سختي جي خوف کان پاسو ڪندي، ماڻهو انهي سان ڳالهائڻ ڇڏي ڏين.

(۳۳۵) حضرت حسن پٽ علي رضي الله عنهما کان روايت آهي، ته حضرت امام حسين رضي الله عنه پنهنجي والد سڳوري (علي المرتضيٰ رضي الله عنه) کان رسول الله ﷺ بابت پڇيو، ته پاڻ سڳورن ﷺ جو طور طريقو ۽ اخلاق پنهنجن ساٿين يا اصحابن سان ڪهڙو هو؟

حضرت علي رضي الله عنه چيو ته، رسول الله ﷺ هميشه کليل چهري، نرم طبيعت ۽ نرم مزاج هوندا هئا. پاڻ نه سخت طبيعت، نه سخت دل، نه گوڙ شور ڪندڙ، نه عيب ڪيندڙ ۽ نه ڪي بخیل يا حرص ڪندڙ هئا. جيڪي نه وڻندو هون، ان کان بي توجهي ڪندا هئا، پر ٻئي کي به ان کان مايوس نه ڪندا هئا. پاڻ ان جي دعوت قبول نه ڪندا يا ان اڻ وڻندڙ شيءِ

۾ واعدو نه ڪندا هئا. تن شين کان پاڻ کي بچايو هئائون. جهيڙو جهڳڙو،
تڪبر وڌائي ۽ بي فائدو ڳالهائڻ ۽ ماڻهن کي به هنن تن ڳالهين کان ڇڏيو
هئائون، ڪنهن کي برو بچڙو نه چوندا هئا، ڪنهن جو عيب نه ڪيندا هئا
۽ ڪنهن کي به عيب نه لڳائيندا هئا.

پاڻ سڳورا ﷺ ڳالهه اها ڪندا هئا، جنهن ۾ ثواب جي اميد هوندي
هئن. جڏهن پاڻ سڳورا ﷺ ڳالهائيندا هئا، ته حاضرين مجلس ادب سان
ڪنڌ جهڪائي ويهندا هئا، ڄڻ ته سندن مٿي تي پڪي ويٺا آهن.

پاڻ سڳورا ﷺ ماڻ ڪندا هئا، ته مجلس وارا پوءِ ڳالهائيندا هئا. سندن
آڏو ڪنهن ڳالهه ۾ بحث يا جهڳڙو نه ڪندا هئا. پاڻ سڳورن ﷺ وٽ اجازت
سان جيڪو به ڳالهائيندو هو، ته ٻيا ان لاءِ خاموش رهندا هئا، جيسين اهو
بس ڪري. انهن سڀني ماڻهن جي ڳالهه حضور ﷺ جن وٽ پهرين ماڻهو
جي ڳالهه وانگر اهميت رکندي هئي يعني سڀني جي ڳالهه هڪجهڙي
توجه سان ٻڌندا هئا. جنهن ڳالهه تان ٻيا ڪلندا هئا، ته پاڻ به مرڪندا
هئا. جنهن ڳالهه تي ٻيا اچرج کائيندا هئا، ته پاڻ به تعجب ڪندا هئا.

اڻ واقف يا مسافر ماڻهو جي سخت گفتار تي ۽ ان جي اجائي سوال
تي صبر ڪندا هئا. ايتري قدر جو سندن اصحابي (حضور ﷺ جن جي
ڪچهري ۾) انهن مسافرن کي وٺي ايندا هئا. (ته اهي اڻ واقف مسافر ڀلي
ڳالهيون پڇن، ته اسان فائدو پرايون. يا پاڻ سڳورن جو صبر ۽ اخلاق
ڏسي، ڪلمو پڙهي مسلمان ٿين.)

پاڻ سڳورا ﷺ فرمائيندا هئا ته، جڏهن توهان ڪنهن حاجتمند کي
ڏسو، ته جو گهري ٿو، ته ان سان جاني ۽ مالي مدد ڪريو. پاڻ احسان مند
کان سواءِ ٻي جي ساراهه نه قبوليندا هئا ۽ تيستائين ڪنهن جي ڳالهه کي
نه ڪٽيندا هئا، جيستائين حد کان ٽپي وڃي، پوءِ ان کي روڪيندا هئا يا
اٿي هليا ويندا هئا.

(۳۳۶) حضرت محمد پٽ منڪدر رحمة الله عليه چيو ته، حضرت جابر
پٽ عبدالله رضي الله عنه کان ٻڌم، ان چيو ته رسول الله ﷺ ڪڏهن به ڪنهن
شيءَ گهرڻ تي "لا" يعني نه ڪونه فرمايائون. مطلب ته پاڻ سڳورن کان جيڪو
به سوال ٿيو يا ڪا شيءِ گهري وئي، ته پاڻ نه يا انڪار ڪڏهن به نه ڪيائون.

(عربيءَ جي مشهور شاعر فرزدق حضور نبي ﷺ جي سهڻي اخلاق کي پنهنجي قصيدي جي شعر ۾ هن طرح بيان ڪيو آهي:

"مَا قَالَ لَا قَطُّ إِلَّا فِي تَشْهَدٍ
لَوْ لَا التَّشْهَدُ كَانَتْ لَأَوُّهُ نَعْمَ."

مطلب ته پاڻ سڳورن ﷺ ڪڏهن لا (نه) تشهد کان سواءِ نه چيو. جيڪڏهن تشهد يا شهادت ڪلمو پڙهڻو نه هجي ها، ته پوءِ پاڻ سڳورن ﷺ جو لفظ لا (نه) به نَعْمَ (ها) هجي ها.

هن مفهوم کي فارسي شاعر به هن شعر ۾ بيان ڪيو آهي:

"ترفت لا بزبان مبارکش هرگز،

بجز در اَشْهَدُ أَنْ لَا إِلَهَ إِلَّا اللَّهُ"

مطلب ته پاڻ سڳورن ﷺ جي زبان مبارڪ تي ڪلم شهادت کان سواءِ لفظ "لا" (نه) ڪڏهن به نه آيو - انوار غوثيه ۲۹۶، شرح شمائل ترمذي، حقاني جلد ۲، ص ۴۲۲)

(۳۳۷) حضرت ابن عباس رضي الله عنه کان روايت آهي، ته رسول الله ﷺ سڀني ماڻهن کان خير يا پلائي ۾ وڌيڪ سخي هئا. پاڻ سڳورن ﷺ جي هيءُ سخاوت رمضان المبارڪ جي مهيني ۾ اڳئين کان به وڌيڪ هوندي هئي. پاڻ سڳورن وٽ رمضان المبارڪ ۾ حضرت جبرائيل عليه السلام ايندو هو، ته پاڻ ان کي قرآن شريف ٻڌائيندا هئا. حضرت جبرائيل عليه السلام سان ملڻ وقت رسول الله ﷺ جن برسات وسائڻ واري هوا کان به وڌيڪ تيز خيرات ۽ سخاوت ڪندا هئا.

(۳۳۸) حضرت انس پٽ مالڪ رضي الله عنه کان روايت آهي، ته نبي پاڪ ﷺ سياڻي يا بي ڏينهن لاءِ ڪابه شيءِ بچائي نه رکندا هئا.

(۳۳۹) حضرت عمر پٽ خطاب رضي الله عنه کان روايت آهي، ته هڪ ماڻهو رسول الله ﷺ جي خدمت ۾ اچي ڪجهه گهريو ته ڏيو. پوءِ نبي پاڪ ﷺ فرمايو: هينئر مون وٽ ڪجهه به نه آهي، پر منهنجي نالي قرض وڃي ڪٺ، جڏهن مون وٽ ڪجهه آيو ته، آئون پاڻهي اهو قرض ادا ڪندس.

حضرت عمر رضي الله عنه عرض ڪيو ته، يارسول الله! ﷺ هڪ ڀيرو ته هن کي ڏئي چڪا آهيو. باقي جنهن جي طاقت نه آهي ته، پوءِ الله تعاليٰ

ان جي ڏيڻ جي تڪليف ته نه ڏني آهي.

نبي پاڪ ﷺ کي حضرت عمر رضي الله عنه جي ڳالهه يا راءِ پسند نه آئي. پوءِ هڪ انصاري چيو ته، اي الله جا رسول ﷺ! اوهان خرچ ڪريو ۽ عرش جي مالڪ کان تنگي يا محتاجي جو فڪر نه ڪريو.

هن ڳالهه تي رسول الله ﷺ جن مُرڪڻ لڳا ۽ سندن مُنهن مبارڪ ۾ انصاري جي ڳالهه جي ڪري، خوشي ظاهر ٿيڻ لڳي. پوءِ پاڻ سڳورن ﷺ فرمايو ته، مون کي اهڙو ئي حڪم ٿيل آهي.

(۳۴۰) حضرت معوذ پٽ عفراء رضي الله عنه جي ڌيءُ ربيع رضي الله عنها کان روايت آهي ته ۽ آئون نبي پاڪ ﷺ جي خدمت ۾ تازي ڪجور ۽ ڪچڙن ونگن جو ٿانءُ پري ڪڍي آيس، ته پاڻ سڳورن ﷺ ڳهن ۽ سون جي مٺ پري ڏني.

(۳۴۱) حضرت عائشة رضي الله عنها کان روايت آهي، ته نبي پاڪ ﷺ سوکڙيون پاڪڙيون قبول ڪندا هئا ۽ ان جو بهتر عيوض ڏئي ڇڏيندا هئا.

رسول الله ﷺ جي حياءَ

(لحاظ، لڄ) جو بيان

(۳۳۲) حضرت ابو سعيد خدری رضی اللہ عنہ کان روایت آهي ته، رسول الله ﷺ پردي ۾ وينل ڪنوار کان به وڌيڪ حياءَدار هئا ۽ جڏهن پاڻ ڪنهن شيءِ کي نا پسند ڪندا هئا، ته ان جو اثر سندن منهن مبارڪ مان ظاهر ٿيندو هو.

(۳۳۳) حضرت عائشة رضی اللہ عنها جي هڪ (آزاد ڪيل) ٻانهي کان روایت آهي، ته مومنن جي ماءُ رضی اللہ عنها چيو: مون ڪڏهن به رسول الله ﷺ جي اوگهڙ ڏانهن نظر ڪانه ڪئي يا چيائين ته مون رسول الله ﷺ جي اوگهڙ ڪڏهن ڪانه ڏني.

رسول الله ﷺ جي سنگي هٿائن جو بيان

(۳۳۳) حضرت حميد رضي الله عنه کان روايت آهي، ته حضرت انس پٽ مالڪ رضي الله عنه کان سنگي هٿندڙ جي محنت ۽ مزدوري بابت پڇيو ويو؟ حضرت انس سڳوري چيو ته، رسول الله ﷺ ابو طيبه (غلام) کان سنگي هٿائي هئي ۽ ان کي محنت مزدوري طور ڪڻڪ جي ٻن ٽوين ڏيڻ جو امر فرمايو ۽ ان ٻانهي جي مالڪن کي به سفارش ڪيائون. پوءِ انهن ان جي قسط ۾ هلڪائي يا گهٽتائي ڪئي.

پاڻ سڳورن ﷺ ائين به فرمايو ته، دوا کان سنگي وڌيڪ آهي يا فرمايائون ته، سنگي هٿائڻ دوائن مان عمدو علاج آهي.

(۳۳۵) حضرت علي رضي الله عنه کان روايت آهي ته، نبي پاڪ ﷺ جن سنگي هٿائي ۽ مون کي (ان جي محنت مزدوري ڏيڻ جو) امر فرمايائون ته، مون ان سنگي هٿندڙ حجام کي مزدوري ڏني.

(۳۳۶) حضرت شعبي رضي الله عنه (حضرت ابن عباس رضي الله عنه جي شاگرد) چيو، منهنجو گمان آهي ته حضرت ابن عباس رضي الله عنه چيو: نبي پاڪ ﷺ ڪنڌ جي ٻنهي پاسن وارين ٻن رڳن تي ۽ ٻن ڪلهن جي وچ تي سنگيون هٿايون ۽ سنگي هٿندڙ حجام کي مزدوري ڏنائون. جيڪڏهن هي محنت مزدوري حرام هجي ها، ته ان کي نه ڏين ها.

(۳۳۷) حضرت ابن عمر رضي الله عنه کان روايت آهي ته، نبي پاڪ ﷺ سنگي هٿندڙ حجام کي گهرايو، جنهن حضور ﷺ جن کي سنگيون هنيون. پاڻ سڳورن ان کان پڇيو ته، تنهنجو روزانو ڪيترو خراج آهي يا مالڪ کي روز گهڻو محصول ڏيندو آهين؟ ان ٻڌايو ته، ٽي ٽويا. پاڻ سڳورن ﷺ ان جي مالڪ کي سفارش ڪري، هڪ ٽويو گهٽ ڪرايو ۽ پوءِ ان سنگي

هندڙ ٻانهي حجام کي ان جي مزدوري به ڏنائون.

(۳۳۸) حضرت انس پٽ مالڪ رضي الله عنه کان روايت آهي، ته رسول الله ﷺ ڪنڌ جي ٻنهي پاسي جي رڳن ۽ ڪنڌ ۾ سنگيون هڻائيندا هئا ۽ پاڻ گهڻو ڪري (سترهين) (۱۷)، اڻويهين (۱۹) ۽ ايڪويهين (۲۱) تاريخن تي سنگيون هڻائيندا هئا.

(۳۳۹) حضرت انس پٽ مالڪ رضي الله عنه کان روايت آهي، ته رسول الله ﷺ پير جي پٺيءَ تي (مديني جي ويجهو) ملل واري ماڳ تي احرام جي حالت ۾ سنگيون هڻايون. (ملل هڪ ڳوٺ جو نالو آهي، جيڪو مڪي شريف واري رستي تي مديني منوره کان ڏهه يا سترهن ميل پري آهي.)

رسول الله ﷺ جي (نوراني)

نالن مبارڪن جو بيان

(۳۵۰) حضرت محمد پٽ جبير رضي الله عنه پنهنجي پيءُ حضرت جبير پٽ مطعم رضي الله عنه کان روايت ڪئي آهي، ته نبي پاڪ ﷺ فرمايو: بيشڪ منهنجا گهڻا نالا (لقب) آهن. آئون محمد ﷺ آهيان. آئون احمد ﷺ آهيان. آئون ماحي آهيان جو منهنجي هٿان الله تعاليٰ ڪفر ميتي ڇڏيندو. آئون حاشر آهيان جو ماڻهو قيامت ۾ منهنجي قدمن ۾ مون کان پوءِ گڏ ٿي اٿندا. آئون عاقب آهيان. عاقب ان کي چئبو آهي، جنهن کان بعد ڪو نبي نه هجي.

(۳۵۱) حضرت حذيفة رضي الله عنه کان روايت آهي ته، آئون نبي پاڪ ﷺ سان مديني منوره جي ڪنهن رستي ۾ مليس. پوءِ فرمايائون ته (اي حذيفة!) آئون محمد آهيان. آئون احمد آهيان، آئون رحمت جو نبي ۽ توبه جو نبي به آهيان. آئون اڳين نبين جو تابعدار آهيان ۽ آئون قومن کي گڏ ڪندڙ آهيان ۽ آئون الله جي راهه ۾ جنگين ڪرڻ وارو نبي آهيان. ﷺ

رسول الله ﷺ جي گذران جو بيان

(۳۵۲) حضرت سماڪ پٽ حرب سڳوري کان روايت آهي، ته مون نعمان پٽ بشير رضي الله عنه کي چوندي ٻڌو ته، ڇا توهان پنهنجي کاڌي پيتي جون وڻندڙ شيون نه ٿا کائو؟ بيشڪ مون (پنهن جي) توهان جي نبي ﷺ جن کي ڏٺو، جو پاڻ سڳورن ﷺ وٽ ايتري سڪل کجور ڪانه هئي، جنهن سان پاڻ ڍڙ ڪري کائڻ. (پاڻ سڳورن ﷺ جي هي مسڪيني اختياري هئي ۽ اضطراري نه هئي.)

(۳۵۳) حضرت عائشة رضي الله عنه کان روايت آهي ته، اسان محمد ﷺ جي آل (گهر وارا اهل بيت ڪنهن وقت) مهينو چلهه ۾ باهه نه ٻاريندا هئاسون. کجور ۽ پاڻيءَ تي گذر ڪندا هئاسون.

(۳۵۴) حضرت انس رضي الله عنه حضرت ابو طلحه رضي الله عنه کان روايت ڪئي آهي، ابو طلحه چيو ته، اسان رسول الله ﷺ وٽ بڪ جي دانهن کڻي وياسون ۽ پنهنجن پيٽن تان ڪپڙو لاهي هڪ هڪ پٿر جيڪو پيٽ تي ٻڌل هو سو ڏيکاريو سون.

ان تي رسول الله ﷺ جن پنهنجي پيٽ تي ٻه پٿر ٻڌل ڏيکاريا يعني پاڻ سڳورن پنهنجي پيٽ تان ڪپڙو کنيو ته، کين ٻه پٿر ٻڌل هئا.

(۳۵۵) حضرت ابوهريره رضي الله عنه کان روايت آهي، ته هڪ دفعي نبي پاڪ ﷺ اهڙي وقت گهر مان ٻاهر نڪتا، جو انهيءَ وقت ٻاهر نه نڪرندا هئا ۽ نه ڪي ان مهل ساڻن ڪو ملندو هو. (سندن معمول نه هو) ايئن ڪندي حضرت ابوبڪر رضي الله عنه ان وقت پاڻ سڳورن ﷺ وٽ آيو. پاڻ سڳورن ﷺ فرمايو ته، تون ڪيئن آيو آهين؟ ان عرض ڪيو ته، (اي الله جا رسول ! ﷺ) آئون اوهاڻ جي ملاقات ڪرڻ آيو آهيان ۽ هن لاءِ ته اوهاڻ جو منهن مبارڪ ڏسي ديدار ڪريان ۽ سلام عرض ڪريان.

ٿوري دير کان پوءِ حضرت عمر رضي الله عنه آيو. پاڻ سڳورن ان کي به فرمايو ته اي عمر ! رضي الله عنه تون کيئن آيو آهين؟ ان عرض ڪيو ته، يار رسول الله! ﷺ بک لڳي آهي، ان ڪري آيو آهيان. ان تي پاڻ سڳورن ﷺ به فرمايو ته، آئون پاڻ به ڪجهه بک محسوس ڪري رهيو آهيان.

پوءِ ٿئي چڻا گڏجي حضرت ابوالهيشم پٽ تيهان انصاري رضي الله عنه جي گهر ڏانهن ويا. اهو اصحابي (ابوالهيشم) گهڻين ڪبحين، وڻن ۽ ٻڪرين وارو سڪيو ستابو هو، پر ان وٽ ڪم ڪار لاءِ خدمتگار ڪونه هئا. ان وقت ابوالهيشم سڳورو گهر ۾ موجود ڪونه هو. پوءِ ان جي گهر واريءَ کان پڇيائون، ته تنهنجو مڙس ڪٿي آهي؟

ان بيبي سڳوريءَ چيو ته، اهو اسان لاءِ منو پاڻيءَ ڀرڻ ويو آهي. پوءِ ٿوري دير نه گذري، ته ابوالهيشم به کليءَ چلڪائيندو اچي نڪتو. پوءِ ان کي رکي، خوشيءَ مان نبي پاڪ ﷺ کي پاڪر پائي چنبڙي پيو ۽ چوڻ لڳو ته، منهنجا پيءُ ماءُ اوها تان قربان ٿين!

پوءِ انهن سڀني ڀلارن کي پنهنجي باغ ڏانهن وٺي آيو. انهن جي ويهڻ لاءِ ڪپڙو وغيره وڃائي کين ويهاريائين ۽ پاڻ هڪ ڪنجي ڏانهن ويو ۽ ڪجور جو سڄو ڇڳو ڪپي کڻي آيو ۽ اچي پاڻ سڳورن ﷺ جي اڳيان کائڻ لاءِ رکيائين.

ابو الهيشم کي پاڻ سڳورن ﷺ فرمايو ته، اسان لاءِ رڳو پڪل ڪجور چونڊي چونڊ کڻي آئين؟ ان عرض ڪيو ته، يار رسول الله! ﷺ مون گهريو ته اوها تان پاڻ پنهنجي پسند تي پڪل يا ڪچي ڪنجي پئي کائو. پوءِ پاڻ ڪجور کاڌائون ۽ ان پري آندل پاڻيءَ مان پاڻي به پيتائون.

پوءِ نبي پاڪ ﷺ فرمايو: مون کي ان ذات جو قسم آهي، جنهن جي قبضي ۾ منهنجي جان آهي. هي ٿڌي ڇانءُ، سٺي ۽ تازي ڪجور ۽ منو پاڻي انهن نعمتن مان آهن، جن جي باري ۾ قيامت جي ڏينهن پڇاڻو ٿيندو. ان کان پوءِ ابو الهيشم پاڻ سڳورن ﷺ لاءِ ماني ۽ ٻوڙ تيار ڪرائڻ خاطر گهر ڏي وڃڻ لڳو، ته پاڻ سڳورن ﷺ فرمايو: اسان لاءِ ڪير واريءَ سوڻا ٻڪري نه ڪهجانءِ.

ابوالهيشم گهر وڃي ڀلارن مهمانن لاءِ چيلو يا چيلي ڪنائين. ماني

ٻوڙ تيار ڪرائي، پاڻ سڳورن وٽ ڪاٺ لاءِ ڪٽي آيو، سڀني ماني ٻوڙ ڪاڏو. ان کان پوءِ نبي پاڪ ﷺ کانئس پڇيو ته، تو وٽ ڪم ڪار لاءِ ڪو خادم يا نوڪر آهي؟ ابوالهيشم عرض ڪيو ته نه. ان تي حضور ﷺ جن چيو ته، جڏهن اسان وٽ قيدي اچن، ته تون به اچجان.

پوءِ ڪجهه عرصي کان بعد حضور ﷺ جن وٽ رڳو ٻه قيدي يا غلام آندا ويا، ٽيون انهن سان ڪونه هو. اهو ٻڌي ابوالهيشم پاڻ سڳورن ﷺ وٽ آيو، ته نبي پاڪ ﷺ جن فرمايو، هنن ٻنهي مان هڪ چونڊي پسند ڪر. ان عرض ڪيو ته، اي الله جا نبي! ﷺ توهان ئي منهنجي لاءِ چونڊيو. پاڻ سڳورن ﷺ فرمايو: ته جنهن کان صلاح مشورو پڇيو آهي، اهو امانتدار هوندو آهي. تنهنڪري تون هيءُ غلام وٺ، جو مون هن کي نماز پڙهندي ڏٺو آهي. آئون توکي هن سان سهڻي سلوڪ ڪرڻ جي نصيحت ۽ ڀارت ڪريان ٿو.

پوءِ ابو الهيشم پنهنجي گهر زال وٽ ويو. ان کي حضور ﷺ جن جي نصيحت ۽ ڀارت جي ڳالهه ٻڌايائين.

تنهن تي سندس زال چيو ته، حضور ﷺ جن توکي جيڪا نصيحت ۽ ڀارت ڪئي آهي، سا پوري ڪري نه سگهندين، مگر جي ان کي آزاد ڪرين ته ٻي ڳالهه آهي.

اها ڳالهه ٻڌي ابوالهيشم به چيو، ته چڱو اهو غلام آزاد آهي. اها خبر ٻڌي، تنهن تي نبي پاڪ ﷺ فرمايو: "الله تعاليٰ هر نبي ۽ خليفن لاءِ ٻه باطني يا مخفي صلاحڪار مقرر ڪندو آهي. هڪ مخفي صلاحڪار ان کي چڱي صلاح ڏيندو آهي ۽ بوائي کان روڪيندو آهي ۽ ٻيو صلاحڪار ان سان ڪوٽ ۽ تباهي ڪرڻ ۾ ڪين گهٽائيندو آهي." پوءِ جيڪو انهي مخفي صلاحڪار کان پڇيو، سو هر تباهي بوائي کان بچي ويو.

(۳۵۶) حضرت قيس پٽ ابو حازم سڳوري کان روايت آهي، چيائين ته حضرت سعد پٽ ابو وقاص رضي الله عنه کان ٻڌم جو چوي پيو ته، آئون ئي پهريون ماڻهو آهيان، جنهن الله جي راه ۾ رت وهايو ۽ آئون پهريون ماڻهو آهيان، جنهن في سبيل الله تير هنيو. بيشڪ مون پاڻ کي حضرت محمد ﷺ جي اصحابن سڳورن جي فوج ۾ لڙائي ڪندي ڏٺو آهي. اتي

اسان وٿن جي پنن ۽ ڪندين جي سنگرن کان سواءِ ٻيو ڪجهه نه کائيندا هئاسون. نيٺ اسان جي وات جو مهارون ۽ وڇون ڦٽجي پيون. آخر (انهي کاڌي ڪري) اسان مان هر هڪ ٻڪريءَ وانگر ڦولڙيون ۽ اُٺ وانگر ليڏوڻا لاهيندو هو. (ايترين تڪليفن سهندي) هاڻي وري بنو اسد قبيلي وارا مون کي دين ۾ مهڻا ڏين يا ملامت ڪن ٿا. پوءِ ته آئون ناڪام يا نقصان ۾ ٿيس ۽ منهنجا عمل اڃا يا ويا ! (حالانڪه ائين نه آهي)

(۳۵۷) حضرت خالد پٽ عمير ۽ شويس ابوالرقاد رضي الله عنهما کان روايت آهي ته، حضرت عمر پٽ خطاب رضي الله عنه، حضرت عتبہ پٽ غزوان رضي الله عنه کي لشڪر جو سردار ڪري موڪليو ۽ چيائينس ته تون ۽ تنهن جا ساٿي روانا ٿي وڃو ۽ جڏهن سر زمين عرب جي پهچائي ٿئي ۽ عجم جي شهرن ويجهو پهچو (ته اتي وڃي رهو ۽ دين اسلام جو پيغام پهچايو). ان تي اهي سڀ روانا ٿي ويا ۽ جڏهن "مربد" جي جاءِ تي پهتا (جتي هينئر بصري شهر جي بيروني آبادي آهي) ته، اتي نرم ۽ اڇو پٿر ڏٺائون. اتي جي ماڻهن کان پڇيائون، ته هي ڇا آهي؟ انهن ٻڌايو ته هن پٿر جون نالو "بصرة" آهي. پوءِ اڳتي هلندا ويا، نيٺ جڏهن (دجلي جي) ننڍي پل جي سامهون پهتا، اتي هڪ ٻئي کي چوڻ لڳا ته، هتي رهڻ جو حڪم آهي. پوءِ اتي لهي پيا. ان کان پوءِ سڄي ڳالهه ٻڌايائون.

(پوءِ راوي سڄو قصو بيان ڪيو) راوي چوي ٿو، عتبہ پٽ غزوان رضي الله عنه ٻڌايو، ته مون پاڻ کي ڏٺو، ته آئون رسول الله ﷺ جن سان پهرين ستن (مسلمانن) مان هڪڙو هوس. اسان کي وٿن جي پنن کان سواءِ کائڻ لاءِ ٻيو ڪجهه ڪونه هو. نيٺ اسان جون وڇون پڇي پيون. پوءِ مون هڪ چادر لڏي. اڌ پاڻ ۽ اڌ حضرت سعد رضي الله عنه کي (ڦاڙي) ڏنم. هينئر اسان ستن مان هر هڪ ڪنهن نه ڪنهن وڏي شهر جو حاڪم آهي. اجهو اسان کان پوءِ اوهان ٻين ايندڙ حاڪمن کي آزمائي ڏسندؤ.

(۳۵۸) حضرت انس رضي الله عنه کان روايت آهي ته، رسول الله ﷺ فرمايو: "بيشڪ آئون الله تعاليٰ جي راه ۾ ايترو ڊيڄاريو ۽ ستايو ويو آهيان، جو ايترو ڪوبه نه ڊيڄاريو ۽ ستايو ويو. بيشڪ آئون الله جي وات ۾ ايتري قدر ايڏايو ويو آهيان، جو ڪوبه نه ايڏايو ويو ۽ بيشڪ مون تي

اهڙيون ٽيهه راتيون ۽ ڏينهن گذريا، جو منهنجي ۽ بلال رضي الله عنه جي ڪاٺ لاءِ ڪابه شيءِ نه هئي، جنهن کي ڪو جاندار ڪاٺي ڍو ڪري، مگر بلال جيڪا ٿوري گهڻي ڪاٺ جي شيءِ بغل يا پاسي ۾ لٽائي رکندو هو، (ان تي گذر ٿيندو هو)."

(۳۵۹) حضرت انس رضي الله عنه کان روايت آهي، ته نبي پاڪ ﷺ جي کاڌي ۾ صبح ۽ شام ڪڏهن به ماني ۽ گوشت گڏ نه هوندو هو، مگر جڏهن مهمانن جي گهڻائي ٿيندي هئي.

حضرت عبدالله سبگوري چيو ته، ڪن (لغت يا ٻولي جي ماهرن) وٽ "ضفف" مان مراد هٿن جي گهڻائي آهي يعني گهڻن ماڻهن جو گڏجي ڪاٺ. (۳۶۰) حضرت نوفل پٽ اياس هزلي رضي الله عنه کان روايت آهي ته،

حضرت عبدالرحمان پٽ عوف رضي الله عنه اسان جو هر نشين سنگتي هو ۽ پلي ڪچهري ڪندڙ هو. اهو اسان کي هڪڙي ڏينهن پاڻ وٽ لاڙي وٺي ويو. جڏهن سندس گهر آياسون، ته اهو اندر ويو ۽ وهنجي پوءِ ٻاهر اسان وٽ نڪري آيو. پوءِ هڪ ٿالهه جنهن ۾ مانيءَ ۽ گوشت رکيل هو کڻي آيو. جڏهن اهو ٿانءُ رکيو ويو، ته حضرت عبدالرحمان رضي الله عنه روئڻ لڳو. تنهن تي مون ان کي چيو: اي ابو محمد! ڇو ٿو روئين؟

ان چيو ته رسول الله ﷺ هن حالت ۾ وصال ڪري ويا، جو پاڻ ۽ سندن اهل بيت گهر وارن جون جي مانيءَ به ڍو ڪري نه ڪاڏائون. ان کان پوءِ آئون خيال نه ٿو ڪريان، ته اسان جنهن خوش حاليءَ ۾ پوئتي ڇڏيل آهيون، سو اسان جي لاءِ بهتر آهي يعني هينئر حضور ﷺ جن کان پوءِ اسان اهڙي ڪشادگي کي ڀلو نه ٿا ڀانيون.

رسول الله ﷺ جن جي حياتيءَ يا ڄمار جو بيان

(۳۶۱) حضرت ابن عباس رضي الله عنه کان روايت آهي، ته نبي پاڪ ﷺ (نبوت جي اعلان ڪرڻ کان پوءِ) مڪي شريف ۾ تيرهن سال ۽ مديني منوره ۾ ڏهه سال رهيا. جن سالن ۾ پاڻ سڳورن ڏانهن وحي ايندو هو. پاڻ سڳورن ﷺ ٽيهٺ ورهين جي ڄمار ۾ وصال ڪيو.

(۳۶۲) حضرت جرير رضي الله عنه حضرت امير معاويه رضي الله عنه کان خطبي ۾ چوندي ٻڌو ته، رسول الله ﷺ ٽيهٺ سالن جي ڄمار ۾ وصال فرمايو. حضرت ابوبڪر ۽ حضرت عمر رضي الله عنهما به ٽيهٺ ورهين جي عمر ۾ وفات ڪئي ۽ آئون به ٽيهٺ سالن جو آهيان.

(۳۶۳) حضرت عائشة رضي الله عنها کان روايت آهي ته، نبي پاڪ ﷺ جو ٽيهٺ ورهين جي عمر ۾ وصال ٿيو.

(۳۶۴) حضرت ابن عباس رضي الله عنه چيو ته، رسول الله ﷺ جن جو وصال پنجهٺ ورهين جي عمر ۾ ٿيو.

(حضور نبي پاڪ ﷺ جن جي عمر مبارڪ بابت سٺ ورهيه، ٽيهٺ ورهيه ۽ پنجهٺ ورهين جون مختلف روايتون آيون آهن. هنن مختلف روايتن جي تطبيق محقق عالمن سڳورن هن ريت ڏني آهي:

۱. عام عرب وارا ڏهاڪا ڳڻي باقي ڪسر کي ڇڏي ڏيندا هئا. ان ڪري سٺ کان پوءِ ڪسر وارا ٽي سال ڇڏي، باقي پورا ڇهه ڏهاڪا يا سٺ سال عمر چيائون.

۲. ڪن وري پاڻ سڳورن ﷺ جي ڄمڻ ۽ وصال واري عرصي کي

جدا جدا مستقل سال شمار ڪري پنجهڻ سال عمر چئي آهي. جيئن هن روايت ۾ آهي.

۳. جن روايتن ۾ ٽيهڻ سال آيل آهي. انهن ٻنهي ڄم ۽ وصال واري سالن کي نه ڳڻيو آهي. بهرحال محققن جي تحقيق موجب حضور ﷺ جن جي عمر ۶۳ سال آهي. (انوار غوثيه شرح شمائل ترمذي، ص ۵۴۸، ۵۴۹) (۳۶۵) حضرت دغفل پٽ حنظله رضي الله عنه کان روايت آهي، ته نبي پاڪ ﷺ جن جي وصال جي وقت عمر مبارڪ پنجهڻ سال هئي.

(۳۶۶) حضرت ربيعة پٽ ابو عبدالرحمان رضي الله عنه چيو مون حضرت انس پٽ مالڪ رضي الله عنه کي چوندي ٻڌو ته، رسول الله ﷺ جن جو قد مبارڪ نه تمام ڊگهو هو ۽ نه بندرو، پر وچولي قد وارا ڊگها هئا. پاڻ سڳورا ﷺ نه صفا اڇا سفيد هئا ۽ نه تمام ڪڻڪ رنگا، پر وڻندڙ اڇاڻ ۾ ڳاڙهاڻ مليل رنگ تمام سهڻا حسين هئا. سندن وار مبارڪ نه تمام ڳنڍيدار هئا ۽ نه تمام بلڪل سڌا، پر ڪجهه سهڻا ڳنڍيدار هئا.

الله تعاليٰ پاڻ سڳورن ﷺ کي چاليهه سالن جي ڄمار ۾ نبوت جي اعلان ڪرڻ جو امر فرمايو. ان کان پوءِ پاڻ ڏهه سال مڪي شريف ۾ ڏهه سال مديني منوره ۾ رهيا.

سٺ سالن جي ڄمار ۾ سندن وصال ٿيو. ان وقت سندن مٿي ۽ سونهاريءَ مبارڪ ۾ ويهه وار به اڇا ڪونه هئا.

رسول الله ﷺ جي (هن دنيا مان) وصال جو بيان

(۳۶۷) حضرت انس پٽ مالڪ رضي الله عنه کان روايت آهي، ته مون رسول الله ﷺ جن کي آخري پيرو ان وقت ڏٺو، جڏهن پاڻ سڳورن ﷺ سومر جي ڏينهن پنهنجي حجري جي دريءَ تان پردو هٽايو ۽ مون سندن منهن مبارڪ ڏي ڏٺو، ڇڻ ته مصحف يا قرآن شريف جو سهڻو روشن ورق آهي. ان وقت اصحاب سڳورا حضرت ابوبڪر صديق رضي الله عنه جي پٺيان نماز پڙهي رهيا هئا. اصحابي سڳورا حضور ﷺ جن جي ديدار ڪرڻ لاءِ خوشي مان پوئتي هٽڻ لڳا، ته پاڻ سڳورن ﷺ اصحابن کي اشارو ڪيو ته بيٺا رهو. حضرت ابوبڪر رضي الله عنه انهن جي امامت پي ڪرائي ۽ پاڻ پردو ڏئي ڇڏيائون ۽ انهيءَ ڏينهن پوئين پهر پاڻ وصال ڪيائون.

(۳۶۸) حضرت عائشه رضي الله عنها کان روايت آهي، ته نبي پاڪ ﷺ کي آئون پنهنجي سيني يا جهولي ۾ ٽيڪ ڏئي ويٺي هيس. پوءِ پاڻ سڳورن ﷺ پيشاب ڪرڻ لاءِ هڪ ٿانءُ گهرايو ۽ ان ۾ پيشاب ڪيو. پوءِ (ڪجهه دير بعد دعا گهرندي گهرندي) پاڻ سڳورن ﷺ جو وصال ٿي ويو. نبي سائين تي الله تعاليٰ جون رحمتون ۽ سلام هجن!

(۳۶۹) حضرت عائشه رضي الله عنها کان روايت آهي، ته مون رسول الله ﷺ کي وصال ڪرڻ وقت ڏٺو، ته وٽن هڪ پيالو رکيل هو. ان ۾ پاڻي هو. تنهن وقت پنهنجو هٿ مبارڪ پيالي ۾ ٻوڙي، پنهنجي منهن مبارڪ کي لڳائي، چون پيا ته: "اي منهنجا الله! موت جي سختين يا موت جي سڪرات تي منهنجي مدد ڪر!"

(۳۷۰) حضرت عائشة رضي الله عنها کان روایت آهي، ته آئون ڪنهن جي سهنجي موت تي ريس نه ڪندي آهيان. جڏهن کان مون رسول الله ﷺ جي وصال جي وقت سختي ڏني آهي.

(۳۷۱) حضرت عائشة رضي الله عنها کان روایت آهي، ته جڏهن رسول الله ﷺ جن جو وصال ٿيو، ته اصحابن سونهارن جو پاڻ سڳورن جي دفن ڪرڻ جي جاءِ ۾ اختلاف ٿيو. هن تي ابوبڪر رضي الله عنه چيو، ته مون رسول الله ﷺ کان ڳالهه ٻڌي آهي، انکي نه وساريو اٿم. پاڻ سڳورن ﷺ فرمايو هو ته "الله تعاليٰ هر نبي جو وصال اتي ڪندو آهي، جتي ان نبي کي دفن ٿيڻ پسند هوندو آهي." ان ڪري نبي پاڪ کي بستري (وصال ڪرڻ) واري جاءِ تي دفن ڪريو.

(نبي پاڪ ﷺ جي وصال وقت سندن دفن ڪرڻ جي جاءِ ۾ اصحابن سڳورن جو هن ڪري اختلاف ٿيو. سڀ ڪنهن اصحابي دل سان پنهنجي ڳالهه پي ڪئي، ته مسجد نبوي ۾ دفن ٿئي. ڪن جو خيال هو، ته جنت البقيع برڪت وارو مقام آهي. ڪن چيو ته پنهنجي ڏاڏي ابراهيم عليه السلام وٽ دفن ڪجي. ڪن چيو ته اصلي وطن مڪي شريف ڪٿي هلجي. ڪن چيو سندس پٽ ابراهيم جي ڀر ۾ دفن ڪجي. نيٺ حضرت ابوبڪر رضي الله عنه، حضور ﷺ جن جي حديث اصحابن کي ٻڌائي، ته سڀئي ان ڳالهه تي متفق ٿيا. حضرت بيبي عائشة رضي الله عنها جي گهر ۾ پاڻ سڳورن ﷺ جي وصال واري جاءِ تي قبر ڪئي، پاڻ سڳورن ﷺ کي اتي ئي الله تعاليٰ جي امر ۽ حديث نبويءَ موجب دفن ڪيائون - شرح شمائل ترمذي انوار غوثيه ۵۶۰، خصائل نبوي ۴۲۲، شرح شمائل حقاني جلد ۲، ص ۵۶۹)

(۳۷۲) حضرت ابن عباس رضي الله عنه ۽ حضرت عائشة رضي الله عنها کان روایت آهي ته، حضرت ابوبڪر صديق رضي الله عنه، نبي پاڪ ﷺ جن کي وصال کان پوءِ (سندن پيشاني مبارڪ کي) چمي ڏني.

(۳۷۳) حضرت عائشة رضي الله عنها کان روایت آهي ته، نبي پاڪ ﷺ جي وصال کان پوءِ ابوبڪر صديق رضي الله عنه آيو ۽ پنهنجو وات حضور ﷺ جن جي ٻنهي اکين جي وچ تي رکي (چمي ڏني) ۽ پنهنجا ٻئي هٿ حضور ﷺ جن جي ڪراڻ تي رکي چيائين ته: هاءِ اسان جا نبي! هاءِ اسان

جا چونڊيل ! ۽ هاءِ دل جا دوست! ﷺ

(۳۷۳) حضرت انس رضي الله عنه کان روايت آهي ته، جنهن ڏينهن رسول الله ﷺ جن (مڪي شريف مان هجرت ڪري) مديني پاڪ ۾ آيا ته (نبوت جي نور سان) هر شيءِ روشن ٿي وئي.

۽ وري جنهن ڏينهن پاڻ سڳورن ﷺ (هن دنيا مان موڪلايو) يا سندن وصال ٿيو، ته مديني شهر جي هر شيءِ ڪارائجي اونداهي ٿي وئي ۽ اسان اڃان سندن قبر مبارڪ جي مٽيءَ مان هٿ ٿي نه ڇنڊيا هئا، پر دفن ڪرڻ جي ڪم ۾ رڌل هئاسون، ته سندن جدائي ۽ سخت غم جي ڪري، اسان جون دليون ڦري پريشان ٿي ويون. يعني اسان جون دليون هيءُ مڃڻ لاءِ تيار نه هيون ته، پاڻ سڳورا هن دنيا مان هليا ويا آهن.

(۳۷۵) حضرت عائشة رضي الله عنها کان روايت آهي، ته رسول الله ﷺ جن جو وصال سومر جي ڏينهن ٿيو.

(۳۷۶) حضرت امام جعفر پٽ محمد پنهنجي پيءُ حضرت امام باقر رضي الله عنهم کان روايت ڪئي، ته سومر جي ڏينهن رسول الله ﷺ جن جو وصال ٿيو. پوءِ اهو ڏينهن ۽ اڱاري جي رات (مسلمان سندن ديدار ڪندا ۽ صلوٰهٴ سلام پڙهندا رهيا ۽ انتظام خلافت جي ڪري) ترسڻ بعد ايندڙ رات کين دفن ڪيو ويو.

(راوي) سفيان سڳوري چيو ته، امام باقر رضي الله عنه کان سواءِ ٻين روايت ڪئي، ته پوئين رات تائين ڪوڏر لڳڻ جو آواز يا شپڪو ٻڌڻ ۾ پي آيو.

(۳۷۷) حضرت عبدالرحمان پٽ عوف رضي الله عنه جي فرزند ابو سلمه رضي الله عنه کان روايت آهي ته، رسول الله ﷺ سومر جي ڏينهن وصال ڪيو ۽ اڱاري جي ڏينهن دفن ٿيو.

(۳۷۸) پاڻ سڳورن ﷺ جي اصحابي حضرت سالم پٽ عبید رضي الله عنه کان روايت آهي، ته رسول الله ﷺ تي (وصال جي) بيماري وقت بيهوشي طاري ٿي ۽ پوءِ سٿير ٿيا ته پڇيائون، نماز جو وقت ٿيو آهي؟ اصحابن عرض ڪيو ته هاڻو.

پاڻ سڳورن ﷺ فرمايو: بلال رضي الله عنه کي چئو ته، بانگ ڏئي ۽

ابوبڪر رضي الله عنه کي چئو ته، ماڻهن کي نماز پڙهائي. پيهر پاڻ سڳورن ﷺ تي بيهوشي طاري ٿي وئي. وري سڌير ٿيا ته پڇيائون، نماز جو وقت ٿيو آهي؟ اصحابن عرض ڪيو ته هاو. پاڻ فرمايائون: بلال رضي الله عنه کي چئو ته، ٻانگ ڏئي ۽ ابوبڪر صديق رضي الله عنه کي چئو، ته ماڻهن کي نماز پڙهائي. ان تي حضرت عائشة رضي الله عنها عرض ڪيو ته: (يارسول الله ! ﷺ) منهنجو پيءُ (ابوبڪر صديق) نرم دل ماڻهو آهي. جڏهن اهو اوهان واري نماز جي جاءِ (مصري) تي نماز پڙهائڻ لاءِ بيهندو ته روئي ڏيندو ۽ نماز پڙهائي نه سگهندو. تنهن ڪري ڪنهن ٻي کي حڪم ڪريو.

راوي چيو ته پاڻ سڳورن تي وري بيهوشي طاري ٿي وئي. ان کان پوءِ سامت ۾ آيا ته فرمايائون: بلال رضي الله عنه کي چئو ته، ٻانگ ڏئي ۽ ابوبڪر رضي الله عنه کي چئو، ته ماڻهن کي نماز پڙهائي. توهان (ازواج مطهرات) ته ڪي يوسف عليه السلام جي عورتن وانگر آهيو.

راوي چيو ته، پوءِ بلال رضي الله عنه کي چيو ويو، ته ان ٻانگ ڏني ۽ ابوبڪر رضي الله عنه کي چيو ويو، ته ان ماڻهن کي نماز پڙهائي.

ان کان پوءِ رسول الله ﷺ تڪليف ۾ ڪجهه هلڪائي سمجھي، ته فرمايائون: اهڙو ڪو ڏسو، جنهن تي آئون ٿيڪ ڏئي ٻاهر (مسجد ڏي) وڃان. ان تي (حضرت عائشة رضي الله عنها جي ٻانهيءَ) بريره رضي الله عنها ۽ ٻيو مرد (حضرت اسامه رضي الله عنه) آيو. پاڻ سڳورا ﷺ انهن ٻنهي تي ٿيڪ ڏئي ٻاهر آيا.

جڏهن ابوبڪر رضي الله عنه پاڻ سڳورن ﷺ کي ايندو ڏٺو، ته (مصري تان) پوئتي هٽڻ لڳو. ان تي پاڻ سڳورن ﷺ کيس پنهنجي جاءِ تي بيهڻ جو اشارو ڪيو. نيٺ ابوبڪر رضي الله عنه نماز پڙهائي پوري ڪئي. ان کان پوءِ رسول الله ﷺ جن وصال فرمايو.

(حضور ﷺ جن جي وصال جي خبري ٻڌي) حضرت عمر فاروق رضي الله عنه چيو ته: "الله جو قسم ! جيڪو به رسول الله ﷺ جي وفات جي ڳالهه ڪندو، ته ان کي پنهنجي هن تلوار سان ماريندس."

راوي چيو ته، ماڻهو ان پڙهيل هئا. حضور ﷺ کان اڳ ۾ هنن وٽ

ڪر نبي به ڪونه آيو هو. تنهن ڪري (حضرت عمر فاروق جي هيءَ ڳالهه
 ٻڌي) چپ ڪري ويا.

اصحابن سڳورن چيو ته اي سالم ! رضي الله عنه تون رسول الله ﷺ
 جي يار غار (ابوبڪر صديق) رضي الله عنه کي وٺي اچ. پوءِ آئون ان وٽ
 ويس، ته اهو مسجد (نبويءَ) ۾ ويٺو هو. آئون ڏک ۽ پريشانيءَ جي ڪري
 روئندو آيس. پوءِ جڏهن مون کي روئندي ڏٺائين ته پڇيائين: رسول الله ﷺ
 جن وصال ڪري ويا ڇا؟ مون چيو ته، پر حضرت عمر رضي الله عنه چوي ٿو
 ته، مون ڪنهن کان به رسول الله ﷺ جي وفات جو ذڪر ٻڌو ته، ان کي
 پنهنجي هن تلوار سان ماريندس.

پوءِ مون کي (ابوبڪر صديق) چيو ته هل. پوءِ ان سان گڏ هلڻ لڳس.
 پوءِ اهو اتي آيو ته، ٻيا ماڻهو به اندر رسول الله ﷺ وٽ وڃي پهتا هئا. پوءِ
 ماڻهن کي چيائين ته، اي ماڻهو ! منهنجي لاءِ گس ڇڏيو. پوءِ ماڻهن کيس
 گس ڏنو. پوءِ (ابوبڪر صديق) ويجهو آيو ۽ پاڻ سڳورن ﷺ جي مٿان
 جهڪي پيو. سندن بدن مبارڪ کي هٿ پيو لائي ۽ پوءِ قرآن شريف جي
 هي آيت پڙهيائين:

"إِنَّكَ مَيِّتٌ وَإِنَّهُمْ مَيِّتُونَ" (پارو ۲۳، سورة الزمر، آيت ۳۰)

ترجمو: **بيشڪ اوهان به وصال فرمائيندا ۽ بيشڪ اهي به
 وفات ڪندڙ آهن.**

ان کانپوءِ (ابوبڪر صديق) کان ماڻهو پڇڻ لڳا ته: اي رسول جا
 ساٿي ! ڇا رسول الله ﷺ جن جو وصال ٿي ويو آهي؟ چيائين ته هاڻو. تڏهن
 پڪ سمجهيائون، ته اهو سچ ٿو چوي. پوءِ انهن پڇيو ته، اي رسول جا
 ساٿي ! ڇا اسان رسول الله ﷺ جي جنازي نماز پڙهون؟ چيائين ته هاڻو
 (پڙهو). انهن وري چيو ته (سوڙهي جاءِ ۾) ڪيئن پڙهون؟

چيائين ته هر قوم وارا ٽولا ٽولا ٿي، اندر وڃي تڪبيرون چون، صلوة
 پڙهن ۽ دعائون گهرن. پوءِ ٻاهر اچن. پوءِ ٻيا ماڻهو اندر وڃن. تڪبيرون
 چون، صلوة پڙهن ۽ دعائون گهرن. پوءِ ٻاهر اچن، تانجو ائين سڀ ماڻهو
 ڪري وائدا ٿين.

پوءِ اصحابن سڳورن پڇيو، ته اي رسول جا ساٿي ! ڇا رسول الله ﷺ کي دفن ڪيو ويندو؟ چيائين ته هاڻو. پڇيائون ته ڪٿي؟ چيائين ته انهي جاءِ ۾ جتي الله تعاليٰ سندن روح مبارڪ قبض ڪيو آهي. ڇاڪاڻ ته الله تعاليٰ سندن پاڪ روح سٺي جڳهه ۾ قبض ڪيو آهي. پوءِ اصحاب سڳورا سمجهي ويا، ته (ابوبڪر صديق) صحيح سچ ٿو چوي.

ان کان پوءِ (ابوبڪر صديق رضي الله عنه) چيو ته، پاڻ سڳورن ﷺ کي ڏاڏي پوٽا (سوٽ) تڙ ڏين.

هوڏانهن مهاجر گڏ ٿي، خلافت جي باري ۾ صلاح مشورو ڪرڻ لڳا. پوءِ (ابوبڪر صديق کي) چيائون، اسان سان گڏجي انصار پائرن ڏانهن هلو، ته انهن کي هن (خلافت جي) معاملي ۾ پاڻ سان شريڪ ڪريون. پوءِ انصارن چيو ته، هڪ امير اسان مان ۽ هڪ امير توهان مان هجي.

ان تي حضرت عمر پٽ خطاب رضي الله عنه چيو: ڪنهن ماڻهو ۾ هي ٽي پلائي واريون صفتون آهن؟ (جيڪي قرآن جي آيت ۾ ذڪر ڪيل آهن).

ثَانِي اٰثْنَيْنِ اِذْهُمَا فِي الْغَارِ اِذْ يَقُولُ لِصَاحِبِهِ لَا تَحْزَنْ اِنَّ اللّٰهَ مَعَنَا. (پارو ۱۰، سورة التوبه، آيت ۴۰)

ترجمو: (رسول عربي ۽ ابوبڪر صديق) ان وقت غار (ثور) ۾ ٻئي گڏ هئا، ان وقت رسول عربي پنهنجي اصحابي (ابوبڪر صديق) تي فرمايو، تون تنهنجو غم يا انتظار نه ڪر، بيشڪ الله اسان سان گڏ آهي.

اتي ٻئي ڪير هئا؟ (يعني هڪ رسول الله ﷺ ۽ ٻيو ابوبڪر صديق رضي الله عنه). راوي چيو ته پوءِ (حضرت عمر فاروق) پنهنجو هٿ ڊگهو ڪري، (ابوبڪر صديق) جي بيعت ڪئي. پوءِ سڀني ماڻهن گڏجي (جهڳڙي ۽ اختلاف کانسواءِ ابوبڪر صديق جي) سٺي ۽ سهڻي بيعت ڪئي.

(۳۷۹) حضرت انس پٽ مالڪ رضي الله عنه کان روايت آهي، جڏهن رسول الله ﷺ کي وصال جي وقت (طبعي) تڪليف ٿي، ته حضرت فاطمه رضي الله عنها چوڻ لڳي، ته هاءِ، ايڏي سختي ! (يعني پاڻ سڳورن ﷺ کي تڪليف جي ڪيڏي آزمائش آهي) ان تي نبي پاڪ ﷺ فرمايو:

"اڄ کان پوءِ تنهنجي پيءُ تي ڪابه تڪليف نه ايندي. تنهنجي پيءُ وٽ اها شيءِ حاضر ٿي، جنهن (موت) کان ڪنهن کي چوٽڪارو ناهي. هاڻي قيامت ۾ ملنداسون."

(۳۸۰) حضرت ابن عباس رضي الله عنه کان روايت آهي، رسول الله ﷺ جن فرمايو ته، منهنجي امت مان جنهن جا ٻه نابالغ ٻار گذاري وڃن (۽ پيءُ ماءُ صبر ڪن) ته، انهن جي ڪري الله تعاليٰ (معصوم ٻارن ۽ صبر ڪرڻ جي ڪري، ٻارن جي پيءُ ۽ ماءُ) کي بهشت ۾ داخل ڪندو.

تنهن تي حضرت عائشة رضي الله عنها عرض ڪيو ته، اوهان جي امت مان اهو شخص جنهن جو هڪ نابالغ ٻار مري ويو هجي، ته ان لاءِ ڪهڙو حڪم آهي؟ پاڻ سڳورن فرمايو: هاڻو، جنهن جو هڪ نابالغ يا معصوم ٻار مري ويو هجي، ته اهو به جنتي آهي. اي خير جي توفيق ڏنل. (غائشه!) پوءِ مؤمنن جي ماءُ عائشة رضي الله عنها عرض ڪيو ته، اوهان جي امت مان جنهن جو هڪ ٻه ٻار فوت نه ٿيو هجي، ته ان جو ڪهڙو حڪم آهي؟

پاڻ سڳورن ﷺ فرمايو: آئون پنهنجي امت جي لاءِ آخرت جو ذخيرو يا چوٽڪاري جو ذريعو آهيان. ان ڪري جو منهنجي وصال جو صدمو ۽ ڏک (امت لاءِ) پنهنجي آل اولاد سڀني کان وڌيڪ هوندو. يعني منهنجي جدائي جهڙي ٻي مصيبت ۾ ڪڏهن نه گرفتار ٿيا هوندا.

رسول الله ﷺ جي ورثي جو بيان

(۳۸۱) اصحابي حضرت عمرو پٽ حارث رضي الله عنه (جيڪو مومنن جي ماءُ حضرت عائشة رضي الله عنها جي آزاد ڪيل ٻانهيءَ) جو پريهه رضي الله عنها جو ڀاءُ هو. ان کان روايت آهي ته، رسول الله ﷺ (وصال جي وقت) رڳو پنهنجا هٿيار ۽ خچر ۽ ڪجهه (فدڪ جي) زمين ڇڏي ويا. پاڻ اها زمين به (خدا جي واٽ ۾) صدقو يا خيرات ڪئي هئائون.

(۳۸۲) حضرت ابوهريره رضي الله عنه کان روايت آهي، ته (خاتون جنت) حضرت فاطمة رضي الله عنها (امير المؤمنين) حضرت ابوبڪر صديق رضي الله عنه وٽ آئي ۽ کيس چيائين ته، تنهن جو وارث ڪير ٿيندو؟ ان چيو ته، منهنجا گهر وارا ۽ منهنجو اولاد وارث ٿيندا.

تنهن تي بيبي خاتون جنت سڳوريءَ چيو ته، پوءِ آئون پنهنجي پيءُ جي وارث چونه آهيان؟

حضرت ابوبڪر رضي الله عنه چيو، مون رسول الله ﷺ کي فرمائيندي ٻڌو، ته اسان نبين (جي مال) جو ڪو وارث ڪونه ٿيندو آهي. (تنهنڪري حضور ﷺ جي فرمان موجب توکي ڪجهه نه ٿو ڏئي سگهان)، مگر انهن جي سار سنڀال لهندس، جن جي رسول الله ﷺ جن سار سنڀال لهندا هئا ۽ انهن تي خرچ ڪندس، جن تي رسول الله ﷺ جن خرچ ڪندا هئا.

(۳۸۳) حضرت ابوالبختري رضي الله عنه کان روايت آهي ته، حضرت عباس ۽ حضرت علي رضي الله عنهما (خلافت فاروقي جي زماني ۾) حضرت عمر فاروق رضي الله عنه وٽ اهي ٻئي جهڳڙو (يا فيصلو) ڪئي آيا. هر هڪ ٻئي کي چوي پيو ته، تون اهڙو آهين، تون اهڙو آهين.

پوءِ حضرت عمر فاروق رضي الله عنه — حضرت طلحه، حضرت زبير،

حضرت عبدالرحمن پٽ عوف ۽ حضرت سعد رضي الله عنهم کي (جو اهي اصحابي اتي وينا هئا) - چيو: توهان کي الله تعاليٰ جو قسم ڏئي ٿو پڇان، ته توهان رسول الله ﷺ کان هيءُ چوندي نه ٻڌو آهي: "تئين جو سڀ مال الله تعاليٰ جو صدقو يا خيرات آهي، البت جو ان ٻين کي کارايو پياريو. بيشڪ اسان نبين جو ڪو وارث نه بڻايو ويو آهي." هن حديث ۾ ٻيو قصو به آهي.

(۳۸۴) حضرت عائشة رضي الله عنها کان روايت آهي، ته رسول الله ﷺ فرمايو: "اسان نبين جو ڪو به وارث نه بڻايو ويندو آهي، جيڪي به ڇڏيندا آهيون، سو صدقو هوندو آهي."

(۳۸۵) حضرت ابوهريرة رضي الله عنه کان روايت آهي، ته نبي پاڪ ﷺ جن فرمايو: "منهنجي وراثت دينار ۽ درهم ورهاست نه ٿيندا. آئون جيڪي ڪجهه ڇڏي ويندس، سو منهنجي گهر وارين تي خرچ ٿيڻ ۽ منهنجي ڪم ڪار ڪندڙ (خليفن) جي ضروري خرچ کان سواءِ صدقو خيرات آهي."

(۳۸۶) حضرت مالڪ پٽ اوس پٽ حذافان رضي الله عنه کان روايت آهي ته، آئون حضرت عمر فاروق رضي الله عنه وٽ ويس. ايئن حضرت عبدالرحمان پٽ عوف، حضرت طلحه ۽ حضرت سعد رضي الله عنهم به اچي ويا. پوءِ حضرت علي ۽ حضرت عباس رضي الله عنهما به پاڻ ۾ جهڳڙو ڪندا آيا.

ان تي حضرت عمر رضي الله عنه (موجود اصحابن سونهارن کي) چيو ته، آئون توهان کي ان ذات جو قسم ٿو ڏيان، جنهن جي حڪم سان آسمان ۽ زمين بيٺا آهن. توهان ڄاڻو ٿا ته رسول الله ﷺ فرمايو: "اسان جي وراثت نه ورهائبي آهي. اسان جيڪي ڪجهه ڇڏي ويندا آهيون، اهو صدقو آهي." پوءِ سڀني موجود اصحابن چيو ته، الله حاضر آهي، هاڻ. هن حديث ۾ ڊگهو قصو آهي.

(۳۸۷) حضرت عائشة رضي الله عنها کان روايت آهي ته، رسول الله ﷺ (وراثت يا ملڪيت ۾) نه ڪو دينار ڇڏيو، نه درهم ڇڏيو ۽ نه ڪا ٻڪريءَ، نه اٺ ڇڏيا.

راويءَ چيو ته، مون کي شڪ آهي (شايد بيبي سڳوريءَ ٻانهو ۽ ٻانهيءَ به چيو.

رسول الله ﷺ كي خواب ۾ ڏسڻ جو بيان

(۳۸۸) حضرت عبدالله (بن مسعود) رضي الله عنه کان روايت آهي، ته نبي پاڪ ﷺ فرمايو: جنهن مون كي خواب ۾ ڏٺو، بيشڪ ان حقيقت ۾ مون كي ئي ڏٺو، ڇاڪاڻ ته شيطان منهنجي صورت نه ٿو وٺي سگهي.

(۳۸۹) حضرت ابوهريرة رضي الله عنه کان روايت آهي، ته رسول الله ﷺ فرمايو: جنهن مون كي ننڊ ۾ ڏٺو، بيشڪ تنهن حقيقت ۾ مون كي ڏٺو، ڇاڪاڻ ته شيطان منهنجي صورت نه ٿو وٺي سگهي يا راوي چيو ته منهنجي مشابيه نه ٿيندو آهي.

(۳۹۰) حضرت ابو مالڪ اشجعي رضي الله عنه پنهنجي پيءُ (طارق پٽ اشير) رضي الله عنه کان روايت ٿو ڪري ته، رسول الله ﷺ فرمايو: جنهن مون كي ننڊ ۾ ڏٺو، تنهن پڪ مون كي ڏٺو.

(۳۹۱) حضرت عاصم پٽ ڪليب رضي الله عنه کان روايت آهي، ته مون كي پنهنجي پيءُ (ڪليب پٽ شهاب الجرمي) رضي الله عنه ڳالهه ڪئي، جنهن حضرت ابوهريره رضي الله عنه كي چوندي ٻڌو، ته رسول الله ﷺ فرمايو: جنهن مون كي ننڊ ۾ ڏٺو، تنهن بيشڪ مون كي ڏٺو، ڇو ته شيطان منهنجي شڪل نه ٻڌائي سگهندو.

عاصم پٽ ڪليب چيو، منهنجي پيءُ ڪليب چيو ته، مون هيءُ حديث حضرت ابن عباس رضي الله عنه كي ٻڌائي ۽ هي به چيو ته، مون نبي پاڪ ﷺ كي خواب ۾ ڏٺو آهي. پوءِ ان وقت امام حسن پٽ علي رضي الله عنهما ياد اچي ويو. ڇاڪاڻ ته حضور ﷺ جن كي امام حسن جي هم شڪل ڏٺم. ان تي ابن عباس سڳوري چوي، ته بيشڪ نبي پاڪ ﷺ، امام حسن جي هم شڪل هئا.

(۳۹۲) حضرت يزيد فارسي رضي الله عنه کان روايت آهي - اهو قرآن شريف لکندو هو - ته مون حضرت ابن عباس رضي الله عنه جي زماني ۾ نبي پاڪ ﷺ کي نند ۾ ڏٺو. پوءِ خواب جو واقعو حضرت ابن عباس رضي الله عنه کي ٻڌايم، ته مون حضور ﷺ جن جو خواب ۾ ديدار ڪيو آهي. ان تي حضرت ابن عباس رضي الله عنه چيو، ته رسول الله ﷺ فرمائيندا هئا: "شيطان مون سان مشابيه ٿي نه ٿو سگهي. پوءِ جنهن مون کي نند ۾ ڏٺو، ته بيشڪ مون کي ڏٺو."

پوءِ ابن عباس سڳوري چيو ته، ڇا تون ان ماڻهو جي وصف بيان ڪري سگهندين؟ جنهن کي تو خواب ۾ ڏٺو آهي. ان چيو هاڻ. توکي ان جو حليو بيان ڪري ٻڌايان ٿو.

اهو شخص پنهنجي جسم ۽ گوشت ۾ ٻن ماڻهن کان وڃڻو هو. اڇاڻ تي مائل ڪڻڪ رنگو، سرمي لڳل ڪچلين اکين وارو، سهڻو کلندڙ، خوبصورت گول چهري وارو. منهن ۽ ڪنن جي وچ واري حصي ۽ سيني کي ڀريندڙ ڏاڙهي مبارڪ سان سينگاريل هو. حضرت عوف راوي چيو، ته مون کي ياد نه آهي ته، انهن سهڻين صفتن سان گڏ ٻيو ڇا بيان ڪيائين.

تنهن تي حضرت ابن عباس رضي الله عنه چيو ته، جي تون نبي پاڪ ﷺ کي سڃاڻي ۾ ديدار ڪري ڏسين ها، ته به انهيءَ کان وڌيڪ پار ڏئي نه سگهين ها! يعني برابر هي نبي پاڪ ﷺ جو حليو مبارڪ آهي.

(۳۹۳) حضرت ابن شهاب زهري پنهنجي چاچي کان روايت ڪئي ته، ابو سلمه چيو ته حضرت ابو قتاده رضي الله عنه بيان ڪيو ته رسول الله ﷺ فرمايو: جنهن مون کي ڏٺو يعني نند ۾، ته بيشڪ ان حق سچ ڏٺو.

(۳۹۴) حضرت انس رضي الله عنه کان روايت آهي ته رسول الله ﷺ فرمايو: جنهن مون کي نند ۾ ڏٺو، تنهن سچ مون کي ڏٺو، ڇاڪاڻ ته شيطان منهنجي صورت نه وٺي سگهندو آهي.

۽ پاڻ سڳورن ﷺ هي به فرمايو ته: مؤمن جو خواب نبوت جي چاڻيتاليهن حصن مان هڪ حصو آهي.

پڄاڻي ۽ موڪلاڻي

امام ترمذي رحمۃ اللہ علیہ بہ حدیثون هن ڪتاب جي آر ۾ آنديون آهن. انهن جو واسطو هن باب يا ڪتاب جي موضوع سان نه آهي، مگر اهي تمام وڏيون نصيحتون ضرور آهن ۽ ٻن وڏن بزرگن جا تجربا ۽ قول آهن. هڪ حضرت عبدالله بن مبارڪ رحمۃ اللہ علیہ، جيڪو حديث جو وڏو امام، فقيه، صوفي ۽ امام ابو حنيفه رحمۃ اللہ علیہ جو شاگرد آهي. ٻيو امام محمد بن سيرين رحمۃ اللہ علیہ، جيڪو به وڏو محدث، عابد زاهد، فقيه، مجتهد ۽ خوابن جي تعبير جو تمام ڄاڻو ۽ امام هو.

۱. حضرت محمد پٽ علي رضي الله عنهما چيو، مون پنهنجي پيءُ کان ٻڌو ته حضرت عبدالله پٽ مبارڪ رحمۃ اللہ علیہ چيو: جڏهن تون قاضي (فيصلو ڪنڌڙ جج) بنايو وڃين، ته توکي حديث جي تابعداري لازم آهي.

۲. حضرت ابن سيرين رحمۃ اللہ علیہ چيو ته، هي حديثون دين آهن. پوءِ ڏسو ته پنهنجو دين ڪنهن کان ٿا وٺو يعني دين، علم ۽ مذهب ديندار کان سکو.

ڪتابيات (ساٿي ۽ سونهان)

- (مهاڳ، شمائل ترمذي جي ترجمي، نبي ﷺ جي زندگيءَ مبارڪ ۽ امام ترمذي جي سوانح حيات بابت هيٺيان ڪتاب ساٿي ۽ سونهان رهيا. انهن ڪتابن جي الف - ب وار فهرست هي آهي.)
- (۱) "الاڪمال في اسماء الرجال، شيخ ولي الدين خطيب، مترجم مولانا اشياق احمد / مولانا معراج الحق، نور محمد ڪارخانہ تجارت ڪتب ڪراچي.
- (۲) "انوار غوثيه شرح الشمائل النبويه"، سيد امير شاهه قادري گيلاني، عظيم پبلشنگ هائوس پشاور، ۱۹۷۶ع.
- (۲الف) بذل القوة في حوادث سني النبوة عربي، مخدوم محمد هاشم نٿوي، سنڌي ادبي بورڊ حيدرآباد، ۱۹۶۶ع.
- (۳) "بستان المحدثين"، شاهه عبدالعزيز محدث دهلوي، مترجم مولانا سمیع الحق، مير محمد ڪتب خانہ ڪراچي.
- (۳الف) "تاريخ طبري" ابن جرير طبري، مترجم سيد محمد ابراهيم، جلد ۱، نفيس اڪيڊمي ڪراچي ۱۹۷۶ع.
- (۴) "تذكرة الحفاظ"، امام ابو عبدالله محمد شمس الدين ذهبي، مترجم حافظ محمد اسحاق، اسلامڪ پبلشنگ هائوس لاهور، ۱۹۸۱ع.
- (۵) "تذكرة المحدثين" مولوي ضياء الدين اصلاحي، نيشنل بڪ فاؤنڊيشن ڪراچي، ۱۹۸۹ع.
- (۶) "تذكرة المحدثين" علامه غلام رسول سعدي، حامد اينڊ ڪمپني لاهور، ۱۹۷۷ع.
- (۷) "حديث و محدثين" استاد محمد محمد ابو زهو از علماء جامعہ ازهر، مترجم غلام احمد حريري، ناشران قرآن لميٽڊ لاهور، ۱۹۶۵ع.
- (۸) "خصائل نبوي" اردو شرح شمائل ترمذي، مولانا محمد زڪريا

کانڈلوی، مکتبہ رحمانیہ لاہور۔

(۹) "دائرہ معارف اسلامیہ اردو" محمد احمد شاکر، جلد ۶،

دانشگاه پنجاب لاہور، ۱۹۶۲ع۔

(۱۰) "شاہ جو رسالو" مرتب ڈاکٹر نبی بخش خان بلوچ، جلد ۸ - ۹

- علامہ قاضی تحقیقی رتائے اشاعت حیدرآباد، سندھ، ۱۹۹۹ع۔

(۱۱) "شاہکار انسائیکلو پیڈیا" سید قاسم محمود، شاہکار بک

فائونڈیشن کراچی، ۱۹۸۴ع؟

(۱۲) "شرح شمائل ترمذی" مولانا عبدالقیوم حقانی، القاسم

اکیڈمی، جامعہ ابوہریرہ خالق آباد نوشہرہ، سرحد، ۲۰۰۵ع۔

(۱۲الف) "الشفاء بتعریف حقوق المصطفیٰ" عربی قاضی غیاض

اندلسی، فاروقی کتب خانہ ملتان۔

(۱۳) "شمائل ترمذی" ابو عیسیٰ ترمذی، مترجم مولانا علامہ محمد

صدیق سعیدی ہزاری، فرید بک اسٹال لاہور، ۱۹۸۴ع۔

(۱۴) "صفات النبی ترجمہ شمائل ترمذی" سنڈی، مولانا قاضی

محمد عثمان مہاجر مدنی، ناشر حکیم عبدالحق نور الحق گھنٹاگھر

سکر سندھ، ۱۹۶۳ع۔

(۱۵) "غیاث اللغات" غیاث الدین محمد بن جلال الدین رامپوری،

چاپخانہ سپہر تہران، ایران۔

(۱۶) "فتوح البلدان" یاقوت بن عبد اللہ رومی بغدادی، مترجم ڈاکٹر

غلام جیلانی برق، شیخ غلام علی ایند سنز لاہور ۱۹۷۲ع؟

(۱۷) "فضائل النبی ترجمہ شرح شمائل الترمذی" سنڈی، مولانا

عبدالکریم قریشی، ناظم پریس کراچی۔

(۱۸) "الفہرست" محمد بن اسحاق ابن ندیم وراق، مترجم محمد

اسحاق پٹی، ادارہ ثقافت اسلامیہ لاہور، ۱۹۶۹ع۔

(۱۹) "قرآن مجید"

(۲۰) "کشف الظنون عن اسامی الکتب والفنون" عربی، مصطفیٰ بن

عبد اللہ حاجی خلیفہ کاتب چلبی، نور محمد کارخانہ تجارت کتب کراچی۔

(۲۰ الف) "مدارج النبوءہ" عبدالحق محدث دہلوی، مترجم غلام

معين الدين نعيبي، مدينه پبلشنگ كمپني كراچي.
(۲۱) "معجم المطبوعات العربيه والمعربه" يوسف اليان سرڪيس،
منشورات مكتبه ايه الله العظمي المرعشي النجفي قم المقدس ايران،
۱۳۱۰ هجري.

(۲۲) "المنجد في اللغة والاعلام" عربي، معلوف لويس، دارالمشرق
بيروت لبنان، ۱۹۸۶ع.

(۲۲ الف) "المواهب اللدنيه" عربي، امام احمد قسطلاني مصري،
مطبوع مصر.

(۲۳) "وسائل الوصول الي شمائل الرسول" امام يوسف بن اسماعيل
النبهاني، مترجم مولانا محمد ميان صديقي، فضلي سنز لميٽيڊ كراچي،
۱۹۸۵ع.

(۲۴) "الوفا باحوال المصطفي" امام ابن جوزي، مترجم محمد اشرف
سيالوي، فريد بڪ اسٽال لاهور.

حديث پاڪ

پاڙيسري ۽ یتیم جا حق

ڪتاب "الادب المفرد" جو باب ٻيو

امام ابو عبدالله محمد بن

اسماعيل بخاري رح

حافظ مختيار احمد ڪانڌڙو

سائيز: ڊيمي - صفحا: 56

قيمت: =/12 رپيا



غلامن جا حق

ڪتاب "الادب المفرد" جو باب ٽيون

امام ابو عبدالله محمد بن

اسماعيل بخاري رح

حافظ مختيار احمد ڪانڌڙو

سائيز: ڊيمي - صفحا: 60

قيمت: =/30 رپيا



ڪلام رسول ﷺ

سيد گل محمد شاه بخاري

سائيز: ڊيمي - جلد: پڪو - صفحا: 372

قيمت: =/130 رپيا



تجريد صحيح بخاري (مڪمل)

سنڌي ترجمو

مولانا دين محمد وفائي رح

سائيز: رائل - صفحا: 1024 - جلد: پڪو

قيمت: =/400 رپيا



رياض الصالحين

ترجمو: مولانا سعيد احمد پٿو

سائيز: رائل - صفحا: 746

قيمت: =/350 رپيا



مشڪوٰۃ شريف (جلد پھريون)

مترجم: مولانا رفيع الدين چنه

سائيز: رائل - صفحا: 660

قيمت: =/300 رپيا



ماءُ پيءُ جا حق

ڪتاب "الادب المفرد" جو باب پھريون

امام ابو عبدالله محمد بن

اسماعيل بخاري رح

برڪت الله پٿو

سائيز: ڊيمي - صفحا: 112

قيمت: =/30 رپيا



حديث پاڪ ۽ پارٽا

خالد پٽي

سائيز: ڪرائون - صفحا: 142

قيمت: =/30 روپيا



سچا ٻول (ٻارن لاءِ چونڊ حديثون)

خالد پٽي

سائيز: ڊيمي - صفحا: 72

قيمت: =/30 روپيا



چاليهه حديثون

مولانا محمد اسماعيل عودوي رح

سائيز: ڪرائون - صفحا: 72

قيمت: =/16 روپيا



پيغمبري حديثون

سيد گل محمد شاهه بخاري

سائيز: ڊيمي

ختم ٿيل



هاديءَ جون هدايتون

پروفيسر فضل محمد عمارتي

سائيز: ڪرائون - صفحا: 176

قيمت: =/36 روپيا



درس حديث

سيد گل محمد شاهه بخاري

سائيز: ڊيمي - جلد: پڪو - صفحا: 204

قيمت: =/100 روپيا



چونڊ حديثون

علي نواز پٺاڻ

صبغت الله پٽو

سائيز: ڊيمي - صفحا: 256

قيمت: =/64 روپيا



شرح اربعين امام نووي رح

مولانا اميرالدين مهر

سائيز: ڊيمي - صفحا: 226

قيمت: =/60 روپيا



هدايت جا هيرا (40 حديثون)

خرم مراد رح

مولانا واحد بخش خلجي

سائيز: ڪرائون - صفحا: 48

قيمت: =/12 روپيا



محبوب ڪريم ﷺ جن جي مجلس ۾

محمد سليمان طاهر انڇڙ

سائيز: ڊيمي - صفحا: 160

قيمت: = 60/ رپيا



رسول الله ﷺ جون وصيتون

مولانا ابو مسعود اظهر ندوي

مترجم: بركت الله ڀٽو

سائيز: ڊيمي - صفحا: 136

قيمت: = 40/ رپيا



قدسي حديثون

سيد گل محمد شاه بخاري

سائيز: ڊيمي - صفحا: 376 - جلد: پڪو

قيمت: = 130/ رپيا



اذڪار النبي ﷺ

سيد گل محمد شاه بخاري

سائيز: ڊيمي - صفحا: 632

قيمت: = 190/ رپيا

سيرت پاڪ



سهيڙو سردار ﷺ

انجنيئر عبدالملڪ ميمڻ

سائيز: ڊيمي - صفحا: 96

قيمت: = 30 روپيا



منڙو محمد ﷺ

سيد نظر زبدي

مترجم: خالد پيڻي

سائيز: ڊيمي - صفحا: 192

قيمت: = 72 روپيا



سچو سرور ﷺ

مولانا محمد عبدالحق

بشير احمد مورياڙي

سائيز: ڊيمي - صفحا: 208 - جلد: پڪو

قيمت: = 70 روپيا



سيرت النبي ﷺ (قرآن جي آئيني ۾)

سيد گل محمد شاه بخاري

سائيز: ڊيمي - صفحا: 552 - جلد: پڪو

قيمت: = 200 روپيا



سيرت هاشمي

(بذل القوه في حوادث سني النبوه)

مخدوم محمد هاشم نثوي رح

پروفيسر اسرار احمد علوي

سائيز: ڊبل ڪرائون - صفحا: 652

قيمت: = 300 روپيا

رسول الله ﷺ جا معجزا

حڪيم حافظ عبدالغفور ڪمبوه

سائيز: ڊيمي - جلد: پڪو - صفحا: 162

قيمت: = 50 روپيا



قوت العاشقين (مني مرسل ﷺ جا معجزا)

مخدوم محمد هاشم نثوي رح

ڊاڪٽر ميمڻ عبدالمجيد سنڌي

سائيز: ڊيمي - صفحا: 160

قيمت: = 60 روپيا

رہبر اعظم ﷺ (سوالن جوابن ۾)

سید گل محمد شاہ بخاری

سائیز: ڊیمی - صفحا: 160

قیمت: =/40 روپيا



منو محبوب ﷺ

(غير مسلمان جي نظر ۾)

دادا سنڌي

سائیز: ڊیمی - صفحا: 144

قیمت: =/40 روپيا



محمد رسول الله ﷺ

رحیم بخش قمر لاڳو

سائیز: ڊیمی - صفحا: 232

قیمت: =/56 روپيا



سچو سرواڻ ﷺ

(سیرت النبی ﷺ تي 45 تقریرون)

غلام مصطفيٰ مشتاق میمن

سائیز: ڊیمی - صفحا: 216

قیمت: =/50 روپيا



منو مرسل ﷺ ۽ ٻارڙا

عبدالحفیظ بجاراڻي

سائیز: ڪراڻون - صفحا: 104

قیمت: =/30 روپيا



نبی سائينءَ ﷺ جا خطبا

مترجم: محمد ایوب انصاري

سائیز: ڊیمی - صفحا: 80

قیمت: =/24 روپيا



رسالت محمدی ﷺ ۽ مغرب

خوم مراد رح

ڊاڪٽر عبدالحئي میمن

سائیز: ڪراڻون - صفحا: 16

قیمت: =/04 روپيا



دروڊ شریف ۽ ان جون

برڪتون

(ذریعة الوصول الی جناب الرسول)

مخدوم محمد هاشم نثوي رح

مولانا رفیع الدین چنہ

سائیز: ڊیمی - صفحا: 180 - جلد: پڪو

قیمت: =/60 روپيا



سيرت جا موتي (موتيء داڻا)

خروم مراد رد

انجنيئر عبدالملڪ صيمڻ

سائيز: ڪرائون

قيمت: = 24 روپيا



رحمت للعالمين ﷺ

توفيق الحڪيم

عربيء تان اردو ترجمو

مولانا ابوالڪلام آزاد

سنڌي ترجمو

پروفيسر اسدالله پٿو

سائيز: ڊيمي - صفحا: 264 - جلد: پڪو

قيمت = 100 روپيا



اسماء المصطفى ﷺ

مخدوم محمد هاشم نثوي رد

ڊاڪٽر عبدالرسول قادري

سائيز: ڊيمي - صفحا: 184

قيمت: = 50 روپيا



اسماء النبي ﷺ (پاڪيٽ سائيز)

سائيز: ڪرائون - صفحا: 104 - جلد: پڪو

قيمت: = 30 روپيا



سونهن پريو سردار ﷺ

(سيرت النبي ﷺ بابت مضمونن جو مجموعو)

ڪريم بخش خالد

سائيز: ڊيمي - صفحا: 260 - جلد: پڪو

قيمت: = 120 روپيا



بيان البركات في ترجمت

دلائل الخيرات

ابوعبدالله سيد محمد بن سليمان

جزولي رد

سنڌي ترجمو

علامہ عبدالوحيد جان سوهندي

سائيز: ڊيمي - صفحا: 352 - جلد:

پڪو

قيمت: = 120 روپيا



شمائل ترمذي (سليس سنڌي ترجمو)

امام ابو عيسيٰ محمد بن عيسيٰ

ترمذي

ڊاڪٽر عبدالرسول قادري

سائيز: ڊيمي - صفحا: 170 - جلد: پڪو

قيمت: = 120 روپيا



سہراٹ اکیڈمی



Maktabah Mujaddidiyah

www.maktabah.org

This book has been digitized by Maktabah Mujaddidiyah (www.maktabah.org).

Maktabah Mujaddidiyah does not hold the copyrights of this book. All the copyrights are held by the copyright holders, as mentioned in the book.

Digitized by Maktabah Mujaddidiyah, 2012

Files hosted at Internet Archive [www.archive.org]

We accept donations solely for the purpose of digitizing valuable and rare Islamic books and making them easily accessible through the Internet. If you like this cause and can afford to donate a little money, you can do so through Paypal. Send the money to ghaffari@maktabah.org, or go to the website and click the Donate link at the top.